


وَسَارِعُوا إِلَىٰ مَغْفِرَةٍ مِّن رَّبِّكُمْ (آل عمران: ۱۳۳)
اپنے رب سے مغفرت کی طرف جلدی کرو۔

www.KitaboSunnat.com

أسباب المغفرة

ساتھ سے زائد بخشش کے انمول اسباب



تالیف

الشیخ محمد عامر اعوان

مدرس امام بخاری انٹرنیشنل اسلامک یونیورسٹی سیالکوٹ

تخریج

ضیاء الرحمن محمدی

دارالحدیث

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدنہ البری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

وَسَارِعُوا إِلَىٰ مَغْفِرَةٍ مِّن رَّبِّكُمْ (آل عمران: ۱۳۳)
اپنے رب سے مغفرت کی طرف جلدی کرو۔

أسباب المغفرة

ساٹھ سے زائد بخشش کے انمول اسباب

تالیف

الشیخ محمد عامر اعوان رحمۃ اللہ علیہ

مدرس امام بخاری انٹرنیشنل اسلامک یونیورسٹی سیالکوٹ

تخریج

ضیاء الرحمن محمدی

ناشر

دار الخصال

جملہ حقوق بحق مؤلف محفوظ ہیں

اسباب الغفۃ

الشیخ محمد عامر اعوان

صنیۃ الرحمن، مجتہدی

ابویاسر حفظہ اللہ

دارالانشاء

محلہ سلامت پورہ لائن پارکاموئی

ضلع گوجرانوالہ 0333-8257302

نام کتاب

تالیف

تختیج

کمپوزنگ

ناشر

ملکہ کا پتا

دارالانشاء

محلہ سلامت پورہ لائن پارکاموئی ضلع گوجرانوالہ 0333-8257302



صفحہ	مضمون	صفحہ	مضمون
	ڈرتے ہوئے	10	توحید کا اقرار اور کفر و شرک کا انکار
37	اذان سننے کے بعد مذکورہ الفاظ پڑھنا	14	سنت کی پیروی کرنا
38	تحیۃ الوضو	17	اللہ تعالیٰ کے راستے میں شہادت
41	نماز میں آمین کہنا		حاصل کرنا
41	جمعہ کے دن غسل	21	اللہ کے راستے میں لڑائی کرنا
42	جماعت کے ساتھ نماز پڑھنا	22	اس حالت میں موت آئے کہ دو
45	اللہ کے ذکر والی مجالس میں بیٹھنا		شہادتوں پر پختہ یقین ہو
48	سبحان اللہ، الحمد للہ، اللہ اکبر اور لا الہ	23	تقوی اللہ
	الا اللہ کہنا	24	اللہ تعالیٰ کا ڈر
49	رکوع سے اٹھتے وقت دعا پڑھنا	26	نیک لوگوں کا قرب حاصل کرنا
49	نماز میں پہلی اور دوسری صف میں	27	جو ایمان لایا اور نیک عمل کیے
	کھڑا ہونا	29	جو گناہ کرے اور پھر یہ جانتے ہوئے
50	نماز تسبیح پڑھنا		توبہ کرے کہ اس کا رب اس کے گناہ
52	مالدار کو مہلت دینا اور تنگدست کو		کو بخش دے گا
	معاف کرنا	34	پانچوں نمازوں کی محافظت کرنا، رکوع
53	گناہوں کی بخشش طلب کرنا		اور سجود کو پورا کرنا، خشوع و خضوع کے
56	مسلمان کو غسل دینا اور اس کے عیب		ساتھ
	کو چھپانا	35	اذان کہنے والا
57	سلام کہنا اور اچھی گفتگو کرنا	36	جو اذان دے اور نماز پڑھے ایسی جگہ
57	اللہ تعالیٰ کی رحمت سے ناامید نہ ہونا		جہاں لوگ نہ ہوں صرف اللہ سے

صفحہ	مضمون	صفحہ	مضمون
79	کفارہ مجلس	60	اسلام قبول کرنا
80	معاف اور درگزر کرنا	60	دار الکفر سے دار الاسلام کی طرف
80	ثواب کی نیت سے رمضان کا قیام اور روزہ	61	ہجرت کرنا
81	ثواب کی نیت سے لیلتہ القدر کا قیام	62	حجر اسود اور رکن یمانی کو چھونا
82	حاجی کے علاوہ یوم عرفہ کا روزہ	62	نفاق سے دور رہنا
83	اللہ کی راہ میں خرچ کرنا	63	قیامت پر ایمان اور رَبِّ اغْفِرْ لِيْ
84	راستے سے تکلیف دینے والی چیز ہٹانا		خَطِيئَتِيْ يَوْمَ الدِّينِ بکثرت پڑھنا
85	حیوانوں پر شفقت اور رحم دلی	65	لا الہ الا اللہ کی تصدیق کرنا
87	ناراضگی اور کہنے سے دوری	65	اللہ پر ایمان رکھتے ہوئے نیک عمل کرنا
88	خرید و فروخت کے وقت نرمی کرنا		
89	کھانے اور پہننے کے بعد دعا پڑھنا	68	شرعی علم حاصل کرنا
90	مصافحہ کرنا	70	بدعات ترک کرنا
91	سورۃ ملک کی تلاوت	71	وضو کر کے سونا
92	لا الہ الا اللہ وغیرہ کا ذکر کرنا	72	مسجد کی طرف زیادہ قدم چلانا
92	تین بچوں کی وفات پر صبر	73	کثرت سے سجدے کرنا
93	مریض کی عیادت کرنا	74	تشہد میں مغفرت طلب کرنا
94	بیمار ہونا اور اس پر صبر	75	رات کا قیام
95	رات کو اچانک بیداری پر ذکر الہی	76	بخشش کی نیت سے زم زم پینا
96	جس کا جنازہ ۱۰۰ مسلمان پڑھیں	77	حج و عمرہ میں سر منڈوانا
		77	نبی ﷺ پر کثرت سے درود

.....

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعَالَمِیْنَ وَالصَّلَاةُ وَالسَّلَامُ عَلٰی سَیِّدِ الْاَنْبِیَاءِ
وَ اَنْرَفِ الْمُرْسَلِیْنَ وَعَلٰی اٰلِهِمْ وَصَحْبِهِمْ اَجْمَعِیْنَ ، وَبَعْدُ !

اللہ تعالیٰ کی توفیق سے کتاب ”بخشش کے اسباب“ جس کو عزیزم عامر اعوان رحمۃ اللہ علیہ نے ابتدائی کاوش کے طور پر مرتب کیا ہے، جس میں انہوں نے پینسٹھ وہ اسباب جمع کیے ہیں جن کی وجہ سے اللہ تعالیٰ اپنے بندوں پر مہربان ہو جاتے ہیں اور وسیع تر رحمت کی وجہ سے اپنے بندوں کے گناہوں کو معاف فرما دیتے ہیں بلکہ بخشش کے ان اسباب کو دیکھتے ہوئے تو یوں محسوس ہوتا ہے کہ اللہ تعالیٰ کی ذات جو منبع رحمت ہے اپنے بندوں کو بخشنے کے درپے رہتی ہے کہ کسی نہ کسی طرح اس کے بندے اس کے عذاب بچ جائیں، لیکن انسان ایسی لاپرواہ مخلوق ہے کہ جس کو نہ گناہ کرتے ہوئے اللہ تعالیٰ کا ڈر ہوتا ہے اور نہ گناہ کرنے کے بعد اسے بخشوانے کی فکر دامن گیر ہوتی ہے۔

بہر حال بحیثیت انسان ہر فرد سے گناہ سرزد ہوتا ہے اور اسے معاف کروانے کی فکر ہر ایک کو ہونی چاہیے اور گناہگاروں میں سے بہترین بھی وہی ہے جو ارتکاب معصیت کے بعد اس کی بخشش کے لیے مذکور بالا کتاب کے اندر درج اسباب بخشش میں سے کسی پر عمل پیرا ہو کر اپنے رب کو راضی کر لے۔

خلاصہ کلام یہ ہے کہ عزیزم عامر اعوان رحمۃ اللہ علیہ کی ابتدائی کاوش انتہائی اچھی کاوش ہے اور اچھے موضوع کا انتخاب کیا ہے اللہ تعالیٰ اس کتاب کو ان کے لیے اور ان کے والدین اور اساتذہ کے لیے صدقہ جاریہ بنائے۔ وما توفیقی إلا باللہ

کتبہ

محمد مظفر شیرازی

09-07-2012

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ وَالصَّلَاةُ وَالسَّلَامُ عَلٰی رَسُوْلِ اللّٰهِ وَعَلٰی
اٰلِهٖ وَاَصْحَابِهٖ اَجْمَعِیْنَ وَبَعْدُ!

اَعُوْذُ بِاللّٰهِ مِنَ الشَّیْطٰنِ الرَّجِیْمِ .

بِسْمِ اللّٰهِ الرَّحْمٰنِ الرَّحِیْمِ .

﴿قُلْ یٰعِبَادِیَ الَّذِیْنَ اَسْرَفُوْا عَلٰی اَنْفُسِهِمْ لَا تَقْنَطُوْا مِنْ رَّحْمَةِ
اللّٰهِ اِنَّ اللّٰهَ یَغْفِرُ الذُّنُوْبَ جَمِیْعًا اِنَّهٗ هُوَ الْغَفُوْرُ الرَّحِیْمُ﴾ .

”آپ فرمادیجیے! اے میرے وہ بندو جنہوں نے اپنی جانوں پر ظلم کیا
ہے تم اللہ کی رحمت سے مایوس نہ ہو بلاشبہ اللہ سب سے بڑے گناہ کو
بھی معاف کر دیتا ہے یقیناً وہ بہت بڑا بخشنے والا رحم والا ہے۔“

بنو آدم کی سرشت و جبلت میں یہ بات شامل ہے کہ اس سے گناہ کا ارتکاب ہو
جاتا ہے یہ کوئی بڑی بات نہیں ہے، ہمارے باپ سیدنا حضرت آدم علیہ السلام سے بھی اس
کا ارتکاب ہو گیا تھا مگر اللہ کے مقرب و محبوب بندوں کی علامت یہ ہے کہ جب ان
سے گناہ سرزد ہو جاتا ہے تو وہ اس گناہ پر مصر نہیں رہتے بلکہ معصیت و نافرمانی کے بعد
اپنے خالق و مالک کے سامنے نادم و پشیمان ہو جاتے ہیں اور سجدوں میں گر کر اپنے
پروردگار کو راضی کرتے ہیں اور اپنے گناہوں کی معافی مانگتے ہیں کیونکہ اللہ تعالیٰ کو
اپنے بندوں کا یہ عمل یعنی گناہ کر کے پھر اپنے رب سے معافی مانگنا توبہ کرنا بہت زیادہ
پسند ہے جامع ترمذی کی حدیث اللہ کے نبی ﷺ فرماتے ہیں:

«كُلُّ بَنِي آدَمَ خَطَّاءٌ وَخَيْرُ الْخَطَّائِينَ التَّوَّابُونَ» .

”آدم علیہ السلام کے تمام بیٹے خطا کار ہیں اور ان میں بہتر اور اچھے خطا کار وہ
ہیں جو خطا کرنے کے بعد اس پر اڑتے اور جتتے نہیں ہیں اس کو اپنی عادت نہیں

بناتے بلکہ اللہ تعالیٰ کی طرف رجوع کرتے ہیں کیونکہ نافرمانی، ظلم، زیادتی، بغاوت اور گناہ پراڑ جانا شیطان کے بندوں کی علامت ہے رحمان کے بندوں کا شیوہ اور وطیرہ نہیں ہے۔

اور اللہ تعالیٰ سے بخشش و مغفرت طلب کرنا، یہ اللہ کے انبیاء کا بھی طرہ امتیاز تھا حتیٰ امام کائنات جناب محمد رسول اللہ ﷺ کی ہستی مقدس جو پاکباز اور اللہ کے برگزیدہ ترین بندے تھے۔ ان کی حالت یہ تھی صحابہ کرام رضی اللہ عنہم بیان کرتے ہیں کہ نبی ﷺ اتنا بلند و بالا مقام رکھنے کے باوجود کثرت سے استغفار کرتے تھے۔ آپ ﷺ ایک مجلس میں سو مرتبہ استغفار کرتے تھے، آپ ﷺ کا فرمان ہے:

«أَسْتَغْفِرُ اللَّهَ مِائَةً مَرَّةً» .

”میں اللہ سے سو دفعہ بخشش طلب کرتا ہوں۔“

توبہ و استغفار کرنے والے لوگ ہی اللہ کو پسند ہیں اور یہی لوگ اپنے اللہ کا قرب حاصل کر سکتے ہیں اور پھر اس خالق و مالک کائنات کے رحم و کرم پر بھی قربان جاؤں اس نے اپنے بندوں کے گناہوں کو بخشنے اور معاف کرنے کے لیے طرح طرح کے بہانے بناتے ہوئے چھوٹے چھوٹے کاموں پر مغفرت و معافی کا پروانہ بنا دیا ہے اور عام معافی کا اعلان فرما دیا ہے۔

جیسا کہ رسول اللہ ﷺ کا فرمانی گرامی ہے جو شخص کھانا کھانے کے بعد

یہ دعا پڑھتا ہے:

«الْحَمْدُ لِلَّهِ الَّذِي أَطْعَمَنِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةَ عُفْرَ لَهُ مَا تَقَدَّمَ مِنْ ذَنْبِهِ» .

اللہ اس کے سارے گناہوں کو معاف فرمادیتے اور ابو داؤد کی روایت کے الفاظ ہیں غفر له ما تقدم من ذنبه وما تأخر اللہ اس کے اگلے پچھلے

گناہوں کو معاف کر دیتے ہیں۔

زیر نظر کتاب اسباب المغفرۃ ہماری یہ حقیر سے کاوش اور گناہ کار و خطا بندوں کے لیے پیش بہا انمول اور قیمتی تحفہ ہے، اس کتاب میں ہم نے قرآن کریم کی آیات و بینات اور ذخیرہ حدیث سے ان احادیث و روایات کا چناؤ کیا ہے جن میں اللہ اور اس کے رسول ﷺ نے ہمیں خوشخبری سنائی ہے کہ اگر تم یہ اعمال کرو گے تو آسمان والا رحمان تمہارے گناہوں کو معاف فرما دے گا۔ تو یہ تقریباً پینسٹھ اسباب ہیں جن کو ہم نے اس مختصر رسالہ میں جمع کر دیا ہے اور ساتھ ساتھ عربی متون ان کا عام فہم اور سلیس ترجمہ اور احادیث نبویہ کہ تخریج بھی کی ہے اور ساتھ شیخ البانی رحمۃ اللہ علیہ کی تحقیق کو ضم کر دیا ہے تاکہ قارئین کی احادیث نبویہ کی صحت و سقم کے حوالہ سے بھی راہنمائی ہو جائے اور مزید یہ کہ ہر راوی حدیث کا مختصر ترجمہ اور حالات زندگی بھی ذکر کر دیے ہیں۔

اس کتاب کو پایہ تکمیل تک پہنچانے میں میری معاونت کرنے والے میرے بھائی محترم ضیاء الرحمن صاحب جنہوں نے احادیث کی تخریج کر کے کتاب کی افادیت میں اضافہ کر دیا ہے اور ناسپاسی ہوگی اگر میں اپنے مشائخ کا تذکرہ نہ کروں خصوصاً فضیلۃ الشیخ استاذی المکرم محمد مظفر الشیرازی صاحب، فضیلۃ الشیخ ذکاء اللہ صاحب، فضیلۃ الشیخ عبدالقہار محسن صاحب، فضیلۃ الشیخ عبدالرزاق اظہر صاحب، فضیلۃ الشیخ محمد افضل علوی صاحب، فضیلۃ الشیخ صدیق حسن ہزاروی صاحب حفظہم اللہ جن کی محنت و کوشش سے یہ سطور لکھنے کے قابل ہوا۔ اور از حد مشکور ہوں فضیلۃ الشیخ ابو یاسر رحمۃ اللہ علیہ کا جنہوں نے بڑی بیوفشانی سے اس کتاب کی کمپوزنگ کے فرائض سرانجام دیے اور ساتھ میری راہنمائی بھی فرمائی۔

میں اللہ تعالیٰ سے دعا گو ہوں کہ اللہ تعالیٰ میری اس حقیر سی کاوش کو اپنے

دربار میں شرف قبولیت سے نواز دے۔ اور قارئین کو اس سے زیادہ مستفید ہونے کی توفیق عطا فرمائے۔ اور محترم توفیق احمد صاحب (عزیز مسجد والے) کو اللہ جزائے خیر عطا فرمائے اور ان کے والدین مرحومین کی بخشش فرمائے جنہوں نے اس کتاب کی طباعت کا انتظام و انصرام کیا۔

اور آخر میں بارگاہ الہی میں التجا ہے: اے اللہ اس کتاب کو میرے لیے، میرے والدین و اساتذہ کرام کے لیے عظیم صدقہ جاریہ بنا دے۔ آمین ثم آمین

راقم الحروف

محمد عامر اعوان

مدرس امام بخاری انٹرنیشنل اسلامک یونیورسٹی سیالکوٹ

11-7-2012

بِسْمِ اللّٰهِ الرَّحْمٰنِ الرَّحِیْمِ

پہلا سبب:

توحید کا اقرار اور کفر و شرک کا انکار

اللہ تعالیٰ کا ارشاد گرامی ہے:

﴿اِنَّ اللّٰهَ لَا یَغْفِرُ اَنْ یُّشْرَكَ بِهٖ وَ یَغْفِرُ مَا دُوْنَ ذٰلِكَ لِمَنْ یَّشَآءُ وَ
مَنْ یُّشْرِكْ بِاللّٰهِ فَقَدْ افْتَرٰی اِثْمًا عَظِیْمًا﴾ [النساء: ۴۸]

”یقیناً اللہ تعالیٰ اپنے ساتھ شرک کیے جانے کو معاف نہیں کرتا، اس کے علاوہ جس کو وہ چاہے معاف کر دیتا ہے اور جو اللہ تعالیٰ کے ساتھ شریک مقرر کرے اس نے بہت بڑا گناہ باندھا ہے۔“

یعنی ایسے گناہ جن سے توبہ کیے بغیر مومن اگر مر جائے تو اللہ تعالیٰ اگر چاہے تو بغیر سزا کے اس کو معاف کر دے اور بہت سے لوگ ایسے ہوں گے جن کو اللہ تعالیٰ سزا دے کر جنت میں بھیجے گا۔ اور کچھ لوگ ایسے ہوں گے جن کو اللہ تعالیٰ نبی اکرم ﷺ کی شفاعت سے جنت میں داخل کر دیں گے۔ لیکن جس انسان نے رائی کے دانے کے برابر بھی اللہ تعالیٰ کے ساتھ شرک کیا ہوگا اور توبہ نہ کی ہوگی اس کو معافی نہیں ملے گی۔

کیونکہ وہ مشرک ہے اور مشرک پر اللہ تعالیٰ نے جنت کو حرام کیا ہے اور دوسری جگہ پر اللہ تعالیٰ نے ارشاد فرمایا ہے:

﴿اِنَّ الشِّرْكَ لَظُلْمٌ عَظِیْمٌ﴾ [القمان: ۱۳]

”یقیناً اللہ تعالیٰ کے ساتھ شریک ٹھہرانا بہت بڑا ظلم ہے۔“

اور تیسری جگہ پر اللہ تعالیٰ نے فرمایا:

﴿اِنَّ اللّٰهَ لَا یَغْفِرُ اَنْ یُّشْرَكَ بِهٖ وَ یَغْفِرُ مَا دُوْنَ ذٰلِكَ لِمَنْ یَّشَآءُ

وَمَنْ يُشْرِكْ بِاللَّهِ فَقَدْ ضَلَّ ضَلًّا بَعِيدًا ﴿۱۱۶﴾

[النساء: ۱۱۶]

”بے شک اللہ تعالیٰ اپنے ساتھ شرک کیے جانے کو معاف نہیں کرتے اور اس کے علاوہ جس کو چاہیں معاف کر دیتے ہیں اور جو اللہ تعالیٰ کے ساتھ شریک ٹھہرائے گا وہ دور کی گمراہی میں مبتلا ہو گیا۔“

اور نبی کریم ﷺ کی حدیث مبارکہ بھی اسی طرف اشارہ کر رہی ہے۔

عَنْ أَبِي الدَّرْدَاءِ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «كُلُّ ذَنْبٍ عَسَى اللَّهُ أَنْ يَغْفِرَهُ إِلَّا مَنْ مَاتَ مُشْرِكًا أَوْ مُؤْمِنًا قَتَلَ مُؤْمِنًا مُتَعَمِّدًا».

[صحیح] [سنن ابی داود، کتاب الفتن والملاحم، باب فی تعظیم قتل المؤمن رقم ۴۲۷۰، مستداحمد (رقم: ۱۶۴۶۷، سلسلۃ الصحیحۃ رقم ۵۱۱)]

”ابودرداء رضی اللہ عنہ سے روایت ہے وہ فرماتے ہیں کہ میں نے رسول اللہ ﷺ سے سنا، آپ ﷺ فرما رہے تھے: ”امید ہے کہ اللہ تعالیٰ بندے کے سارے گناہوں کو معاف کر دے مگر اس مشرک کو معاف نہیں کرے گا جو شرک کی حالت میں مر گیا۔ یا اس مومن کو معاف نہیں کرے گا جو کسی دوسرے مومن کو جان بوجھ کر قتل کر دے۔“

اور سنن نسائی کی روایت کے الفاظ یہ ہیں۔

عَنْ مُعَاوِيَةَ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ

● ابودرداء رضی اللہ عنہ: ان کا نام عومیر بن عامر رضی اللہ عنہ ہے اور یہ اپنی کنیت ابودرداء کے ساتھ مشہور و معروف ہیں۔ بدر والے دن مسلمان ہوئے اور غزوہ احد میں شامل ہوئے۔ نبی اکرم ﷺ نے انہیں حکم دیا جو پہاڑ پر موجود ہیں انہیں پیچھے بھاگا دو تو انہوں نے اکیلے ہی سب کو ہٹا دیا۔ حضرت انس رضی اللہ عنہ فرماتے ہیں کہ نبی اکرم ﷺ کی وفات تک صرف چار اشخاص نے قرآن جمع کیا تھا جو ابودرداء، معاذ، زید بن ثابت اور ابو زید تھے۔ آپ ۱۸۹ حدیث کے راوی ہیں۔ ابن سعد نے بیان کیا ہے کہ آپ رضی اللہ عنہ نے ۳۲ ہجری کو دمشق میں وفات پائی۔

صَلَّى اللَّهُ عَلَيْهِ وَسَلَّمَ يَقُولُ: «كُلُّ ذَنْبٍ عَسَى اللَّهُ أَنْ يَغْفِرَهُ إِلَّا الرَّجُلُ يَقْتُلُ الْمُؤْمِنَ مُتَعَمِّدًا أَوْ الرَّجُلُ يَمُوتُ كَافِرًا».

[صحیح] [سنن النسائی، کتاب التحريم، باب تحريم الدم (رقم ۳۹۸۹)، مسند أحمد (رقم ۱۶۶۶۷) سلسلة الصحيحة (۵۱۱)]

معاویہ رضی اللہ عنہما ❶ بیان کرتے ہیں کہ میں نے رسول اللہ ﷺ سے سنا آپ ﷺ فرما رہے تھے امید ہے کہ اللہ تعالیٰ بندے کے سارے گناہوں کو معاف کر دے مگر اس آدمی کو معاف نہیں کرے گا جو کسی مومن کو جان بوجھ کر قتل کر ڈالے یا اس آدمی کو معاف نہیں کرے گا جو کفر کی حالت میں مر جائے۔“

اور حضرت انس بن مالک رضی اللہ عنہما ❷ بیان فرماتے ہیں کہ میں نے اللہ کے رسول ﷺ سے سنا، آپ ﷺ فرما رہے تھے کہ اللہ تعالیٰ نے فرمایا:

«يَا ابْنَ آدَمَ إِنَّكَ لَوْ أَتَيْتَنِي بِقُرَابِ الْأَرْضِ خَطَايَا ثُمَّ لَقَيْتَنِي لَا تُشْرِكُ بِي شَيْئًا لَأَتَيْتَكَ بِقُرَابِهَا مَغْفِرَةً».

[صحیح] [جامع الترمذی، کتاب الدعوات، باب فی فضل التوبة والاستغفار (۴۸۷/۹) سلسلة الصحيحة (۱۲۷)]

❶ معاویہ رضی اللہ عنہما کا مکمل نام معاویہ بن ابی سفیان بن حرب ہے انھوں نے فتح مکہ کے موقع پر اسلام قبول کیا اور ان کے بھائی یزید بن ابی سفیان کی وفات کے بعد حضرت عمر رضی اللہ عنہ نے ان کو شام کا والی مقرر کیا اور یہ اس ولایت پر حضرت علی رضی اللہ عنہ کے عہد خلافت تک رہے۔ حضرت حسن رضی اللہ عنہ کی خلافت سے دستبرداری کے اعلان کے بعد ان کی بیعت کی گئی اور بالاتفاق امیر مقرر ہوئے۔ یہ واقعہ ۴۰ ہجری کا ہے۔ ۶۰ ہجری میں وفات پائی اور اس وقت ان کی عمر ۷۸ برس تھی۔

❷ انس بن مالک رضی اللہ عنہما کنیت ابو حمزہ تھی، نام انس بن مالک انصاری خزرجی ہے مشہور صحابی رسول ہیں۔ اور نبی ﷺ کی ۱۰ سال خدمت کی اور بصرہ میں ۱۰۳ سال کی عمر پا کر ۹۰ ہجری کو وفات پائی اور بصرہ میں ہی دفن ہوئے۔

”اے آدم کی اولاد! بے شک اگر تو میرے پاس اس حالت میں آئے کہ تیرے گناہ زمین کی مٹی کے برابر ہوں اور پھر تو مجھے ملے اور تو نے میرے ساتھ شرک نہ کیا ہو تو میں (اللہ) تجھے اس حالت میں ملوں گا کہ تیرے سارے گناہوں کو معاف کر دوں گا۔“

ام ہانی رضی اللہ عنہا ۱۰ سے روایت ہے کہ نبی اکرم صلی اللہ علیہ وسلم نے فرمایا:

«لَا إِلَهَ إِلَّا اللَّهُ مِائَةً مَرَّةً لَا تَدْرُ ذَنْبًا وَلَا يَسْبِقُهُ الْعَمَلُ».

[صحیح] [سنن ابن ماجہ، کتاب الأدب، باب فضل لا الہ الا اللہ (رقم ۳۷۹۷) جامع الترمذی کتاب الدعوات، باب ۶۱، (رقم ۳۴۶۸) مسند احمد (رقم ۲۶۸۴۷)، سلسلۃ الصحیحۃ (۱۳۱۶)]

”لا الہ الا اللہ سو (۱۰۰) دفعہ کہنا گناہوں کو ختم کر دیتا ہے اور

لا الہ الا اللہ پر سبقت لے جانے والا کوئی عمل نہیں۔“

یعنی ہم کو اس حدیث سے توحید کی فضیلت کا پتہ چلا کہ اس سے گناہ

معاف ہوتے ہیں اور حضرت شداد بن اوس رضی اللہ عنہ اور عباده بن صامت رضی اللہ عنہما سے روایت ہے کہ اللہ کے رسول صلی اللہ علیہ وسلم نے صحابہ کو کہا:

۱ ابو طالب ہشامی کی بیٹی حضرت علی بن ابی طالب رضی اللہ عنہما کی بہن تھیں، ان کا نام فاطمہ تھا اور فتح مکہ کے دن مسلمان ہوئیں۔

۲ شداد بن اوس رضی اللہ عنہ کنیت ابو یعلیٰ تمیمی، اور انصار میں سے ہونے کی وجہ سے انصاری کہلائے اور یہ حضرت حسان بن ثابت کے بیٹے تھے علم و حلم کے مالک تھے۔ ۵۸ ہجری میں ۷۵ سال کی عمر پا کر ملک شام میں فوت ہوئے۔

۳ عبده بن صامت رضی اللہ عنہ، نام عباده بن صامت انصار قبیلہ خزرج کے فرد تھے۔ سرداران انصار میں نمایاں شخصیت کے حامل تھے بیعت عقبہ اولیٰ اور ثانیہ دونوں میں شریک تھے۔ اور غزوہ بدر کے ساتھ دوسرے معرکوں میں بھی شریک ہوئے۔ حضرت عمر رضی اللہ عنہ نے ان کو شام کی طرف قاضی اور معلم بنا کر بھیجا پہلے حمص میں قیام پذیر ہوئے اس کے بعد فلسطین کی طرف منتقل ہو گئے۔ ۳۴ ہجری میں ۷۲ سال کی عمر پا کر بیت المقدس میں فوت ہوئے اور بعض کے نزدیک مکہ میں وفات پائی۔

«ارْفَعُوا أَيْدِيَكُمْ، وَقُولُوا: لَا إِلَهَ إِلَّا اللَّهُ». فَرَفَعْنَا
أَيْدِيَنَا سَاعَةً، ثُمَّ وَضَعَ رَسُولُ اللَّهِ صَلَّى اللَّهُ عَلَيْهِ
وَسَلَّمَ يَدَهُ، ثُمَّ قَالَ: الْحَمْدُ لِلَّهِ، اللَّهُمَّ بَعَثْتَنِي بِهَذِهِ
الْكَلِمَةِ، وَأَمَرْتَنِي بِهَا، وَوَعَدْتَنِي الْجَنَّةَ عَلَيْهَا، وَ
إِنَّكَ لَا تُخْلِفُ الْمِيعَادَ، ثُمَّ قَالَ: أَبَشِّرُوا، فَإِنَّ اللَّهَ عَزَّ
وَجَلَّ قَدْ غَفَرَ لَكُمْ».

[ضعيف] [مسند أحمد (4/124)]

”اپنے ہاتھوں کو بلند کرو اور لا الہ الا اللہ کہو، صحابہ کرام رضی اللہ عنہم کہتے
ہیں کہ ہم نے اپنے ہاتھوں کو اٹھایا اور لا الہ الا اللہ کہنا شروع کیا پھر
اللہ کے رسول صلی اللہ علیہ وسلم نے اپنے ہاتھوں کو نیچے کر لیا پھر کہا: تمام تعریفیں
اللہ تعالیٰ کے لیے ہیں اے اللہ! تو نے مجھے اس کلمہ (لا الہ الا اللہ)
کے ساتھ بھیجا ہے۔ اور اسی کا تو نے مجھے علم دیا ہے اور اسی کلمہ پر تو
نے میرے ساتھ جنت کا وعدہ کیا ہے بے شک تو اپنے وعدے کی
خلاف ورزی نہیں کرتا۔ پھر آپ صلی اللہ علیہ وسلم نے فرمایا: اے میرے صحابہ
خوش ہو جاؤ کہ کلمہ (لا الہ الا اللہ کی وجہ سے) اللہ نے تمہارے
گناہوں کو بخش دیا ہے۔“

یعنی توحید اتنا عظیم عمل ہے کہ اس کی وجہ سے اللہ تعالیٰ سارے گناہوں کو

معاف کر دیتے ہیں۔

دوسرا سبب:

سنت کی پیروی کرنا

سنت کی پیروی کی وجہ سے اللہ تعالیٰ گناہوں کو معاف کرتے ہیں۔ اور اللہ

تعالیٰ کا ارشاد گرامی ہے۔

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ﴾ [آل عمران: ۳۱]

”اے نبی کہہ دیجیے! کہ اگر تم اللہ سے محبت رکھتے ہو تو میری تابعداری کرو خود اللہ تعالیٰ تم سے محبت کرے گا اور تمہارے گناہوں کو معاف کر دے گا اور اللہ بڑا بخشش والا مہربان ہے۔“

یہود و نصاریٰ کا دعویٰ تھا کہ ہمیں اللہ تعالیٰ سے محبت ہے اور اللہ رب العزت کو ہم سے محبت ہے بالخصوص عیسائیوں نے حضرت عیسیٰ علیہ السلام اور مریم علیہا السلام کی تعظیم اور محبت میں اتنا غلو کیا کہ انہیں درجہ الوہیت پر فائز کر دیا، اس وجہ سے ان کا خیال تھا کہ ہم اس طرح اللہ کا قرب اور محبت چاہتے ہیں۔

تو اللہ تعالیٰ نے فرمایا کہ ان کے یہ سارے دعوے جھوٹے اور باطل ہیں اللہ کی محبت کا صرف ایک ہی طریقہ ہے نبی ﷺ پر ایمان اور ان کی اطاعت و فرمانبرداری کو لازم پکڑنا، اتباع اور اطاعت کی وجہ سے میں اللہ تمہارے گناہوں کو بھی معاف کر دوں گا اور تم سے محبت بھی کروں گا۔

حضرت جابر رضی اللہ عنہ بیان فرماتے ہیں کہ نبی ﷺ نے فرمایا:

«مَنْ يَصْعَدُ الشَّيْبَةَ ثَنِيَّةَ الثَّنِيَّةِ الْمُرَارِ فَإِنَّهُ يَحْطُ عَنْهُ مَا حَطَّ

① جابر بن عبد اللہ رضی اللہ عنہ کسبت ابو عبد اللہ، نام جابر والد کا نام عبد اللہ بن مرام مشہور صحابی ہیں جنگ بدر میں شریک تھے اور بدر کے دن پانی اٹھا کر لاتے تھے، باقاعدہ لڑائی نہ کی تھی۔ نبی ﷺ کی معیت میں ۱۸ غزوات کیے۔ اور جنگ صفین میں حضرت علی رضی اللہ عنہ کا ساتھ دیا تھا اور کثرت سے احادیث یاد کرنے والے حفاظ کرام میں سے ان کا شمار ہوتا ہے اور آخری عمر میں ان کی پیمانائی جاتی رہی اور مدینہ منورہ میں ۹۴ ہجری یا ۹۷ ہجری میں فوت ہوئے۔ اور صحابہ کرام میں سے مدینہ میں وفات پانے والوں میں سے آخری صحابی تھے۔

عَنْ بَنِي إِسْرَائِيلَ قَالَ فَكَانَ أَوَّلَ مَنْ صَعِدَهَا خَيْلُنَا
خَيْلُ بَنِي الْخَزْرَجِ ثُمَّ تَتَامَ النَّاسُ فَقَالَ رَسُولُ اللَّهِ
ﷺ وَكُلُّكُمْ مَعْفُورٌ لَهُ إِلَّا صَاحِبَ الْجَمَلِ الْأَحْمَرِ
فَأَتَيْنَاهُ فَذَلُّنَا لَهُ تَعَالَ يَسْتَغْفِرُ لَكَ رَسُولُ اللَّهِ ﷺ
فَقَالَ وَاللَّهِ لَأَنْ أَجِدَ ضَالَّتِي أَحَبُّ إِلَيَّ مِنْ أَنْ يَسْتَغْفِرَ
لِي صَاحِبُكُمْ قَالَ وَكَانَ رَجُلٌ يَنْشُدُ ضَالَّةً لَهُ .

اصحیح مسلم، کتاب صفات المنافقین وأحكامهم (۴/ ۲۷۸۰)

”جو مراد اٹلی پر چڑھے گا بے شک اللہ تعالیٰ اس سے وہ مٹا دے گا جو بنی اسرائیل سے، مٹایا تھا۔ جابر رضی اللہ عنہ کہتے ہیں سب سے پہلے چڑھنے والے ہمارے گھوڑے تھے یعنی بنی خزرج کے گھوڑے پھر سارے لوگ مرار گھاٹی پر چڑھے، تو آپ صلی اللہ علیہ وسلم نے فرمایا: تمہارے سب کے گناہوں کو اللہ نے معاف کر دیا ہے مگر سرخ اونٹ والے کو معاف نہیں کیا (صحابہ کرام رضی اللہ عنہم کہتے ہیں) ہم سرخ اونٹ والے کے پاس آئے اور کہا ہمارے ساتھ چل تیرے لیے ہم اللہ کے رسول سے بخشش کی درخواست کرتے ہیں وہ کہنے لگا اللہ کی قسم میری گم ہوئی چیز مجھے مل جائے تو یہ مجھ کو بخشش سے زیادہ محبوب ہے۔ صحابہ رضی اللہ عنہم کہتے ہیں وہ آدمی گم چیز کا اعلان کر رہا تھا۔

جنھوں نے اللہ کے رسول صلی اللہ علیہ وسلم کی اطاعت کی ان کے گناہوں کو اللہ نے معاف کر دیا اور جس نے اطاعت نہ کی اس کو معاف نہیں کیا۔

حضرت ابو ایوب ① اور عقبہ بن عامر رضی اللہ عنہما ② بیان فرماتے ہیں کہ مدینہ کے

① ابو ایوب انصاری رضی اللہ عنہ، کنیت ابو ایوب انصاری، نام خالد بن زید بن کلیب ہے۔ جب نبی صلی اللہ علیہ وسلم مدینہ میں تشریف آور ہوئے تو اونٹنی سب سے پہلے ان ہی کے دولت کوہ پر فروکش ہوئی تھی آپ کا شمار کبار صحابہ کرام رضی اللہ عنہم ہوتا ہے۔ غزوہ بدر میں شریک تھے روم کی سرزمین میں جہاد کرتے ہوئے جام شہادت نوش =

تاجدار محمد رسول اللہ ﷺ نے فرمایا:

«مَنْ تَوَضَّأَ كَمَا أُمِرَ وَصَلَّى كَمَا أُمِرَ غُفِرَ لَهُ مَا تَقَدَّمَ مِنْ عَمَلٍ»

[صحیح] سنن ابن ماجہ، کتاب إقامة الصلاة و السنة، باب ماجاء فی ان الصلاة کفارة (رقم ۱۲۹۶)، مسند أحمد (رقم ۲۳۰۸۳) صحیح الجامع الصغیر (۲/۶۶۲) جس نے وضو کیا جیسے حکم دیا گیا ہے اور نماز پڑھی جیسی طرح حکم دیا گیا ہے اس کے پچھلے سارے گناہوں کو معاف کر دیا جاتا ہے۔

یعنی جو اللہ کے رسول ﷺ کی سنت کی اتباع کرتے ہوئے وضو کرے اور سنت کے مطابق نماز پڑھے اس کی مغفرت ہو جاتی ہے۔

تیسرا سبب:

اللہ تعالیٰ کے راستے میں شہادت حاصل کرنا

قرآن مجید میں اللہ تعالیٰ کا فرمان ہے:

﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۚ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ۗ يَغْفِرُ لَكُمْ ذُنُوبَكُمْ ۗ وَ يُدْخِلُكُمْ جَنَّاتٍ تَجْرِي مِنْ تَحْتِهَا الْأَنْهَارُ وَ مَسَاكِينٍ طَيِّبَةٌ فِي جَنَّاتٍ عَظِيمٍ ذَلِكَ الْفَوْزُ الْعَظِيمُ﴾ [الصف: ۱۱-۱۲]

= کیا یہ ۵۶ ہجری کا واقعہ ہے آپ کی قبر قطیفیہ کی دیوار کے زیر سایہ ہے۔

● عقبہ بن عامر رضی اللہ عنہ، نام عقبہ بن عامر ہے کنیت ابوحماد یا ابوعمام ہے اور قدیم الحیرت ہیں صحابیت کے شرف سے مشرف تھے کتاب اللہ کے قاری اور معلم میراث اور فقہ کے مشہور عالم تھے فقیہ ہونے کے ساتھ ساتھ شاعر بھی تھے بصرہ میں سکونت اختیار کر لی۔ معرکہ صفین میں حضرت امیر معاویہ رضی اللہ عنہ کا ساتھ دیا تھا تین سال تک مصر کے امیر رہے اور غزوة البحر کے بھی امیر رہے تھے۔ اور ۵۹ ہجری میں مصر کے اندر وفات پائی۔

”اے ایمان والو! کیا میں تمہیں وہ تجارت نہ بتلاؤں جو تمہیں درد ناک عذاب سے بچالے، اللہ تعالیٰ اور اس کے رسول ﷺ پر ایمان لے آؤ اور اللہ کے راستے میں اپنے مال اور جانوں کے ساتھ جہاد کرو، یہ تمہارے لیے بہتر ہے اگر تم علم رکھتے ہو اللہ تعالیٰ تمہارے گناہ معاف کر دے گا اور تمہیں ان جنتوں کے اندر داخل کرے گا جن کے نیچے نہریں چلتی ہوں گی۔ اور تم کو صاف ستھرے گھروں میں داخل کرے گا جو جنت عدن میں ہوں گے اور یہ بہت بڑی کامیابی ہے۔“

یعنی جو لوگ اللہ کے راستے میں جہاد کرتے ہوئے شہید ہو جاتے ہیں ان کے گناہوں کو معاف کر دیا جاتا ہے۔

عَنِ الْمِقْدَامِ بْنِ مَعْدِيكَرِبَ قَالَ: قَالَ رَسُولُ اللَّهِ ﷺ: «لِلشَّهِيدِ عِنْدَ اللَّهِ سِتُّ خِصَالٍ يُغْفَرُ لَهُ فِي أَوَّلِ دَفْعَةٍ وَيَرَى مَقْعَدَهُ مِنَ الْجَنَّةِ وَيُجَارُ مِنْ عَذَابِ الْقَبْرِ وَيَأْمَنُ مِنَ الْقَزَعِ الْأَكْبَرِ وَيُوضَعُ عَلَى رَأْسِهِ تَاجُ الْوَقَارِ الْيَاقُوتَةُ مِنْهَا خَيْرٌ مِنَ الدُّنْيَا وَمَا فِيهَا وَيَزُوجُ اثْنَتَيْنِ وَسَبْعِينَ زَوْجَةً مِنَ الْحُورِ الْعِينِ وَيَشْفَعُ فِي سَبْعِينَ مِنْ أَقَارِبِهِ».

[صحیح] [جامع الترمذی، کتاب فضائل الجہاد، باب فی ثواب الشہید (رقم ۱۶۶۱)، سنن ابن ماجہ، کتاب الجہاد، باب فضل الشهادة فی سبیل اللہ (رقم ۲۷۹۹) صحیح الجامع (۵۱۸۲)]

”مقدم بن معدیکرب رضی اللہ عنہ سے روایت ہے کہ آپ ﷺ نے

① نام مقدم بن معدیکرب بن عمرو کندی رضی اللہ عنہما کنیت ابو کریمہ یا ابو یحییٰ تھی۔ مشہور صحابی ہیں شام میں فروکش ہوئے ان کی حدیث شامیوں میں مشہور ہے صحیح قول کے مطابق کے ۲۷ ہجری میں وفات پائی اور ان کی =

فرمایا شہید کی اللہ کے ہاں چھ فضیلتیں ہیں۔ (۱) شہید ہوتے ہی اس کے سارے گناہ معاف کر دیے جاتے ہیں اور (۲) جنت میں اسے (شہادت کے وقت ہی) اس کا مقام دکھا دیا جاتا ہے، (۳) عذاب قبر سے محفوظ رکھا جاتا ہے، (۴) قیامت کے دن بڑی گھبراہٹ سے اسے محفوظ رکھا جائے گا، (۵) اس کے سر پر عزت کا ایسا تاج رکھا جائے گا جس میں لگا ہوا ایک یا قوت دنیا و ما فیہا سے قیمتی ہے۔ (جنت میں) اس کا نکاح بہتر (۷۲) موٹی آنکھوں والی حوروں سے کیا جائے گا۔ (۶) اور وہ اپنے ستر (۷۰) اعزہ و اقارب کی سفارش کر سکے گا۔“

صحیح مسلم کی حدیث ہے۔

عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ رَسُولَ اللَّهِ ﷺ قَالَ: «يُغْفَرُ لِلشَّهِيدِ كُلُّ ذَنْبٍ إِلَّا الدِّينَ».

[صحیح مسلم، کتاب الإمامة، باب من قتل فی سبیل اللہ کفرت خطایاہ الا الدین (رقم ۱۸۸۶) مسند أحمد (رقم ۷۰۱۱)]

”عبداللہ بن عمرو بن عاص رضی اللہ عنہما ❶ بیان کرتے ہیں کہ رسول اللہ ﷺ نے فرمایا: شہید کے قرض کے علاوہ سارے گناہوں کو معاف کر دیا جاتا ہے۔“

= ۹۱ برس تھی۔

❶ عبداللہ بن عمرو بن عاص رضی اللہ عنہما نام عبداللہ بن عمرو بن عاص، کنیت ابو عبدالرحمن یا ابو محمد ہے کعب بن لوی کے نسب میں جا کر ان کا اور آپ ﷺ کا نسب ایک ہو جاتا ہے۔ اور اپنے والد محترم حضرت عمرو سے پہلے مشرف بہ اسلام ہوئے۔ ان کے والد گرامی ان سے صرف تیرہ سال بڑے تھے۔ آپ ﷺ عظیم عالم، حافظ اور عبادت گزار تھے۔ ۶۳ ہجری کو وفات پائی۔ اور علماء کے اختلاف کی وجہ سے مکہ، بصرہ، مصر یا طائف میں کسی جگہ میں دفن کیے گئے ہیں۔

صحیح بخاری کی حدیث ہے۔

عَنْ سَلْمَةَ بْنِ الْأَكْوَعِ رَضِيَ اللَّهُ عَنْهُ أَنَّ النَّبِيَّ ﷺ أَتَى بِجَنَازَةٍ، لِيُصَلِّيَ عَلَيْهَا، فَقَالَ: «هَلْ عَلَيْهِ مِنْ دَيْنٍ؟» قَالُوا: لَا. فَصَلَّى عَلَيْهِ، ثُمَّ أَتَى بِجَنَازَةِ أُخْرَى، فَقَالَ: «هَلْ عَلَيْهِ مِنْ دَيْنٍ؟» قَالُوا: نَعَمْ. قَالَ: «صَلُّوا عَلَيَّ صَاحِبِكُمْ». قَالَ أَبُو قَتَادَةَ: عَلَيَّ دَيْنُهُ يَا رَسُولَ اللَّهِ! فَصَلَّى عَلَيْهِ.

[صحیح البخاری، کتاب الکفالة، باب من تکفل عن میت دینا (رقم ۲۲۹۵)]

”سلمہ بن اکوع رضی اللہ عنہ سے روایت ہے کہ نبی اکرم صلی اللہ علیہ وسلم کے پاس جنازہ لایا گیا تاکہ آپ صلی اللہ علیہ وسلم اس کی نماز جنازہ پڑھائیں، آپ صلی اللہ علیہ وسلم نے پوچھا اس کے ذمے قرض تو نہیں؟ صحابہ کرام رضی اللہ عنہم نے کہا نہیں، پھر آپ صلی اللہ علیہ وسلم نے اس کی نماز جنازہ پڑھائی، پھر ایک اور جنازہ لایا گیا، آپ صلی اللہ علیہ وسلم نے پوچھا، اس کے ذمے قرض تو نہیں؟ صحابہ کرام رضی اللہ عنہم نے کہا جی ہاں، اس کے ذمے قرض ہے تو آپ صلی اللہ علیہ وسلم نے فرمایا: تم اپنے بھائی کی نماز جنازہ پڑھ لو، ابو قتادہ رضی اللہ عنہ کہتے ہیں اے اللہ کے رسول اس کا قرض میں ادا کروں گا، آپ اس کی نماز جنازہ پڑھا دیجیے، تو آپ صلی اللہ علیہ وسلم نے اس کی نماز جنازہ پڑھا دی۔“

① سلمہ بن اکوع رضی اللہ عنہ، سلمہ بن اکوع کے نام سے مشہور ہیں، کنیت ابو مسلم ہے اور پورا نام سلمہ بن عمرو بن اکوع ہے اور اکوع کا نام شان بن عبداللہ اسلمی مدنی ہے۔ اور سلمہ بن اکوع صحابہ میں نہایت بہادروں میں شمار ہوتا ہے اور اتنے تیز رفتار تھے کہ تیز دوڑنے میں گھوڑے سے بھی آگے نکل جاتے تھے بہت سخی اور بھلائی کا پتلا تھے اور مدینہ منورہ میں ۷۲ ہجری میں وفات پائی۔

چوتھا سبب:

اللہ کے راستے میں لڑائی کرنا

عَنْ أَبِي هُرَيْرَةَ قَالَ مَرَّ رَجُلٌ مِنْ أَصْحَابِ رَسُولِ اللَّهِ ﷺ بِشُعْبٍ فِيهِ عُيَيْنَةٌ مِنْ مَاءٍ عَذْبَةٍ فَأَعْجَبَتْهُ لَطِيبُهَا فَقَالَ: لَوْ اعْتَزَلْتُ النَّاسَ فَأَقَمْتُ فِي هَذَا الشُّعْبِ وَلَنْ أَفْعَلَ حَتَّى أَسْتَأْذِنَ رَسُولَ اللَّهِ ﷺ، فَذَكَرَ ذَلِكَ لِرَسُولِ اللَّهِ ﷺ، فَقَالَ: لَا تَفْعَلْ، فَإِنَّ مَقَامَ أَحَدِكُمْ فِي سَبِيلِ اللَّهِ أَفْضَلُ مِنْ صَلَاتِهِ فِي بَيْتِهِ سَبْعِينَ عَامًا، أَلَا تُحِبُّونَ أَنْ يَغْفِرَ اللَّهُ لَكُمْ وَيُدْخِلَكُمُ الْجَنَّةَ اغْرُزُوا فِي سَبِيلِ اللَّهِ مَنْ قَاتَلَ فِي سَبِيلِ اللَّهِ فَوَاقٍ نَاقَةٍ وَجَبَتْ لَهُ الْجَنَّةُ».

[حسن] صحیح ترمذی، کتاب فضائل الجہاد، باب ما جاء فی فضل الغدو والرواح فی سبیل اللہ (رقم ۱۶۵۱)، مسند أحمد (رقم ۹۴۷۰) الترغیب والترہیب (۱۷۴)

”ابو ہریرہ رضی اللہ عنہ سے روایت ہے کہ انھوں نے فرمایا ایک صحابی

● ابو ہریرہ رضی اللہ عنہ کا اصل نام عبدالرحمن بن سحر ہے یہ جلیل القدر صحابی ہیں اور حافظ الحدیث تھے ان کے ذریعے ہم تک پہنچنے والی احادیث کی تعداد ۵۳۷۲ ہے۔ علامہ ذہبی نے آپ کا شمار فقہائے صحابہ میں کیا ہے۔ (طبقات ابن سعد)

مگرین حدیث اعتراض کرتے ہیں کہ یہ کیا لقب ہے (لمی والا) جواب آپ رضی اللہ عنہ ہر وقت لمی سے ہی نہ کہتے رہے تھے یہ واقعہ تو صرف ایک ہی دفعہ ہوا تھا کہ لمی اٹھائے ہوئے رسول اللہ صلی اللہ علیہ وسلم کے سامنے آئے تو آپ صلی اللہ علیہ وسلم نے فرمایا: «أنت هو» کہ آپ لمی والے ہیں۔ آقا نامدار کا یہ لقب اس قدر شان والا ہوا کہ آپ اسی کنیت سے مشہور و معروف ہیں یہاں تک کہ آپ کا اصل نام غیر معروف ہو چکا ہے۔ حضرت عمر رضی اللہ عنہ کے دور خلافت میں آپ رضی اللہ عنہ مفتی کے فرائض سرانجام دیتے رہے ہیں۔ ۵۹ ہجری میں ۷۸ سال کی عمر پا کر فوت ہوئے اور مدینہ منورہ کے مشہور قبرستان بقیع میں دفن ہوئے۔ ولید بن عقبہ نے آپ رضی اللہ عنہ کی نماز جنازہ پڑھائی کیونکہ اس وقت وہ مدینہ کے امیر تھے۔

پہاڑوں کے پاس سے گزرا، ان پہاڑوں میں بیٹھے پانی کا ایک چشمہ تھا۔ اُس کو اس پانی کی خوشبو بہت اچھی لگی، اس نے کہا کہ اگر میں لوگوں سے علیحدہ ہو جاؤں تو میں اس چشمے کے پاس ہی رہوں گا، اور یہ کام میں اللہ کے رسول ﷺ کی اجازت کے بغیر نہیں کروں گا۔ اس صحابی نے رسول اللہ ﷺ کو بتایا تو آپ ﷺ نے فرمایا ایسے نہ کر، بے شک وہ شخص جو اللہ کے راستے میں جہاد کرتا ہے اس کا یہ عمل اپنی ستر سالہ عبادت (جو اس نے اپنے گھر میں کی ہو) سے افضل ہے، کیا تم کو یہ بات پسند اور محبوب نہیں کہ اللہ تمہارے گناہوں کو معاف کر دے اور تم کو جنت کا داخلہ دے دے، تم اللہ کے راستے میں لڑائی کیا کرو جس آدمی نے اللہ کے راستے میں اونٹنی کا دودھ دوہنے کے وقت کے برابر جہاد کیا اس کے لیے جنت واجب ہو جاتی ہے۔“

پانچواں سبب:

اس حالت میں موت آئے کہ دو شہادتوں پر پختہ یقین ہو یعنی آدمی کو موت اس حالت میں آئے کہ وہ اشہد ان لا الہ الا الہ اور اشہد ان محمدا عبده ورسوله ان دو شہادتوں کا یقین سے اقرار کرے تو اس کے گناہ معاف کر دیے جائیں گے۔

حضرت معاذ بن جبل رضی اللہ عنہ سے روایت ہے کہ آپ ﷺ نے فرمایا:

«مَا مِنْ نَفْسٍ تَمُوتُ تَشْهَدُ أَنْ لَا إِلَهَ إِلَّا اللَّهُ وَأَنَّيْ

① معاذ بن جبل رضی اللہ عنہ، معاذ رضی اللہ عنہ انصاری تھے، قبیلہ خزرج سے تعلق تھا، بڑے معزز اور بزرگ فقہاء صحابہ کرام میں سے تھے، بیعت عقبہ اور غزوہ بدر وغیرہ میں شریک ہوئے۔ نبی کریم ﷺ نے ان کو یمن کا والی (گورنر) بنایا اور عمر رضی اللہ عنہ نے حضرت ابو عبیدہ بن جراح کے بعد شام کا والی مقرر کیا۔ ۱۷ ہجری میں طاعون عمواس میں اور ایک قول کے مطابق ۱۸ ہجری میں وفات پائی۔ اس وقت ان کی عمر ۳۸ سال تھی۔

رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْجِعُ ذَلِكَ إِلَى قَلْبِ مُؤْمِنٍ إِلَّا
عَفَرَ اللَّهُ لَهَا».

[صحیح] [سنن ابن ماجہ، کتاب الأدب، باب فضل لا الہ الا اللہ (رقم ۳۷۹۶)،
مسند أحمد (رقم ۲۱۴۹۵) سلسلہ الصحیحہ (۲۲۷۸)]

”نہیں ہے کوئی نفس جس کو اس حالت میں موت آئے اور وہ گواہی
دیتا ہو کہ اللہ تعالیٰ کے علاوہ کوئی معبود نہیں (اور دوسری گواہی)
اور میں اللہ کا رسول ہوں، جو بھی یہ گواہی دل کے یقین کے ساتھ
کہہ دیتا ہے مگر اللہ اس کے گناہوں کو معاف کر دیتے ہیں۔“

چھٹا سبب:

تقوی اللہ

﴿يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ
عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ﴾
[الأنفال: ۲۹]

”اے ایمان والو! اگر تم اللہ سے ڈرتے رہو گے تو اللہ تعالیٰ تم کو
ایک فیصلے کی چیز دے گا اور تم سے تمہارے گناہ دور کر دے گا۔ اور
تم کو بخش دے گا اور اللہ تعالیٰ بڑے فضل والا ہے۔“

تقویٰ سے مراد

اللہ تعالیٰ کے احکام کو ماننا اور اس کے منع کردہ احکام سے رک جانا ہے تو
جب انسان کے دل میں تقوی ہوگا تو انسان کے گناہوں کو مٹا دیا جائے گا۔
﴿يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا يُصْلِحْ لَكُمْ
أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ

فَوْزًا عَظِيمًا ﴿[الاحزاب: ۱۰-۷۱]

”اے لوگو! جو ایمان لائے ہو اللہ تعالیٰ سے ڈرو اور سیدھی سیدھی (سچی صاف) باتیں کیا کرو تاکہ اللہ تعالیٰ تمہارے کاموں کو سنوار دے اور تمہارے گناہ معاف فرما دے اور جو بھی اللہ اور اس کے رسول ﷺ کی تابعداری کرے گا تحقیق اس نے بڑی مراد پالی۔“
یعنی ایسی صاف اور سیدھی بات کرو جس میں کجی اور انحراف نہ ہو اور جب تم تقویٰ اختیار کرو گے تو اس کے نتیجے میں تمہارے عملوں کی اصلاح ہوگی اور تمہارے گناہوں کو بخش دیا جائے گا۔

ساتواں سبب:

اللہ تعالیٰ کا ڈر

﴿إِنَّ الَّذِينَ يَخْشَوْنَ رَبَّهُم بِالْغَيْبِ لَهُمْ مَغْفِرَةٌ وَأَجْرٌ كَبِيرٌ﴾

[الملک: ۱۲]

بے شک وہ لوگ جو اپنے پروردگار سے غائبانہ طور پر ڈرتے رہتے ہیں ان کے لیے بخشش ہے اور بڑا ثواب ہے۔

یہ مومنوں کی بات ہو رہی ہے کہ انہوں نے اللہ کو دیکھا تو نہیں لیکن پیغمبروں کی تصدیق کرتے ہوئے اللہ تعالیٰ سے ڈرتے ہیں انہیں کے لیے اللہ کی طرف سے بخشش ہے۔ اور دوسری جگہ ارشاد فرمایا:

﴿إِنَّمَا تُنذِرُ مَنِ اتَّبَعَ الذِّكْرَ وَخَشِيَ الرَّحْمَنَ بِالْغَيْبِ فَبَشِّرْهُ بِمَغْفِرَةٍ وَأَجْرٍ كَرِيمٍ﴾ [یس: ۱۱]

”پس آپ تو صرف ایسے شخص کو ڈرا سکتے ہیں جو نصیحت پر چلے اور رحمن کو دیکھے بغیر ڈرے، سو آپ اس کو مغفرت اور باوقار خبر کی

خوشخبری سنا دیجیے۔“

حضرت حذیفہ رضی اللہ عنہ فرماتے ہیں کہ میں نے آپ صلی اللہ علیہ وسلم سے سنا۔
 «إِنَّ رَجُلًا حَضَرَهُ الْمَوْتُ، لَمَّا أَيْسَ مِنَ الْحَيَاةِ،
 أَوْصَى أَهْلَهُ إِذَا مُتُّ فَاجْمَعُوا لِي حَطْبًا كَثِيرًا، ثُمَّ
 أَوْرُوا نَارًا حَتَّى إِذَا أَكَلْتُ لَحْمِي، وَخَلَصْتُ إِلَى
 عَظْمِي، فَخَذُّوْهَا فَاطْحَنُوْهَا، فَذَرُّوْنِي فِي الْيَمِّ فِي
 يَوْمٍ حَارٍّ أَوْ رَاحٍ. فَجَمَعَهُ اللَّهُ، فَقَالَ لِمَ فَعَلْتَ؟ قَالَ:
 خَشِيْتَنِكَ. فَعَفَّرَ لَهُ.»

اصحیح البخاری، الأنبیاء، باب ۵۴ (رقم ۳۴۷۹)، صحیح مسلم، کتاب التوبۃ،
 باب فی سعة رحمة الله وانها سبقت غضبه (رقم ۲۷۵۶)

”ایک شخص کی موت کا جب وقت آگیا اور وہ اپنی زندگی سے بالکل
 ناپوس ہو گیا تو اس نے اپنے گھر والوں کو نصیحت کی کہ جب میری
 موت ہو جائے تو میرے لیے بہت ساری لکڑیاں جمع کرنا اور ان کو
 آگ لگانا جب آگ میرے گوشت کو جلا چکے اور آخری ہڈی کو بھی
 جلا دے تو ان جلی ہوئی ہڈیوں کو پیس ڈالنا اور کسی تیز ہوا والے دن
 کا انتظار کرنا اور (ایسے کسی دن) میری راکھ کو دریا میں بہا دینا، اس
 کے گھر والوں نے ایسا ہی کیا، لیکن اللہ تعالیٰ نے اس کی راکھ کو جمع
 کیا اور اس سے پوچھا، تو نے ایسا کیوں کیا تھا؟ اس نے جواب دیا
 کہ اے اللہ میں نے یہ کام تیرے ڈر اور خوف سے کیا تھا تو اللہ

① حذیفہ بن یمان: نام حذیفہ کنیت ابو عبد اللہ اور والد کا نام یمان تھا۔ باپ بنا دونوں جلیل القدر صحابی ہیں
 اور رازدان رسول کے لقب سے مشہور ہیں۔ ۳۵ ہجری یا ۳۶ ہجری میں حضرت عثمان رضی اللہ عنہ کی شہادت کے
 ۴۰ دن بعد ۷ اثن میں فوت ہوئے اور وہی ان کو دفن کیا گیا۔

تعالیٰ نے اسی وجہ سے اس کی مغفرت فرمادی۔“

آٹھواں سبب:

نیک لوگوں کا قرب حاصل کرنا

ابوسعید خدری رضی اللہ عنہ سے روایت ہے کہ نبی صلی اللہ علیہ وسلم نے فرمایا:

«كَانَ فِي بَنِي إِسْرَائِيلَ رَجُلٌ قَتَلَ تِسْعَةَ وَتِسْعِينَ
إِنْسَانًا ثُمَّ خَرَجَ يَسْأَلُ، فَأَتَى رَاهِبًا فَسَأَلَهُ، فَقَالَ لَهُ
هَلْ مِنْ تَوْبَةٍ؟ قَالَ: لَا. فَقَتَلَهُ، فَجَعَلَ يَسْأَلُ، فَقَالَ لَهُ
رَجُلٌ آتٍ قَرِيْبَةً كَذَا وَكَذَا. فَأَدْرَكَهُ الْمَوْتُ فَنَاءَ
بِصَدْرِهِ نَحْوَهَا، فَاخْتَصَمَتْ فِيهِ مَلَائِكَةُ الرَّحْمَةِ
وَمَلَائِكَةُ الْعَذَابِ، فَأَوْحَى اللَّهُ إِلَيْهِ هَذِهِ أَنْ تَقْرَبِي.
وَأَوْحَى اللَّهُ إِلَيْهِ هَذِهِ أَنْ تَبَاعِدِي. وَقَالَ قَيْسُوا مَا
بَيْنَهُمَا. فَوُجِدَ إِلَى هَذِهِ أَقْرَبُ بِشِيرٍ، فَغُفِرَ لَهُ.»

[صحیح البخاری، کتاب الانبیاء، باب ۵۴ (رقم ۳۴۷۰)]

”بنی اسرائیل میں ایک آدمی تھا جس نے ننانوے (۹۹) انسان قتل کیے تھے پھر وہ توبہ کے لیے نکلا ایک راہب کے پاس آیا اس نے اس راہب سے پوچھا کیا میرا یہ گناہ معاف ہو جائے گا، راہب نے کہا (تو نے ننانوے قتل کیے ہیں) تجھے معافی نہیں ملے گی اس

① ابوسعید خدری رضی اللہ عنہ، نام سعید بن مالک بن سنان بن عبیدالنصاری ہے کنیت ابوسعید ہے ان کا ایک قبیلہ تھا جس کا نام خدرہ تھا، اور یہ اس قبیلے کی طرف منسوب تھے۔ چھوٹی عمر کی وجہ سے جنگ احد میں شریک نہ ہو سکے اور بیت رضوان جو حدیبیہ کے مقام میں درخت کے نیچے لی گئی تھی اس میں شامل تھے بہت سے احادیث کے راوی ہیں اور بہت تک فتویٰ دیتے رہے۔ صحابہ کرام رضی اللہ عنہم میں سے اصحاب علم لوگوں میں آپ کا شمار ہوتا ہے۔ ۴۷ ہجری میں وفات پائی۔ اور وفات کے وقت ان کی ۸۲ برس عمر تھی۔

آدمی نے اس راہب کو بھی قتل کر دیا۔ پھر وہ لوگوں سے سوال کرنے لگا کہ میرا گناہ کیسے معاف ہوگا، ایک آدمی نے اس کو کہا فلاں بستی میں چلا جا وہاں کچھ ایسے لوگ ہیں جو اللہ کی عبادت کرتے ہیں تو بھی ان کے ساتھ اللہ کی عبادت کر اور اپنی زمین کی طرف واپس نہ آنا، چنانچہ اس نے نیکوں کی زمین کی طرف سفر شروع کر دیا اور راستے میں فوت ہو گیا، اس نے اپنے سینے کو اس بستی کی طرف کر دیا، (پھر اس کی روح کو لینے کے لیے) رحمت کے فرشتے اور عذاب کے فرشتے (دونوں ہی) آگئے، اور ان کے مابین جھگڑا شروع ہو گیا، رحمت کے فرشتے بولے، اس کی روح کو ہم لے کر جائیں گے کیونکہ یہ تائب ہو گیا ہے اور عذاب والے فرشتے بولے اس کی روح کو ہم لے کر جائیں گے کیونکہ اس نے کبھی بھلائی کا کام کیا ہی نہیں ہے، اللہ تعالیٰ نے اس زمین کو (جہاں سے وہ آ رہا تھا) حکم دیا کہ تو دور ہو جا اور ارض صالحین کو (جس کی طرف وہ جا رہا تھا) حکم دیا کہ تو قریب ہو جا اور فرمایا کہ ان دونوں کے مابین فاصلہ ماپو، جب انھوں نے فاصلہ ماپا تو ارض صالحین کی طرف سے ایک بالشت زیادہ قریب پایا گیا تو پس اس آدمی کو بخش دیا گیا۔“

یعنی ابھی نیک اور صالح لوگوں کی طرف ان کا قرب حاصل کرنے کے لیے جا رہا تھا کہ موت آئی تو اللہ نے بخش دیا۔

نواں سبب:

جو ایمان لایا اور نیک عمل کیے

﴿وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ

[المائدة: ۹۰]

عَظِيمٌ﴾

”اللہ تعالیٰ کا وعدہ ہے کہ جو ایمان لائیں اور نیک کام کریں ان کے لیے وسیع مغفرت اور بہت بڑا اجر و ثواب ہے۔“

اور سورت ہود میں بھی اللہ تعالیٰ نے ارشاد فرمایا:

﴿إِلَّا الَّذِينَ صَبَرُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ وَأَجْرٌ كَبِيرٌ﴾ [ہود: ۱۱]

”علاوہ ان لوگوں کے جو صبر کرتے ہیں اور نیک کاموں میں لگے رہتے ہیں انہی لوگوں کے لیے بخشش بھی ہے اور بہت بڑا نیک بدلہ ہے۔“

اور سورۃ حج میں بھی فرمایا کہ جو لوگ ایمان لائے اور نیک عمل کیے ان کے لیے بھی مغفرت ہے، ارشاد باری تعالیٰ ہے:

﴿فَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَرِزْقٌ كَرِيمٌ﴾ [الحج: ۵۰]

”پس جو لوگ ایمان لائے ہیں اور جنہوں نے نیک عمل کیے ہیں ان کے لیے بخشش ہے اور عزت والی روزی ہے۔“

اسی طرح سورۃ سبأ میں اللہ تعالیٰ ارشاد فرماتے ہیں:

﴿لِيَجْزِيَ الَّذِينَ آمَنُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ وَرِزْقٌ كَرِيمٌ﴾ [سبأ]

”تاکہ وہ ایمان والوں اور نیکو کاروں کے بدلہ عطا فرمائے یہی لوگ ہیں جن کے لیے مغفرت اور عزت کی روزی ہے۔“

ان ساری آیتوں سے معلوم ہوا کہ جو بھی ایمان لائے اور نیک صالح عمل کرے اس کے لیے مغفرت، بخشش، بڑا ثواب اور عزت والی روزی ہے۔

دسواں سبب:

جو گناہ کرے اور پھر یہ جانتے ہوئے توبہ کرے کہ اس کا رب
اس کے گناہ کو بخش دے گا
اللہ تعالیٰ کا ارشاد گرامی ہے:

﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ
فَاسْتَغْفَرُوا لِذُنُوبِهِمْ وَمَنْ يَغْفِرِ اللَّهُ فَمَا لَهُ إِلَّا أَنْ يَكُونَ
عَلَىٰ مَا فَعَلُوا وَهُمْ يَعْلَمُونَ ﴿١٣٦﴾ أُولَٰئِكَ جَزَاءُ لَهُمْ مَغْفِرَةٌ مِّن رَّبِّهِمْ
وَ جَنَّةٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَ نِعْمَ أَجْرُ
الْعَامِلِينَ﴾. [آل عمران: ١٣٦]

”وہ لوگ جب ان سے کوئی ناشائستہ کام ہو جائے یا کوئی گناہ کر
بیٹھیں تو فوراً اللہ کا ذکر اور اپنے گناہوں کے لیے استغفار کرتے
ہیں (یہ جانتے ہوئے کہ اللہ بخشنے والا ہے) فی الواقع اللہ تعالیٰ کے
سوا اور کون گناہوں کو بخش سکتا ہے اور وہ لوگ باوجود علم کے کسی
برے کام پر ڈٹ نہیں جاتے یہی وہ لوگ ہیں کہ ان کا بدلہ ان کے
رب کی طرف سے مغفرت ہے اور جنتیں ہیں جن کے نیچے سے
نہریں بہتی ہیں جن میں وہ ہمیشہ رہیں گے، ان نیک کاموں کے
کرنے والوں کا ثواب اور بدلہ کتنا ہی اچھا ہے۔“

اور آگے فرمایا:

﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهُ يَجِدِ اللَّهَ
غَفُورًا رَّحِيمًا﴾. [النساء: ١١٠]

”جو کوئی برائی کرے یا اپنی جان پر ظلم کرے پھر اللہ تعالیٰ سے

استغفار کرے تو وہ اللہ کو بخشے والا مہربان پائے گا۔“

مزید فرمایا:

﴿رَبُّكُمْ أَعْلَمُ بِمَا فِي نُفُوسِكُمْ إِنْ تَكُونُوا صَالِحِينَ فَإِنَّهُ كَانَ

لِللَّائِمِينَ غَفُورًا﴾. [الإسراء: ۲۵]

”تمہارا رب خوب جاننے والا ہے جو کچھ تمہارے دلوں میں ہے

اگر تم نیک ہو تو وہ رجوع کرنے والوں کو بخشے والا ہے۔“

اور سورۃ طہ میں فرمایا:

﴿وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ اهْتَدَى﴾.

[طہ: ۸۲]

”اور بے شک میں بخشے والا ہوں جو توبہ کرے اور ایمان لائے

اور نیک عمل کرے اور راہ راست پر بھی رہے۔“

یعنی مغفرت الہی اور بخشش اس وقت حاصل ہوگی جب چار چیزیں ہوں

کفر و شرک اور بدعات سے توبہ صدق دل سے ایمان، عمل صالح اور راہ راست پر

چلتے رہنا یعنی استقامت۔

اور بندہ جب اپنے گناہوں پر تادم ہوتا ہے اور معافی طلب کرتا ہے تو اللہ

تعالیٰ اسے بخش دیتے ہیں سورۃ قصص میں اللہ تعالیٰ نے حضرت موسیٰ علیہ السلام کا ذکر

خیر کرتے ہوئے ارشاد فرمایا: جب موسیٰ علیہ السلام نے ایک آدمی کو مٹکا مار کر قتل کر دیا

تو موسیٰ علیہ السلام نے اپنی غلطی پر ندامت کا اظہار کیا اور بخشش طلب کی تو اللہ تعالیٰ نے

بخش دیا۔ فرمایا:

﴿قَالَ رَبِّ إِنِّي ظَلَمْتُ نَفْسِي فَاغْفِرْ لِي فَغَفَرْتَهُ إِنَّهُ هُوَ الْغَفُورُ

الرَّجِيمُ ﴿۱۰﴾ [الفصص: ۱۶]

”موسیٰ (ؑ) نے کہا اے اللہ میں نے اپنی جان پر ظلم کیا ہے
(میں اعتراف کرتا ہوں) تو مجھے بخش دے تو اللہ تعالیٰ نے بخش دیا
بے شک وہ بخشنے والا اور رحم کرنے والا ہے۔“

صحیح بخاری و مسلم کی روایت ہے حضرت ابو ہریرہ رضی اللہ عنہ بیان فرماتے ہیں کہ

میں نے رسول اللہ صلی اللہ علیہ وسلم سے سنا، آپ صلی اللہ علیہ وسلم نے فرمایا:

«إِنَّ عَبْدًا أَصَابَ ذَنْبًا، وَرَبَّمَا قَالَ أَدْنَبَ ذَنْبًا، فَقَالَ
رَبِّ أَدْنَبْتُ وَرَبَّمَا قَالَ أَصَبْتُ، فَأَعْفِرْ لِي، فَقَالَ رَبُّهُ
أَعْلِمَ عَبْدِي أَنْ لَهُ رَبًّا يَغْفِرُ الذَّنْبَ وَيَأْخُذُ بِهِ عَفَرْتُ
لِعَبْدِي. ثُمَّ مَكَثَ مَا شَاءَ اللَّهُ، ثُمَّ أَصَابَ ذَنْبًا أَوْ
أَدْنَبَ ذَنْبًا، فَقَالَ رَبِّ أَدْنَبْتُ أَوْ أَصَبْتُ آخَرَ فَأَعْفِرْهُ.
فَقَالَ أَعْلِمَ عَبْدِي أَنْ لَهُ رَبًّا يَغْفِرُ الذَّنْبَ وَيَأْخُذُ بِهِ
عَفَرْتُ لِعَبْدِي، ثُمَّ مَكَثَ مَا شَاءَ اللَّهُ ثُمَّ أَدْنَبَ ذَنْبًا
وَرَبَّمَا قَالَ أَصَابَ ذَنْبًا، فَقَالَ: رَبِّ أَصَبْتُ أَوْ أَدْنَبْتُ
آخَرَ فَأَعْفِرْهُ لِي. فَقَالَ أَعْلِمَ عَبْدِي أَنْ لَهُ رَبًّا يَغْفِرُ
الذَّنْبَ وَيَأْخُذُ بِهِ عَفَرْتُ لِعَبْدِي ثَلَاثًا فَلْيَعْمَلْ مَا شَاءَ.»

اصحیح البخاری، کتاب التوحید، باب یریدون ان یریدوا کلام اللہ (رقم ۱۰۷۵۰)

مسلم، کتاب التوبۃ، باب قبول التوبۃ من الذنوب (رقم ۲۷۵۸)

”ایک بندہ تھا اس نے گناہ کیا (یا آپ صلی اللہ علیہ وسلم نے ایسے فرمایا) ایک
بندے نے ایک گناہ کیا اب پروردگار سے عرض کرنے لگا اے اللہ
مجھ سے گناہ ہو گیا ہے اللہ تعالیٰ نے اپنے بندے کی یہ بات سن کر
ارشاد فرمایا: میرا بندہ جانتا ہے کہ اس کا ایک مالک ہے جو گناہ بخشتا

ہے اور گناہ پر پکڑ بھی کرتا ہے (یعنی سزا بھی دیتا ہے) اللہ تعالیٰ فرماتے ہیں میں نے اپنے بندے کو بخش دیا پھر کچھ دیر جب تک اللہ تعالیٰ کو منظور تھا وہ بندہ گناہ سے رکا رہا پھر اس نے گناہ کیا (یا آپ ﷺ نے فرمایا) ایک اور گناہ کیا، اب اللہ تعالیٰ سے کہتا ہے اے اللہ میرے گناہ کو معاف کر دے مجھے بخش دے پھر یہ سن کر اللہ تعالیٰ نے فرمایا، میرا بندہ یہ سمجھ بوجھ رکھتا ہے کہ میرا ایک مالک ہے جو گناہ بخشتا ہے اور گناہ پر سزا بھی دیتا ہے اللہ تعالیٰ فرماتے ہیں میں نے اپنے بندے کو بخش دیا پھر تھوڑی دیر جب تک اللہ تعالیٰ کو منظور تھا وہ بندہ گناہ سے رکا رہا۔ پھر اس نے گناہ کیا (یا یوں کہا) ایک اور گناہ کیا، اب پروردگار سے عرض کرنے لگا اے پروردگار! مجھ سے گناہ ہو گیا ہے (یا یوں فرمایا) ایک اور گناہ ہو گیا ہے اس کو بخش دے تو خالق کائنات نے فرمایا: میرا بندہ یہ جانتا ہے کہ اس کا ایک رب ہے جو گناہ بخشتا اور گناہ پر سزا بھی دیتا ہے جاؤ میں نے اپنے بندے کو تینوں بار بخش دیا اب وہ جیسے چاہے اعمال کرے میں تو اس کو بخش چکا ہوں۔“

معلوم ہوا جو لوگ گناہ کے بعد اپنے گناہ پر نادم ہوتے ہوئے اپنے گناہ کی توبہ کرتے ہیں اور یقین رکھتے ہیں کہ میرا اللہ مجھے بخش دے گا تو اللہ تعالیٰ ایسے انسان کو ضرور بخش دیتے ہیں۔

حضرت ابو بکر صدیق رضی اللہ عنہ ❶ کہتے ہیں میں اللہ کے رسول ﷺ سے سنا

❶ ابو بکر صدیق رضی اللہ عنہ، نام عبد اللہ بن عثمان تھا کنیت ابو بکر تھی اور لقب صدیق تھا آپ کے والد نام عثمان تھا اور ابو قافہ کی کنیت سے مشہور تھے۔ تمیم قبیلہ سے تعلق رکھتے تھے رسول اللہ ﷺ کی وفات کے بعد پہلے خلیفہ تھے۔ انبیاء کرام رضی اللہ عنہم کے بعد انسانوں میں افضل انسان ہیں سفر ہجرت مدینہ کے موقع پر غار ثور میں =

آپ ﷺ فرما رہے تھے:

«مَا مِنْ عَبْدٍ يُذِنُّ ذَنْبًا فَيُحْسِنُ الطُّهُورَ ثُمَّ يَقُومُ
فَيُصَلِّي رَكَعَتَيْنِ ثُمَّ يَسْتَغْفِرُ اللَّهَ إِلَّا عَفَرَ اللَّهُ لَهُ ثُمَّ قَرَأَ
هَذِهِ آيَةَ ﴿وَالَّذِينَ إِذَا فَعَلُوا فَاحِشَةً أَوْ ظَلَمُوا
أَنْفُسَهُمْ ذَكَرُوا اللَّهَ﴾ [آل عمران: ۱۳۵] إِلَى آخِرِ آيَةِ».

[صحیح] سنن أبی داود، کتاب الوتر، باب فی الاستغفار (رقم ۱۵۲۱)، صحیح
الجامع (۵۷۳۸)

”جو بندہ گناہ کرے پھر اچھی طرح وضو کرتا ہے پھر دو رکعت نماز ادا
کرتا ہے اور پھر اللہ تعالیٰ سے بخشش کی دعا کرتا ہے تو اللہ اس کو
بخش دیتے ہیں پھر آپ ﷺ نے یہ آیت کریمہ پڑھی ”جب ان
سے کوئی ناشائستہ کام ہو جائے یا کوئی گناہ کر بیٹھیں تو فوراً اللہ تعالیٰ
کا ذکر اور اپنے گناہوں کے لیے استغفار کرتے ہیں اور اللہ کے
علاوہ کون ہے جو گناہوں کو معاف کرنے والا ہو اور وہ لوگ باوجود
علم کے کسی برے کام پر اصرار نہیں کرتے۔ ان لوگوں کے لیے ان
کے رب کی طرف سے مغفرت ہے اور وہ جنتیں ہیں جن کے نیچے
سے نہریں بہتی ہیں اور وہ اس میں ہمیشہ رہیں گے نیک کام کرنے
والوں کا ثواب کتنا ہی اچھا ہے۔“

یعنی جب کبھی ان سے کوئی گناہ ہو جاتا ہے تو اسی وقت وضو کرتے ہیں دو
رکعت نماز ادا کر کے اپنے خالق سے معافی مانگتے ہیں تو اللہ تعالیٰ معاف بھی کر
= آپ ﷺ کے ساتھ تھے اس وجہ سے ان کو صاحب غار کہا جاتا ہے۔ گورے چنے دبلے پتلے جسم کے انسان تھے
تعریف سے مستغنی ہیں بڑے عزم و استقلال اور صمیم الارادہ تھے۔ احباب و رفقاء کے لیے ریشم و رقیق تھے اور
اعدائے اسلام اور دشمنان دین کے لیے ناقابل شکست چٹان تھے۔ ۱۳ ہجری میں وفات پائی۔

دیتے ہیں اور جنت بھی عطا کر دیتے ہیں جس میں وہ ہمیشہ ہمیشہ رہیں گے۔ اور حدیث قدسی ہے، حضرت ابن عباس رضی اللہ عنہما • نبی صلی اللہ علیہ وسلم سے بیان کرتے ہیں کہ اللہ تعالیٰ فرماتے ہیں:

«مَنْ عَلِمَ مِنْكُمْ أَنِّي ذُو قُدْرَةٍ عَلَى مَعْفَرَةِ الذُّنُوبِ
عَفَرْتُ لَهُ وَلَا أَبَالِي مَا لَمْ يُشْرِكْ بِي شَيْئًا» .

[حسن] [ابن ماجہ، کتاب الزہد، باب الذکر التوبۃ (رقم ۴۲۵۷)، مسند أحمد (رقم ۲۰۸۶۰)، جامع الترمذی، کتاب صفة القيامة، باب ۴۸ (۲۴۹۵)، صحیح الجامع (۴۳۳۰)]

”جو آدمی گناہ کرے اور پھر یہ جانتے ہوئے توبہ واستغفار کرے کہ میرا اللہ بخشش پر قدرت رکھتا ہے تو میں اس کو بخش دیتا ہوں اور میں کوئی پرواہ نہیں کروں گا مگر میرے ساتھ شرک کرنے والا نہ ہو۔“
یعنی جو مشرک تو نہیں مگر اس سے گناہ ہو جاتا ہے اور پھر اللہ کے بارے میں یہ علم رکھتا ہے کہ میرا گناہ معاف ہو جائے گا تو اللہ اس کو معاف کر دیتے ہیں۔

گیارہواں سبب:

پانچوں نمازوں کی محافظت کرنا، رکوع اور سجود کو پورا کرنا،

نشوع و خضوع کے ساتھ

عبادہ بن صامت رضی اللہ عنہ سے روایت ہے:

• عبد اللہ بن عباس رضی اللہ عنہما نام عبد اللہ بن عباس بن عبد المطلب ہے۔ ہجرت سے تین سال پہلے پیدا ہوئے تھے آپ بہت ذہین تھے اور علم دین میں امامت کے رتبہ پر فائز تھے جب یہ تھی کہ آپ صلی اللہ علیہ وسلم کے لیے نبی صلی اللہ علیہ وسلم نے علم و حکمت کی دعا فرمائی تھی اور یہ آپ صلی اللہ علیہ وسلم کے چچا کے بیٹے تھے۔ علم کا بحر سکران تھے۔ حضرت عمر رضی اللہ عنہ نے فرمایا کہ اگر ابن عباس ہماری عمر تک پہنچ گئے تو ہم ان کے علم کے دسویں حصہ تک نہ پہنچ پائیں گے۔ ۶۸ ہجری میں طائف میں فوت ہوئے۔ آخری عمر میں آپ کی نظر بند ہو گئی تھی۔

أَتَى سَمِعْتُ رَسُولَ اللَّهِ ﷺ يَقُولُ: «خَمْسُ صَلَوَاتٍ
اَفْتَرَضَهُنَّ اللَّهُ تَعَالَى عَلَى عِبَادِهِ مِنْ أَحْسَنَ وَضُوءُهُنَّ وَ
صَلَاهُنَّ لِيُوقِتِهِنَّ وَآتَمَّ رُكُوعَهُنَّ وَسُجُودَهُنَّ وَخُشُوعَهُنَّ
كَأَنَّ لَهُ عِنْدَ اللَّهِ عَهْدٌ أَنْ يَغْفِرَ لَهُ وَمَنْ لَمْ يَفْعَلْ فَلَيْسَ لَهُ
عِنْدَ اللَّهِ عَهْدٌ إِنْ شَاءَ غَفَرَ لَهُ وَإِنْ شَاءَ عَذَّبَهُ».

[صحیح] سنن أبی داود، کتاب الوتر، باب فیمن لم یوتر (رقم ۱۴۲۰)، سنن
النسائی، کتاب الصلاة، باب المحافظة علی الصلوات الخمس (رقم ۴۶۲)

فرماتے ہیں کہ ”میں گواہی دیتا ہوں کہ میں نے رسول اللہ ﷺ
سے سنا آپ ﷺ فرما رہے تھے: ”پانچ نمازیں ہیں جن کو اللہ
تعالیٰ نے اپنے بندوں پر فرض کیا ہے جو ان کے لیے اچھا وضو کرے
اور ہر ایک کو اس کے وقت پر ادا کرے گا اور رکوع و سجود پورے کرے
گا خشوع و خضوع کے ساتھ (دل لگا کر) پڑھے گا تو اللہ تعالیٰ پر عہد
(وعدہ) ہوگا بخشش کا، اور جو ایسا نہ کرے گا تو اس کا عہد اللہ پر نہیں
ہوگا۔ چاہے اس کو بخش دے، چاہے عذاب دے۔“

یعنی جو آدمی پانچ نمازوں کو وقت پر اور اچھی طرح وضو کر کے رکوع اور
سجدے بھی پورے کرے اور خشوع کے ساتھ دل لگا کر توجہ سے پڑھے تو اللہ تعالیٰ
ایسے شخص کے گناہوں کو بخش دیتے ہیں۔

بارہواں سبب:

اذان کہنے والا

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:
«الْمُؤَدِّنُ يُغْفَرُ لَهُ مَدَى صَوْتِهِ وَيَشْهَدُ لَهُ كُلُّ رَطْبٍ

وَيَابِسُ وَشَاهِدُ الصَّلَاةِ يُكْتَبُ لَهُ خَمْسٌ وَعِشْرُونَ
صَلَاةً وَيُكَفَّرُ عَنْهُ مَا بَيْنَهُمَا» .

[صحیح] سنن ابی داود، کتاب الصلاة، باب رفع الصوت بالأذان، (رقم ۵۱۵)،
سنن ابن ماجہ، کتاب الأذان، باب فضل الأذان وثواب المؤذنين (رقم ۷۲۴)،
صحیح الجامع (۶۶۴۴)]

”مؤذن کو بخش دیا جاتا ہے جہاں تک اس کی اذان کی آواز پہنچے،
سب چیزیں تر اور خشک اس کے لیے گواہ ہو جاتی ہیں اور جو شخص
جماعت کے ساتھ نماز پڑھتا ہے (اس کی باجماعت نماز ادا کرنے کی
وجہ سے) اس مؤذن کے لیے پچیس نمازوں کا ثواب بھی لکھا جاتا ہے
اور ایک نماز سے دوسری نماز تک کے گناہ معاف کر دیے جاتے ہیں۔“
یعنی اس قدر مغفرت اور بخشش اس کے لیے وسیع ہو جاتی ہے یا اتنے گناہ
اس کے بخش دیے جاتے ہیں جو اتنی جگہ میں سا جائیں۔

تیرہواں سبب:

جو اذان دے اور نماز پڑھے ایسی جگہ جہاں لوگ نہ ہوں صرف
اللہ سے ڈرتے ہوئے

یعنی جو آدمی اللہ تعالیٰ کا خوف، ڈر اور تقویٰ دل میں رکھتے ہوئے اکیلا صرف
اللہ کی رضا کے لیے نماز پڑھتا ہے تو اللہ تعالیٰ اس کے گناہوں کو بخش دیتے ہیں۔

حضرت عقبہ بن عامر رضی اللہ عنہ کہتے ہیں کہ میں نے نبی کریم صلی اللہ علیہ وسلم سے سنا،
آپ صلی اللہ علیہ وسلم فرما رہے تھے:

«يَعَجَبُ رَبُّكُمْ مِنْ رَاعِي غَنَمٍ فِي رَأْسِ شَطِئَةِ بَجَبَلٍ
يُؤَذِّنُ الصَّلَاةَ وَيُصَلِّيُ فَيَقُولُ اللَّهُ عَزَّ وَجَلَّ انظُرُوا
إِلَى عَبْدِي هَذَا يُؤَذِّنُ وَيُقِيمُ الصَّلَاةَ يَخَافُ مِنِّي قَدْ

غَفَرْتُ لِعَبْدِي وَأَدْخَلْتُهُ الْجَنَّةَ».

[صحیح] [سنن أبی داود ، کتاب صلاة السفر ، باب الأذان فی السفر رقم (۱۲۰۵) صحیح الجامع (۱۸۰۲)]

”تمہارا رب تعجب کرتا ہے بکریوں کے چرواہے سے جو پہاڑ کی چوٹی پر بکریاں چراتا ہے (جب نماز کا وقت ہوتا ہے تو) نماز کے لیے اذان کہتا ہے اور اکیلا نماز پڑھتا ہے اللہ تعالیٰ فرماتے ہیں میرے اس بندے کی طرف دیکھو جو اذان دیتا ہے اور نماز پڑھتا ہے مجھ سے ڈرتے ہوئے البتہ میں نے اپنے بندے کو بخش دیا ہے (گناہ معاف کر دیے ہیں) اور میں نے اس کو اپنی نعمتوں والی جنت میں داخل کر دیا ہے۔“

چودھواں سبب:

اذان سننے کے بعد مذکورہ الفاظ پڑھنا

سیدنا سعد بن ابی وقاص رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:

«مَنْ قَالَ حِينَ يَسْمَعُ الْمُؤَذِّنَ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ رَضِيَتْ بِاللَّهِ رَبًّا وَبِمُحَمَّدٍ رَسُولًا وَبِالْإِسْلَامِ دِينًا غُفِرَ لَهُ ذَنْبُهُ».

[مسلم ، کتاب الصلاة ، باب استحباب القول مثل قول المؤذن (رقم ۳۸۶)]

● سعد بن ابی وقاص رضی اللہ عنہ ، نام سعد بن ابی وقاص ، کنیت ابواسحاق ، باپ کا نام مالک تھا۔ قریش سے تعلق رکھنے کی وجہ سے قریشی کہلائے اسلام قبول کرنے والوں میں پانچواں نمبر ہے عشرہ مبشرہ میں سے تھے (جنہیں اللہ کے رسول صلی اللہ علیہ وسلم نے زندگی میں جنت کی خوشخبری اور بشارت دے دی تھی) اللہ کی راہ میں تیر چلانے والے پہلے شخص تھے تمام غزوات میں شریک رہے فاتح عراق ہیں ، مستجاب الدعوات تھے ، پست قد مگر گھٹا ہوا بدن گندی رنگ تھا مدینہ سے دس میل دور واقع مقام عقیق میں وفات پائی۔ وہاں سے ان کی میت مدینہ طیبہ لائی گئی اور ۵۵ ہجری میں جنت البقیع میں دفن کیے گئے۔

”جو اذان سننے کے بعد یہ کلمات کہے «أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ رَضِيْتُ بِاللَّهِ رَبًّا وَبِمُحَمَّدٍ رَسُولًا وَبِالْإِسْلَامِ دِينًا» ”میں گواہی دیتا ہوں کہ اللہ کے علاوہ کوئی عبادت کے لائق نہیں وہ اکیلا ہے اس کا کوئی شریک نہیں، اور میں یہ بھی گواہی دیتا ہوں کہ محمد ﷺ اس کے بندے اور رسول ہیں۔ میں اللہ کے رب ہونے پر اور محمد ﷺ کے رسول ہونے پر اور اسلام کے دین ہونے پر راضی ہوں۔“

اس کے گناہوں کو بخش دیا جاتا ہے۔“

پندرہواں سبب:

تحیۃ الوضو

جو رسول اللہ ﷺ کے طریقے کے مطابق وضو کرے پھر دو رکعت نماز پڑھے، اور ان دو رکعتوں میں دنیا کا خیال اور وسوسہ نہ آئے۔

أَنَّ حُمْرَانَ مَوْلَى عُثْمَانَ أَخْبَرَهُ أَنَّهُ رَأَى عُثْمَانَ بَنَ عَقَانَ رَضِيَ اللَّهُ عَنْهُ دَعَا بِإِنَاءٍ فَتَوَضَّأَ فَغَسَلَ كَفَيْهِ ثَلَاثَ مَرَّاتٍ ثُمَّ مَضَمَضَ وَاسْتَنْشَرَتْ ثُمَّ غَسَلَ وَجْهَهُ ثَلَاثَ مَرَّاتٍ ثُمَّ غَسَلَ يَدَهُ الْيُمْنَى إِلَى الْإِبْرَاقِ ثَلَاثَ مَرَّاتٍ ثُمَّ غَسَلَ يَدَهُ الْيُسْرَى مِثْلَ ذَلِكَ ثُمَّ مَسَحَ رَأْسَهُ ثُمَّ غَسَلَ رِجْلَهُ الْيُمْنَى إِلَى الْكَعْبَيْنِ ثَلَاثَ مَرَّاتٍ ثُمَّ غَسَلَ الْيُسْرَى مِثْلَ ذَلِكَ ثُمَّ قَالَ رَأَيْتُ رَسُولَ اللَّهِ ﷺ تَوَضَّأَ نَحْوَ وَضُوءِي هَذَا ثُمَّ قَالَ رَسُولُ اللَّهِ ﷺ مَنْ تَوَضَّأَ نَحْوَ وَضُوءِي هَذَا ثُمَّ قَامَ فَرَكَعَ رَكْعَتَيْنِ لَا يُحَدِّثُ فِيهِمَا

نَفْسُهُ غُفِرَ لَهُ مَا تَقَدَّمَ مِنْ ذَنْبِهِ .

[صحیح البخاری، کتاب الوضو، باب الوضوء ثلاثا ثلاثا، (رقم ۱۵۹، ۱۶۴)، مسلم، کتاب الطہارۃ، باب صفۃ الوضوء وکمالہ (۲۲۶)]

”حمران ❶ حضرت عثمان بن عفان رضی اللہ عنہ کے غلام نے حضرت عثمان رضی اللہ عنہ کو دیکھا کہ آپ نے وضو کے لیے پانی منگوایا اور اپنے ہاتھوں پر پانی ڈالا، اور تین مرتبہ ہاتھوں کو دھویا پھر آپ نے دائیں ہاتھ سے پانی لیا اور کھلی کی اورناک میں پانی چڑھایا اور اس کو جھاڑا، پھر تین مرتبہ چہرے کو دھویا اور ہاتھوں کو (یعنی بازوؤں کو) کہنیوں تک پھر سر کا مسح کیا پھر دونوں پاؤں کو (ٹخنوں سمیت) دھویا، پھر آپ رضی اللہ عنہ نے فرمایا کہ آپ صلی اللہ علیہ وسلم نے فرمایا: جس نے میرے اس وضو کی طرح وضو کیا پھر دو رکعت نماز ادا کی اور ان دونوں میں (یعنی نماز میں) دنیا کا خیال اور وسوسہ نہ آئے تو اللہ تعالیٰ اس کے پہلے گناہوں کو بخش دیتا ہے۔“

مسند احمد کی روایت ہے حضرت ابوامامہ رضی اللہ عنہ ❷ فرماتے ہیں کہ نبی صلی اللہ علیہ وسلم

نے فرمایا:

«إِذَا تَوَضَّأَ الرَّجُلُ الْمُسْلِمُ خَرَجَتْ ذُنُوبُهُ مِنْ سَمْعِهِ»

❶ حمران مولیٰ عثمان: نام حمران ہے اور باپ کا نام ابان ہے۔ حضرت خالد بن ولید نے ان کو قید کر کے مدینہ بھیجا تھا۔ یہ ابوبکر صدیق رضی اللہ عنہ کے دور خلافت کی بات ہے۔ حضرت عثمان نے انہیں خرید کر آزاد کر دیا اس لیے انہیں مولیٰ عثمان کہا جاتا ہے قابل اعتماد راوی ہیں۔ ۷۵ ہجری میں وفات پائی۔

❷ ابوامامہ رضی اللہ عنہ: کنیت ابوامامہ تھی نام صدیق بن محلان ہے۔ باہلی یا بابلہ آپ کی قوم ہے ان کی نسبت کی وجہ سے باہلی کہلائے۔ نبی صلی اللہ علیہ وسلم سے کافی احادیث بیان کی ہیں۔ مصر کی سرزمین میں رہائش پذیر ہوئے تھے۔ اس کے بعد شام کے علاقہ حمص میں چلے گئے۔ اور جو صحابہ کرام رضی اللہ عنہم علاقہ شام میں رہتے تھے ان میں سب سے آخر میں وفات پائی۔ ۸۶ ہجری میں فوت ہوئے۔

وَبَصَرِهِ وَيَدَيْهِ وَرَجْلَيْهِ فَإِنْ قَعَدَ قَعَدَ مَعْفُورًا لَهُ» .

احسن اسناد احمد (رقم ۲۱۶۶۷)، صحیح الجامع رقم (۴۴۸)

”جب مسلمان بندہ وضو کرتا ہے تو نکل جاتے ہیں اس کے گناہ اس کے کانوں سے، ہاتھوں اور پاؤں سے، اگر وہ بیٹھ جائے تو وہ اس حالت میں بیٹھا کہ اس کو بخش دیا جاتا ہے۔ (اگر پہلے وہ دو رکعت نماز پڑھنے کے بغیر بیٹھ جائے)۔“

حضرت اسماء بن حکم فزاری سے روایت ہے وہ فرماتے ہیں کہ میں نے حضرت علی رضی اللہ عنہ سے سنا آپ رضی اللہ عنہ فرما رہے تھے میں ایسا آدمی ہوں کہ میں جب بھی رسول اللہ ﷺ سے کوئی حدیث سنتا تو اللہ تعالیٰ جتنا چاہتا اس سے فائدہ عطا کرتا اور جب بھی مجھے کوئی شخص حدیث بیان کرتا تو میں اس سے قسم لیتا، جب وہ قسم اٹھاتا تو میں اس کی تصدیق کرتا (پھر اس سے حدیث لیتا) حضرت علی رضی اللہ عنہ کہتے ہیں مجھے حضرت ابو بکر رضی اللہ عنہ نے ایک حدیث بیان کی اور ابو بکر رضی اللہ عنہ نے سچ کہا کہ میں نے رسول اللہ ﷺ سے سنا کہ آپ ﷺ فرما رہے تھے۔

«مَا مِنْ عَبْدٍ يُذْنِبُ ذَنْبًا فَيُحْسِنُ الطُّهُورَ ثُمَّ يَقُومُ فَيُصَلِّي رُكْعَتَيْنِ ثُمَّ يَسْتَغْفِرُ اللَّهَ إِلَّا غَفَرَ اللَّهُ لَهُ ثُمَّ قَرَأَ هَذِهِ الْآيَةَ ﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ﴾ إِلَى آخِرِ الْآيَةِ» .

صحیح اسناد ابی داؤد، کتاب الوتر، باب فی الاستغفار (رقم ۱۵۲۱)، مسند

① علی رضی اللہ عنہ، نام علی بن ابی طالب اور کنیت ابوتراب تھی۔ نبی ﷺ کے چچا زاد بھائی تھے اور آپ ﷺ کے داماد بھی تھے۔ (یعنی حضرت فاطمہ رضی اللہ عنہا کے شوہر تھے) چوتھے خلیفہ راشد تھے حسن و حسین کے والد ماجد ہیں جنگ تبوک کے علاوہ تمام جنگوں میں شریک ہوئے۔ نبی ﷺ نے غزوہ تبوک میں آپ رضی اللہ عنہ پر اتنا اعتماد کیا تھا کہ عورتوں اور بچیوں کی گمرانی پر انہیں مامور فرمایا اور انہیں اپنا نائب قرار دیا۔ ۳۵ ہجری میں مسند خلافت پر براجمان ہوئے اور ۶۴ رمضان ۴۰ ہجری میں جمعہ کی صبح کو کوفہ میں بد بخت عبدالرحمن بن ملجم کے ہاتھوں شہید ہوئے۔

أحمد (رقم ۱۵۷، ۱۴۸، ۲) صحیح الجامع (۵۷۳۸)

”جو بندہ گناہ کرے پھر اچھی طرح وضو کرتا ہے پھر دو رکعت نماز ادا کرتا ہے اور پھر اللہ تعالیٰ سے بخشش کی دعا کرتا ہے تو اللہ اس کو بخش دیتے ہیں پھر آپ نے یہ آیت کریمہ پڑھی ”جب ان سے کوئی ناشائستہ کام ہو جائے یا کوئی گناہ کر بیٹھیں تو فوراً اللہ تعالیٰ کا ذکر اور اپنے گناہوں کے لیے استغفار کرتے ہیں۔“

سولہواں سبب:

نماز میں آمین کہنا

ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا:

«إِذَا أَمَّنَ الْإِمَامُ فَأَمَّنُوا فَإِنَّهُ مِنْ وَاَقَى تَأْمِينُهُ تَأْمِينِ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ» .

اصحیح مسلم، کتاب الصلاة، باب التسبیح والتحمید، والتأمین (رقم ۹۱۴)

”جب امام آمین کہے تو تم بھی آمین کہو (کیونکہ فرشتے بھی آمین کہتے ہیں) اور جس کی آمین فرشتوں کی آمین کے موافق ہوگی تو اس کے پچھلے گناہوں کو بخش دیا جاتا ہے۔“

یعنی جب امام نماز میں ولا الضالین کے بعد آمین کہے تو تم بھی آمین کہو اور صحابہ کرام رضی اللہ عنہم اتنی بلند آواز سے آمین کہتے کہ مسجد گونج اٹھتی۔

ستارہواں سبب:

جمعہ کے دن غسل

جمعہ کے دن غسل کرنا اور تیار بن کر لڑنا یعنی خوشبو، تیل وغیرہ استعمال کرنا

حضرت سلمان فارسی رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

«لَا يَغْتَسِلُ رَجُلٌ يَوْمَ الْجُمُعَةِ، وَيَتَطَهَّرُ مَا اسْتَطَاعَ مِنْ طَهْرٍ، وَيَدَّهِنُ مِنْ دُهْنِهِ، أَوْ يَمَسُّ مِنْ طِيبٍ بَيْنَهُ ثُمَّ يَخْرُجُ، فَلَا يَفْرُقُ بَيْنَ اثْنَيْنِ، ثُمَّ يُصَلِّي مَا كُتِبَ لَهُ، ثُمَّ يَنْصِتُ إِذَا تَكَلَّمَ الْإِمَامُ، إِلَّا غَفَرَ لَهُ مَا بَيْنَهُ وَبَيْنَ الْجُمُعَةِ الْأُخْرَى.»

اصحیح البخاری، کتاب الجمعة، باب الدهن للجمعة، رقم (۸۴۳)

”جو آدمی جمعہ کے دن غسل کرتا ہے اور اپنی طاقت کے مطابق پاکیزگی حاصل کرتا ہے تیل لگاتا ہے اور اگر گھر میں خوشبو ہو تو وہ بھی لگاتا ہے پھر مسجد میں آکر دو آدمیوں کے درمیان نہیں گستا (یعنی جہاں جگہ مل جائے بیٹھ جاتا ہے) پھر وہ نماز پڑھتا ہے جتنی اس کے لیے مقدر ہوتی ہے اور جب امام خطبہ دیتا ہے تو وہ خاموشی سے سنتا ہے تو اس کے اس جمعہ سے لے کر دوسرے جمعہ تک کے گناہ بخش دیے جاتے ہیں۔“

اٹھارواں سبب:

جماعت کے ساتھ نماز پڑھنا

حضرت انس رضی اللہ عنہ سے روایت ہے وہ فرماتے ہیں:

① سلمان فارسی رضی اللہ عنہ کنیت ابو عبد اللہ نام سلمان ہے۔ ان کا تعلق فارس سے تھا گھر سے دین حق کی تلاش میں نکلے تھے اور عیسائیت اختیار کر لی تھی۔ اس لیے مدینہ میں منتقل ہوئے تھے مدینہ میں آتے ہی نبی صلی اللہ علیہ وسلم پر ایمان لے آئے تھے ان کا لقب سلمان الخیر تھا۔ اسلام میں داخل ہونے کے بعد اسی لقب کو خوب نبھایا، ان کے دینی خلوص اور محبت کی وجہ سے رسول اللہ صلی اللہ علیہ وسلم نے ان کے حق میں فرمایا: سلمان ہمارے اہل بیت میں سے ہے۔ حضرت عمر رضی اللہ عنہ نے ان کو مدائن کا والی مقرر کیا۔ محنت و مزدوری کر کے جو کچھ کماتے اسے اللہ کی راہ میں خرچ و خیرات کر دیتے تھے ۳۲ ہجری میں وفات پائی، ان کی عمر میں اختلاف ہے بعض نے کہا ۲۵ سال اور بعض نے کہا ۳۵ سال عمر پائی۔

كُنْتُ عِنْدَ النَّبِيِّ ﷺ فَجَاءَهُ رَجُلٌ، فَقَالَ، يَا رَسُولَ اللَّهِ! إِنِّي أَصَبْتُ حَدًّا فَأَقِمَّهُ عَلَيَّ. وَحَصَرَتِ الصَّلَاةُ فَصَلَّيْتُ مَعَ النَّبِيِّ ﷺ فَلَمَّا قَضَى النَّبِيُّ ﷺ الصَّلَاةَ قَامَ إِلَيَّ الرَّجُلُ فَقَالَ: يَا رَسُولَ اللَّهِ! إِنِّي أَصَبْتُ حَدًّا، فَأَقِمْ فِيَّ كِتَابَ اللَّهِ. قَالَ هَلْ حَصَرْتَ مَعَنَا الصَّلَاةَ؟ قَالَ: نَعَمْ. قَالَ قَدْ غَفَرَ لَكَ.

[صحیح البخاری، کتاب المحاربین، باب إذا أقر بالحد، رقم (۶۴۳۷)، مسلم

(۷۱۸۲)]

”میں نبی اکرم ﷺ کے پاس تھا ایک آدمی آپ کی خدمت میں حاضر ہوا اور کہا یا رسول اللہ مجھ سے ایسا جرم سرزد ہو گیا ہے جس پر میں سزا (حد) کا مستحق ہو گیا ہوں آپ وہ سزا مجھ پر نافذ فرمائیں (اتنے میں) نماز کا وقت ہو گیا اور اس نے رسول اللہ ﷺ کے ساتھ نماز پڑھی جب وہ نماز سے فارغ ہو گیا تو اس نے پھر کہا یا رسول اللہ! مجھ سے قابل سزا جرم کا ارتکاب ہو گیا ہے آپ میرے بارے میں اللہ کی کتاب (کا حکم) نافذ کریں آپ ﷺ نے ارشاد فرمایا: کیا تو نے ہمارے ساتھ نماز پڑھی ہے؟ اس نے کہا جی ہاں آپ ﷺ نے فرمایا: تیرا گناہ معاف کر دیا گیا ہے۔“

یعنی جس آدمی سے گناہ ہو جاتا ہے پھر وہ اللہ سے ڈرتا ہے اور جماعت کے ساتھ نماز ادا کرتا ہے تو اللہ تعالیٰ اس کے گناہ معاف کر دیتے ہیں۔

حضرت سعید بن مسیب رضی اللہ عنہ ❶ سے روایت ہے کہ ایک انصاری نوجوان

❶ سعید بن مسیب: سعید بن مسیب کبار تابعین کے سردار ہیں۔ علم کے اعتبار سے ان سب سے وسیع العلم تھے۔ انھوں نے فقہ، حدیث، زہد، عبادت اور تقویٰ و ورع کے بارے میں بہت کچھ جمع کیا ہوا تھا یعنی اگر ان کو جامع العلوم شخصیت کہا جائے تو مبالغہ نہیں ہوگا ان کی پیدائش عمر ۳۰ھ کی خلافت کے دو سال بعد ہوئی تھی اور ۹۰ھ ہجری کے بعد فوت ہوئے۔

کی موت کا وقت جب قریب آیا تو اس نے کہا میں تم کو ایک حدیث سنانا چاہتا ہوں جو میں نے رسول اللہ ﷺ سے سنی تھی، میں نے اللہ کے رسول ﷺ سے سنا تھا آپ ﷺ فرما رہے تھے:

«إِذَا تَوَضَّأَ أَحَدُكُمْ فَأَحْسَنَ الْوُضُوءَ ثُمَّ خَرَجَ إِلَى الصَّلَاةِ لَمْ يَرْفَعْ قَدَمَهُ الِئْمَنَى إِلَّا كَتَبَ اللَّهُ عَزَّ وَجَلَّ لَهُ حَسَنَةً وَلَمْ يَضَعْ قَدَمَهُ الْيُسْرَى إِلَّا حَطَّ اللَّهُ عَزَّ وَجَلَّ عَنْهُ سَيِّئَةً فَلْيُقْرَبْ أَحَدُكُمْ أَوْ لِيُبْعَدْ فَإِنْ أَتَى الْمَسْجِدَ فَصَلَّى فِي جَمَاعَةٍ غُفِرَ لَهُ فَإِنْ أَتَى الْمَسْجِدَ وَقَدْ صَلَّوْا بَعْضًا وَبَقِيَ بَعْضٌ صَلَّى مَا أَدْرَكَ وَأَتَمَّ مَا بَقِيَ كَانَ كَذَلِكَ فَإِنْ أَتَى الْمَسْجِدَ وَقَدْ صَلَّوْا فَأَتَمَّ الصَّلَاةَ كَانَ كَذَلِكَ» .

[صحیح] [سنن أبی داود، کتاب الصلاة، باب ما جاء فی الہدی فی المشی رقم (۵۶۳)]

”جب تم میں سے کوئی اچھی طرح وضو کر کے نماز کی طرف نکلتا ہے تو جب دایاں قدم اٹھاتا ہے تو اللہ تعالیٰ اس کے نامہ اعمال میں ایک نیکی لکھ دیتے ہیں۔ اور جب باایاں قدم رکھتا ہے تو ایک گناہ مٹا دیتے ہیں، اب تم کو اختیار ہے جس کا دل چاہے اپنا گھر مسجد کے قریب رکھے یا دور رکھے، پھر وہ مسجد میں آتا ہے اور جماعت کے ساتھ نماز ادا کرتا ہے تو اس کو بخش دیا جائے گا اور اگر مسجد میں آیا اور کچھ نماز پڑھی جا چکی تھی اور کچھ باقی تھی تو جتنی وہ جماعت کے ساتھ پاتا ہے پڑھتا ہے اور باقی آخر میں پوری کرتا ہے تو اس کو بھی بخش دیا جائے گا۔ اور اگر مسجد میں آیا تو جماعت ہو چکی تھی تو اس نے اپنی نماز پڑھی تو پھر بھی اس کو بخش دیا جاتا ہے (یعنی جو

آدی مسجد میں آکر باجماعت نماز ادا کرتا ہے تو اللہ تعالیٰ اس کو بخش
 دیتے ہیں۔“

انیسواں سبب:

اللہ کے ذکر والی مجالس میں بیٹھنا

ایسی مجلسیں جن میں اللہ تعالیٰ کا ذکر ہو اس میں بیٹھتا ہے تو اس کی بخشش
 ہو جاتی ہے۔

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا:

«إِنَّ لِلَّهِ تَبَارَكَ وَتَعَالَى مَلَائِكَةَ سَيَّارَةَ فَضْلًا يَتَّبِعُونَ
 مَجَالِسَ الذِّكْرِ فَإِذَا وَجَدُوا مَجْلِسًا فِيهِ ذِكْرٌ قَعَدُوا
 مَعَهُمْ وَحَفَّ بَعْضُهُمْ بَعْضًا بِأَجْنِحَتِهِمْ حَتَّى يَمَلُتُوا
 مَا بَيْنَهُمْ وَبَيْنَ السَّمَاءِ الدُّنْيَا فَإِذَا تَفَرَّقُوا عَرَجُوا وَ
 صَعِدُوا إِلَى السَّمَاءِ قَالَ فَيَسْأَلُهُمُ اللَّهُ عَزَّ وَجَلَّ وَهُوَ
 أَعْلَمُ بِهِمْ مِنْ أَيْنَ جِئْتُمْ فَيَقُولُونَ جِئْنَا مِنْ عِنْدِ عِبَادِ
 لَكَ فِي الْأَرْضِ يُسَبِّحُونَكَ وَيُكَبِّرُونَكَ وَيُهَلِّلُونَكَ وَ
 يَحْمَدُونَكَ وَيَسْأَلُونَكَ قَالَ وَمَاذَا يَسْأَلُونِي قَالُوا
 يَسْأَلُونَكَ جَنَّتِكَ قَالَ وَهَلْ رَأَوْا جَنَّتِي قَالُوا لَا أَى
 رَبِّ قَالَ فَكَيْفَ لَوْ رَأَوْا جَنَّتِي قَالُوا وَيَسْتَجِيرُونَكَ
 قَالَ وَمِمَّ يَسْتَجِيرُونَ نِي قَالُوا مِنْ نَارِكَ يَا رَبِّ قَالَ وَ
 هَلْ رَأَوْا نَارِي قَالُوا لَا قَالَ فَكَيْفَ لَوْ رَأَوْا نَارِي قَالُوا
 وَيَسْتَغْفِرُونَكَ قَالَ فَيَقُولُ قَدْ غَفَرْتُ لَهُمْ فَأَعْطَيْتُهُمْ
 مَا سَأَلُوا وَأَجْرْتُهُمْ مِمَّا اسْتَجَارُوا قَالَ فَيَقُولُونَ رَبِّ

فِيهِمْ قُلَانٌ عَبْدٌ خَطَاءٌ إِنَّمَا مَرَّ فَجَلَسَ مَعَهُمْ قَالَ
فَيَقُولُ وَلَهُ عَفْرَتٌ هُمْ الْقَوْمُ لَا يَشْقَى بِهِمْ جَلِيسُهُمْ» .

اصحیح مسلم، کتاب الذکر والدعاء، باب فضل مجالس الذکر (۴/رقم ۲۶۸۹)
مسند أحمد (۲/۳)

”اللہ تعالیٰ کے کچھ فرشتے ایسے ہیں جو راستوں میں چلتے پھرتے
رہتے ہیں اور اللہ کی یاد اور ذکر کرنے والوں کو تلاش کرتے رہتے
ہیں اور جہاں ان کو ایسے لوگ مل جاتے ہیں تو ایک دوسرے کو آواز
دینے لگتے ہیں ادھر آجاؤ، تمہارا مطلوب اور مقصود مل گیا (یعنی ذکر
کرنے والے) تو فرشتے بھی ان کے ساتھ بیٹھ کر ذکر سننا شروع کر
دیتے ہیں اور جب ذکر کی مجلس ختم ہوتی ہے تو فرشتے جب اللہ تعالیٰ
کے پاس جاتے ہیں تو اللہ تعالیٰ فرشتوں سے پوچھتے ہیں (حالانکہ
وہ ان سے زیادہ ہر ایک بات کو جانتا ہے) اے میرے فرشتو!
کہاں سے آئے ہو، تو فرشتے کہتے ہیں اے اللہ ہم تیرے بندوں
کے پاس سے آئے ہیں جو دنیا میں تھے اللہ کہتے ہیں وہ کیا کر رہے
تھے تو فرشتے فرماتے ہیں: اے اللہ! وہ تیری تسبیح، تکبیر اور تحمید و تجمید
بیان کر رہے تھے اللہ تعالیٰ فرشتوں سے استفسار کرتے ہیں کیا ان
بندوں نے مجھے دیکھا ہے تو فرشتے کہتے ہیں اے اللہ انہوں نے
تجھ کو نہیں دیکھا تو اللہ فرماتے ہیں اے فرشتو! گروہ مجھے دیکھ لیتے تو
پھر کیا ہوتا؟ تو فرشتے کہتے ہیں اگر تجھ کو دیکھ لیتے تو اس سے بھی
زیادہ تیرا ذکر اور عبادت بڑائی و کبریائی بیان کرتے، اللہ فرماتے
ہیں، اے فرشتو! وہ میرے بندے کس چیز کا سوال کر رہے تھے؟
فرشتے کہتے ہیں اے اللہ! وہ تیری جنت کا سوال کر رہے تھے، اللہ

فرماتے ہیں کیا انھوں نے جنت کو دیکھا ہے فرشتے کہتے ہیں اے اللہ! انھوں نے تیری جنت کو نہیں دیکھا، تو اللہ فرماتے ہیں اگر وہ میری جنت کو دیکھ لیتے تو ان کی حالت کیا ہوتی، تو فرشتے کہتے ہیں اگر تیری جنت کو دیکھا ہوتا تو اس سے بھی زیادہ حریص ہو جاتے۔ تو اللہ تعالیٰ فرشتوں سے سوال کرتے ہیں، اچھا یہ بتلاؤ کہ وہ کس چیز سے پناہ مانگ رہے تھے (تو فرشتے جواب دیتے ہیں) اے اللہ! وہ تیری جہنم سے پناہ مانگ رہے تھے اللہ فرماتے ہیں کیا انھوں نے میری جہنم کے غیض و غضب کو دیکھا ہے؟ فرشتے کہتے ہیں، نہیں دیکھا اے ہمارے مولا، اللہ فرماتے ہیں اگر وہ میری المناک جہنم کو دیکھ لیتے تو ان کی حالت کیا ہوتی؟ تو فرشتے فرماتے ہیں اے اللہ اگر انھوں نے تیری جہنم کو دیکھا ہوتا تو اور زیادہ تجھ سے ڈرتے اور اس سے پناہ مانگتے، تو اللہ فرماتے ہیں: میں نے ان سب کو معاف کر دیا ہے، اور جس کا وہ سوال کرتے تھے وہ چیز ان کو عطا کر دی ہے اور جس سے پناہ مانگتے تھے ان کو پناہ بھی دے دی ہے۔ فرشتے عرض کرتے ہیں اے اللہ ایک شخص ویسے ہی کام کی غرض سے آیا تھا وہ ذکر کے لیے تو نہیں آیا تھا۔ تو اللہ تعالیٰ فرماتے ہیں، اے فرشتو! ان ذکر کرنے والوں کے پاس بیٹھنے والا بھی بدنصیب نہیں ہوتا، نامراد نہیں ہو سکتا، میں نے اس کو بھی بخش دیا ہے۔“

معلوم ہوا کہ اللہ تعالیٰ کا ذکر بڑا افضل عمل ہے اور جو لوگ اللہ کے ذکر کے لیے مجالس قائم کرتے ہیں اور درس و تدریس وغیرہ کا اہتمام کرتے ہیں تو یہ لوگ اللہ کو بڑے پیارے لگتے ہیں اور اللہ تعالیٰ ان کو بخش دیتے ہیں۔

بیسواں سبب:

سبحان اللہ، الحمد للہ، اللہ اکبر اور لا الہ الا اللہ کہنا

حضرت ابو ہریرہ رضی اللہ عنہ نبی اکرم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے

فرمایا:

«مَنْ سَبَّحَ اللَّهَ فِي دُبُرِ كُلِّ صَلَاةٍ ثَلَاثًا وَثَلَاثِينَ وَحَمَدَ
اللَّهَ ثَلَاثًا وَثَلَاثِينَ وَكَبَّرَ اللَّهَ ثَلَاثًا وَثَلَاثِينَ فَتِلْكَ تِسْعَةٌ
وَتِسْعُونَ وَقَالَ تَمَامَ الْمِائَةِ لَا إِلَهَ إِلَّا اللَّهُ وَحْدَهُ لَا
شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ
قَدِيرٌ غُفِرَتْ خَطَايَاهُ وَإِنْ كَانَتْ مِثْلَ زَبَدِ الْبَحْرِ».

[صحیح مسلم، کتاب المساجد، باب استحباب الذکر بعد الصلاة، رقم (۱۳۸۰)]

”جو کوئی ہر نماز کے بعد تینتیس (۳۳) مرتبہ سبحان اللہ کہے اور تینتیس

(۳۳) مرتبہ الحمد للہ کہے اور تینتیس (۳۳) مرتبہ اللہ اکبر کہے، پس یہ

نانوے (۹۹) کی گنتی ہوئی اور سو پورا کرنے کے لیے ایک مرتبہ یہ

الفاظ کہتا ہے: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ

وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ تو اس کے گناہوں کو

بخش دیا جاتا ہے اگرچہ سمندر کی جھاگ کے برابر ہی کیوں نہ ہوں۔“

اور بخاری و مسلم کی ایک روایت ہے، ابو ہریرہ رضی اللہ عنہ بیان کرتے ہیں کہ

رسول اللہ صلی اللہ علیہ وسلم نے فرمایا:

«مَنْ قَالَ سُبْحَانَ اللَّهِ وَبِحَمْدِهِ فِي يَوْمٍ مِائَةَ مَرَّةٍ

حُطَّتْ خَطَايَاهُ وَإِنْ كَانَتْ مِثْلَ زَبَدِ الْبَحْرِ».

[صحیح البخاری، کتاب الدعوات، باب فضل التسبیح، رقم (۶۰۴۲)، صحیح

مسلم، کتاب الذکر، باب فضل التہلیل، رقم (۷۰۱۸)]

”جو آدمی ایک دن میں سو مرتبہ سبحان اللہ و بحمہ پڑھتا ہے تو اللہ تعالیٰ اس کے گناہوں کو بھی معاف کر دیتے ہیں اگرچہ سمندر کی جھاگ کے برابر ہوں۔“

اکیسواں سبب:

رکوع سے اٹھتے وقت دعا پڑھنا

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

«إِذَا قَالَ الْإِمَامُ سَمِعَ اللَّهُ لِمَنْ حَمِدَهُ فَقُولُوا اللَّهُمَّ رَبَّنَا وَلَكَ الْحَمْدُ فَإِنَّهُ مَنْ وَاَفَقَ قَوْلُهُ قَوْلَ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ» .

[صحیح البخاری، کتاب صفة الصلاة، باب فضل اللهم ربنا ولك الحمد، رقم

(۷۶۳)، مسلم، کتاب الصلاة، باب التسبیح والتحمید والتأمین، رقم (۹۴۰)]

”جب امام سَمِعَ اللَّهُ لِمَنْ حَمِدَهُ کہے تو تم اللَّهُمَّ رَبَّنَا وَلَكَ الْحَمْدُ کہو کیونکہ جس کا یہ کہنا فرشتوں کے کہنے کے ساتھ مل گیا تو اس کے سابقہ گناہ معاف کر دیئے جاتے ہیں۔“

باہیسواں سبب:

نماز میں پہلی اور دوسری صف میں کھڑا ہونا

حضرت عرابض بن ساریہ رضی اللہ عنہ ① سے روایت ہے کہ رسول اللہ صلی اللہ علیہ وسلم کا یہ

① عرابض بن ساریہ رضی اللہ عنہ: ان کنیت ابو نجیح ہے۔ اہل صفہ کے خاص آدمی ہیں حمص میں رہائش پذیر ہوئے کئی احادیث کے راوی ہیں۔ بنی سلیم قبیلے سے تعلق ہے جیسا کہ عنبسہ بن عبد فرماتے ہیں میں نو آدمیوں میں سے ایک ہوں جنہوں نے آپ کے پاس قبیلہ بنو سلیم میں آکر اکٹھے اسلام قبول کیا۔ اور ان نو میں بڑے عرابض بن ساریہ رضی اللہ عنہ تھے اور آپ نے ۵ ہجری میں وفات پائی۔

عمل تھا:

كَانَ يَسْتَغْفِرُ لِلصَّفِّ الْمَقْدَمِ ثَلَاثًا وَلِلثَّانِي مَرَّةً .

اصحیح السن ابن ماجہ ، کتاب إقامة الصلاة ، باب فضل الصف ، رقم ۹۹۶ ،
صحیح الجامع (۴۹۵۲)

” آپ ﷺ پہلی صف کے لیے (اللہ تعالیٰ سے) تین بار بخشش طلب

کرتے اور دوسری صف کے لیے ایک مرتبہ بخشش طلب کرتے۔“

اور جب ایک مومن مسلمان کے لیے اللہ کے رسول ﷺ بخشش طلب

کریں تو اللہ تعالیٰ اس کو ضرور بخش دیتے ہیں لہذا پہلی صف میں کھڑا ہونا چاہیے

اگر نہ ہو سکے تو دوسری صف میں کھڑا ہو کر بخشش کا مستحق ٹھہرنا چاہیے اور پہلی صف

کی فضیلت کو نبی ﷺ نے بیان کرتے ہوئے فرمایا:

«إِنَّ اللَّهَ وَمَلَائِكَتَهُ يُصَلُّونَ عَلَى الصَّفِّ الْمَقْدَمِ» .

اصحیح النسائی ، کتاب الاذان ، باب رفع الصوت بالاذان . مسند احمد رقم
الحديث: ۱۷۷۷۴ ، الجامع الصغير رقم الحديث: ۱۸۴۱

”بے شک اللہ تعالیٰ پہلی صف پر اپنی رحمتوں کا نزول کرتے ہیں اور اس

کے فرشتے بھی پہلی صف کے لیے بخشش اور رحمت کی دعائیں

کرتے ہیں۔“

تیسواں سبب:

نماز تسبیح پڑھنا

ابورافع رضی اللہ عنہ ❶ سے روایت ہے کہ رسول اللہ ﷺ نے اپنے چچا عباس رضی اللہ عنہ

❶ کنیت ابورافع ہے نام میں اختلاف ہے بعض نے اسلم بعض نے ہرمز بعض نے ثابت اور بعض نے

ابراہیم نقل کیا ہے۔ قبلی (مصری) تھے۔ یہ دراصل عباس رضی اللہ عنہ کے غلام تھے تو عباس رضی اللہ عنہ نے انھیں نبی ﷺ

کو ہبہ کر دیا تھا۔ غزوہ بدر سے پہلے مشرف پہ اسلام ہو چکے تھے مگر اس میں شریک نہ ہوئے تھے لیکن بعد =

سے کہا:

«يَا عَمَّ! أَلَا أَصِلُكَ، أَلَا أَحْبُوكَ أَلَا أَنْفَعُكَ».

اے چچا کیا میں تیرے ساتھ صلہ رحمی اور محبت نہ کروں اور تجھے فائدہ

نہ پہنچاؤں تو حضرت عباس رضی اللہ عنہ نے فرمایا کیوں نہیں یا رسول اللہ!

تو آپ صلی اللہ علیہ وسلم نے فرمایا: اے چچا چار رکعت نماز پڑھو اور ہر رکعت میں سورۃ فاتحہ اور اس کے ساتھ کوئی اور سورۃ پڑھ کر پندرہ مرتبہ رکوع سے پہلے یہ دعا (سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ) پڑھو پھر رکوع کرو اور رکوع کی حالت میں دس بار یہی دعا پڑھو پھر رکوع سے سراٹھانے کے بعد سجدہ سے پہلے دس مرتبہ پڑھو، پھر سجدہ کرو، اور سجدہ کی حالت میں دس مرتبہ پڑھو پھر سجدے سے سراٹھا کر دس مرتبہ پڑھو، اور پھر دوسرا سجدہ کرو اور اس میں بھی دس مرتبہ پڑھو پھر سجدے سے سراٹھا کر کھڑے ہونے سے پہلے (یعنی جلسہ استراحت میں) دس مرتبہ پڑھو، یہ ایک رکعت میں پچھتر بار ہوئی اسی طرح باقی تین رکعتوں میں پڑھو آپ صلی اللہ علیہ وسلم نے فرمایا:

«فَلَوْ كَانَتْ ذُنُوبُكَ مِثْلَ رَمْلِ عَالِجٍ لَغَفَرَ اللَّهُ لَكَ».

[صحیح | جامع الترمذی، کتاب الوتر، باب صلاة التسيح، رقم (۴۸۲)، صحیح الجامع (۷۹۳۷)]

”اگر آپ کے گناہ (صغیرہ) ریت کے ٹیلے کے برابر ہوں گے تو

اللہ تعالیٰ انھیں بخش دیں گے۔“

حضرت عبداللہ رضی اللہ عنہ فرمانے لگے یا رسول اللہ! روزانہ کون پڑھے گا؟ تو

= کے غزوات میں شریک ہوتے رہے جب عباس رضی اللہ عنہ نے اسلام قبول کر لیا تو ان کے اسلام قبول کرنے کی بشارت ابورافع نے نبی صلی اللہ علیہ وسلم کو دی تو آپ صلی اللہ علیہ وسلم نے ان کو اس مقام مسرت پر انھیں آزاد کر دیا۔ ۳۶ ہجری میں علی المرتضیٰ رضی اللہ عنہ کی خلافت کے شروع میں مدینہ میں وفات پائی۔

آپ ﷺ نے فرمایا: جو تم میں سے روزانہ پڑھنے کی طاقت رکھتا ہے وہ روزانہ پڑھ لے، اگر نہیں تو ہر جمعہ کو پڑھ لے اگر ہر جمعہ نہیں پڑھ سکتا ہے تو مہینہ میں ایک مرتبہ پڑھ لے اور اگر مہینہ میں بھی نہیں پڑھ سکتا تو سال میں ایک مرتبہ پڑھ لے۔

چوبیسواں سبب:

مالدار کو مہلت دینا اور تنگدست کو معاف کرنا

حدیفہ رضی اللہ عنہ روایت کرتے ہیں کہ میں نے رسول اللہ ﷺ سے سنا آپ ﷺ فرما رہے تھے:

«مَاتَ رَجُلٌ فَقِيلَ لَهُ قَالَ أَبَايُعِ النَّاسَ فَأَتَجَوَّزُ عَنِ الْمَوْسِرِ وَأُخْفَفُ عَنِ الْمُعْسِرِ» .

[صحیح البخاری، کتاب الاستفراض، باب حسن التقاضی، رقم (۲۲۶۱)]

”ایک شخص مر گیا تو اس سے پوچھا گیا (کیا تیرے پاس کوئی نیکی ہے) تو اس نے کہا میں لوگوں سے خرید و فروخت کا معاملہ کرتا تھا تو مالداروں کو مہلت دیتا تھا اور تنگدستوں کو معاف کر دیتا تھا چنانچہ (اس عمل کی وجہ سے) وہ بخش دیا گیا۔“

صحیح البخاری کی ایک دوسری روایت میں ہے حدیفہ رضی اللہ عنہ سے مروی ہے وہ فرماتے ہیں کہ میں نے رسول اللہ ﷺ سے سنا آپ فرما رہے تھے:

”اگلے لوگوں میں ایک شخص کے پاس اس کی روح قبض کرنے کے لیے ملک الموت آیا (چنانچہ وہ مر گیا) تو اس سے سوال ہوا کیا تو نے کوئی نیکی کی ہے؟ اس نے کہا مجھے معلوم نہیں اس سے کہا گیا (اچھی طرح) سوچ لو۔ اس نے کہا: اس کے سوا تو مجھے معلوم نہیں

کہ میں دنیا میں لوگوں کے ساتھ خرید و فروخت کیا کرتا اور (لوگوں کو قرض کے طور پر) بیچا کرتا اور ان سے تقاضا کیا کرتا تھا تو میں مالدار کو مہلت دے دیتا اور تنگدست کو معاف کر دیتا تھا تو اللہ تعالیٰ نے اسے جنت میں داخل کر دیا۔“

[صحیح البخاری، کتاب الأنبياء، باب ما ذکر عن بنی اسرائیل، رقم (۳۲۶۶)]

پچیسواں سبب:

گناہوں کی بخشش طلب کرنا

﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا﴾

”اور جو کوئی کسی برائی کا ارتکاب کرے یا اپنی جان پر ظلم کر بیٹھے پھر وہ اللہ تعالیٰ سے مانگے تو وہ اللہ کو بڑا ہی بخشنے والا نہایت مہربان پائے گا۔“

﴿اسْتَغْفِرُوا رَبَّكُمْ إِنَّهُ كَانَ غَفَّارًا﴾

”تم لوگ بخشش مانگو اپنے رب سے (اپنے گناہوں، تو وہ بخش دے گا) بلاشبہ وہ بڑا ہی بخشنے والا ہے۔“

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

﴿يَنْزِلُ رَبُّنَا تَبَارَكَ وَتَعَالَى كُلَّ لَيْلَةٍ إِلَى السَّمَاءِ الدُّنْيَا حِينَ يَبْقَى ثُلُثُ اللَّيْلِ الْآخِرِ يَقُولُ مَنْ يَدْعُونِي فَأَسْتَجِيبَ لَهُ مَنْ يَسْأَلُنِي فَأُعْطِيَهُ مَنْ يَسْتَغْفِرُنِي فَأَغْفِرَ لَهُ﴾

[صحیح البخاری، کتاب التہجد، باب الدعاء والصلاة من آخر الليل، رقم (۱۰۹۴)، مسلم، کتاب صلاة المسافرين، باب الترغيب في الدعاء والذكر في

آخر الليل رقم (۷۵۸)]

”ہمارا رب تبارک وتعالیٰ ہر رات آسمان دنیا کی طرف اترتا ہے جس وقت آخری تہائی رات باقی رہتی ہے اور فرماتا ہے کہ کون ہے جو مجھے پکارے تو میں اس کی پکار قبول کروں، کون ہے جو مجھ سے مانگے تو میں اسے دوں، کون ہے جو مجھ سے مغفرت چاہے تو میں اسے بخش دوں۔“

⑤ دوسری حدیث میں ابو بکر صدیق رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:

«مَا مِنْ عَبْدٍ يُذْنِبُ ذَنْبًا فَيُحْسِنُ الطُّهُورَ ثُمَّ يَقُومُ فَيُصَلِّي رَكَعَتَيْنِ ثُمَّ يَسْتَغْفِرُ اللَّهَ إِلَّا غَفَرَ اللَّهُ لَهُ ثُمَّ قَرَأَ هَذِهِ الْآيَةَ ﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ﴾» .

[اصحیح] [سنن ابی داود، کتاب الوتر، باب فی الاستغفار، رقم (۱۵۲۳)]

”کوئی بندہ ایسا نہیں جو کوئی گناہ کر بیٹھے اور اچھی طرح وضو کر کے کھڑے ہو کر دو رکعت نماز پڑھے اور پھر اللہ سے معافی مانگے مگر اللہ اس کو بخش دے گا پھر آپ صلی اللہ علیہ وسلم نے یہ آیت تلاوت فرمائی:

﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ﴾

⑥ تیسری حدیث سنن ابی داود میں حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

«إِنَّ الْعَبْدَ إِذَا أَخْطَأَ خَطِيئَةً نُكِتَتْ فِي قَلْبِهِ نُكْتَةٌ سَوْدَاءٌ فَإِذَا هُوَ نَزَعَ وَاسْتَغْفَرَ وَتَابَ سُقِلَ قَلْبُهُ وَإِنْ عَادَ زِيدَ فِيهَا حَتَّى تَعْلُوَ قَلْبَهُ وَهُوَ الرَّأُّ الَّذِي ذَكَرَ اللَّهُ ﴿كَلَّا﴾

بَلْ رَانَ عَلَى قُلُوبِهِمْ مَا كَانُوا يَكْسِبُونَ ﴿۵۵﴾

اصحیح [جامع الترمذی، کتاب تفسیر القرآن، باب سورة ويل للمطففين، رقم
۱ (۳۳۳۴)]

”جب کوئی بندہ گناہ کرتا ہے تو اس کے دل پر سیاہ نقطہ لگا دیا جاتا ہے پھر وہ اگر اسے ترک کر دے یا استغفار کرے اور توبہ کرے تو اس کا دل صاف ہو جاتا ہے اور اگر وہ دوبارہ گناہ کرے تو سیاہی بڑھا دی جاتی ہے اور یہی وہ ران ہے جس کا ذکر اللہ تعالیٰ نے (سورة المطففين) میں کیا ہے۔ ہرگز نہیں بلکہ ان کے (برے) کاموں سے ان کے دلوں پر زنگ لگ گیا ہے۔“

◎ چوتھی حدیث قدسی جامع ترمذی کے اندر آتی ہے۔ انس بن مالک فرماتے ہیں

کہ میں نے رسول اللہ ﷺ سے سنا آپ فرما رہے تھے کہ اللہ تعالیٰ نے فرمایا:

«يَا ابْنَ آدَمَ إِنَّكَ مَا دَعَوْتَنِي وَرَجَوْتَنِي غَفَرْتُ لَكَ عَلَى مَا كَانَ فِيكَ وَلَا أَبَالِي يَا ابْنَ آدَمَ لَوْ بَلَغَتْ ذُنُوبُكَ عَنَانَ السَّمَاءِ ثُمَّ اسْتَغْفَرْتَنِي غَفَرْتُ لَكَ وَلَا أَبَالِي يَا ابْنَ آدَمَ إِنَّكَ لَوْ أَتَيْتَنِي بِقُرَابِ الْأَرْضِ خَطِيئًا ثُمَّ لَقَيْتَنِي لَا تَشْرِكُ بِي شَيْئًا لَا تَيْتَكَ بِقُرَابِهَا مَغْفِرَةً».

اصحیح [الترمذی، کتاب الدعوات، باب فی فضل التوبة والاستغفار، رقم
۱ (۳۵۴۰)]

”اے ابن آدم جب تک تو مجھے پکارتا رہے گا اور مجھ سے مغفرت کی امید رکھے گا تو میں تجھے معاف کرتا رہوں گا خواہ تیرے گناہ آسمان کے کناروں تک ہی پہنچ جائیں۔ تب بھی اگر تو مجھ سے مغفرت مانگے گا تو میں تجھے معاف کر دوں گا مجھے کوئی پرواہ نہیں۔“

اے ابن آدم اگر تو زمین سے لے کر آسمان کے کناروں تک بھی گناہ کرنے کے بعد مجھ سے اس حالت میں ملے گا کہ تو نے شرک نہیں کیا تو میں تجھے اتنی ہی مغفرت عطا کروں گا۔“

○ پانچویں حدیث مسند احمد میں ابوسعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

«إِنَّ الشَّيْطَانَ قَالَ: وَعِزَّتِكَ يَا رَبِّ! لَا أَبْرَحُ أُعْوِي عِبَادَكَ مَا دَامَتْ أَرْوَاحُهُمْ فِي أَجْسَادِهِمْ. قَالَ الرَّبُّ: وَعِزَّتِي وَجَلَالِي لَا أَزَالُ أَعْفِرُ لَهُمْ مَا اسْتَغْفَرُونِي».

[صحیحہ] [مسند احمد (۳/۱۱۲۵۵)]

”شیطان نے کہا اے اللہ مجھے تیری عزت کی قسم جب تک تیرے بندوں کے جسموں میں جان ہے میں انھیں (گناہوں پر آمادہ) کرتا رہوں گا۔ اللہ تعالیٰ نے کہا مجھے میری عزت اور جلال کی قسم میں ہمیشہ ان کو معاف کرتا رہوں گا جب تک میرے بندے مجھ سے بخشش مانگتے رہیں گے۔“

چھبیسواں سبب:

مسلمان کو غسل دینا اور اس کے عیب کو چھپانا

ابورافع رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«مَنْ غَسَلَ مَيِّتًا فَكَتَمَ عَلَيْهِ غُفْرَ لَهُ أَرْبَعِينَ مَرَّةً وَمَنْ كَفَّنَ مَيِّتًا كَسَاهُ اللَّهُ مِنَ السُّنْدُسِ وَاسْتَبْرَقَ الْجَنَّةِ وَمَنْ حَفَرَ لِمَيِّتٍ قَبْرًا فَأَجْنَهُ فِيهِ أُجْرِي لَهُ مِنَ الْأَجْرِ كَأَجْرِ مُسْكِينٍ أَسْكَنَهُ إِلَى يَوْمِ الْقِيَامَةِ».

[صحیحہ] [مستدرک حاکم، کتاب الجنائز، رقم (۱۳۰۷)]

”جو کسی میت کو غسل دیتا ہے تو اس کے عیوب کو چھپا دیتا ہے تو (اگر وہ چالیس مرتبہ بھی گناہ کرے تو) اس کو چالیس مرتبہ بخش دیا جائے گا۔ اور جو کسی میت کو کفن پہناتا ہے تو اللہ رب العزت اس کو جنت کے موٹے اور باریک ریشم کا لباس پہنائیں گے۔ اور جو کسی میت کے لیے قبر کھودتا ہے اور اس کو اس میں داخل کرتا ہے تو اس کو اتنا اجر دیا جائے گا جتنا اجر ایک مسکین کے لیے قیامت تک رہائش دینے کا اجر دیا جاتا ہے۔“

ستائیسواں سبب:

سلام کہنا اور اچھی گفتگو کرنا

ابو شریح رضی اللہ عنہ ① سے روایت ہے کہتے ہیں کہ میں نے کہا اے اللہ کے رسول مجھے ایسا عمل بتلائیں جس کی وجہ سے میں جنت میں داخل ہو جاؤں تو آپ صلی اللہ علیہ وسلم نے فرمایا:

«إِنَّ مِنْ مُّوَجِّبَاتِ الْمَغْفِرَةِ بَدَلِ السَّلَامِ وَحُسْنِ الْكَلَامِ».

[صحیح] [المعجم الكبير للطبرانی رقم ۱۸۳۲۱، صحیح الجامع (۲۲۳۲)]

”یقیناً مغفرت کو واجب قرار دینے والے اعمال میں سے سلام کہنا

اور اچھی گفتگو کرنا ہے۔“

اٹھائیسواں سبب:

اللہ تعالیٰ کی رحمت سے ناامید نہ ہونا

اللہ تعالیٰ نے فرمایا:

① نام عمرو بن خوئیلہ اور بعض کے نزدیک خوئیلہ بن عمرو، کنیت ابو شریح خزاعی، کعبی عدوی، خزاعی ہیں۔ فتح مکہ سے پہلے اسلام قبول کیا مدینہ میں ۶۸ ہجری کو وفات پائی۔

﴿قُلْ يَعْبُدِي الَّذِينَ اسْرَفُوا عَلٰى اَنْفُسِهِمْ لَا تَقْنَطُوا مِنْ رَحْمَةِ اللّٰهِ اِنَّ اللّٰهَ يَغْفِرُ الذُّنُوْبَ جَمِيْعًا اِنَّهٗ هُوَ الْغَفُوْرُ الرَّحِيْمُ﴾

[الزمر: ۵۳]

”کہہ دیجیے کہ میرے بندو! جنھوں نے اپنی جانوں پر زیادتی کی ہے تم اللہ کی رحمت سے ناامید نہ ہو جاؤ، بالیقین اللہ تعالیٰ سارے گناہوں کو بخش دیتا ہے واقعی وہ بڑی بخشش بڑی رحمت والا ہے۔“

اس آیت کریمہ میں اللہ تعالیٰ کی مغفرت کی وسعت کا بیان ہے۔ اسراف کا معنی ہے: گناہوں کی کثرت اور اس میں افراط اللہ کی رحمت سے ناامید نہ ہو۔ مطلب ہے کہ ایمان لانے سے قبل یا توبہ و استغفار کا احساس پیدا ہونے سے پہلے کتنے گناہ کیے ہوں۔ انسان یہ نہ سمجھے کہ میں تو بہت زیادہ گناہ گار ہوں مجھے اللہ تعالیٰ کیونکر معاف کرے گا؟ بلکہ سچے دل سے اگر ایمان قبول کرے گا یا توبہ نصوحہ کرے گا تو اللہ تعالیٰ تمام گناہ معاف کر دے گا۔

اور شان نزول کی روایت سے بھی یہی مفہوم ثابت ہوتا ہے کہ کچھ کافر و مشرک تھے جنھوں نے کثرت سے قتل اور زنا کاری کا ارتکاب کیا تھا یہ نبی ﷺ کی خدمت میں حاضر ہوئے اور کہا کہ آپ ﷺ کی دعوت صحیح ہے لیکن ہم لوگ بہت زیادہ خطار کار ہیں اگر ہم ایمان لے آئیں تو کیا وہ سب معاف ہو جائیں گے جس پر اس کا آیت کا نزول ہوا۔

اصحیح البخاری، کتاب التفسیر، باب فی تفسیر سورة الزمر (رقم ۴۵۳۲)۔

اس کا یہ مطلب نہیں ہے کہ اللہ کی رحمت و مغفرت کی امید پر خوب گناہ کیے جاؤ اس کے احکام و فرائض کی مطلق پرواہ نہ کرو اور اس کی حدود اور ضابطوں کو بے دردی سے پامال کرو اس طرح اس کے غضب و انتقام کو دعوت دے کر اس کی رحمت و مغفرت کی امید رکھنا نہایت نادانش مندی اور خام خیالی ہے یہ تخم حنظل بو

کر شمرات و فواکہ کی امید رکھنے کے مترادف ہے ایسے لوگوں کو یہ یاد رکھنا چاہیے کہ اللہ جہاں اپنے بندوں کے لیے غفور رحیم ہے وہاں وہ نافرمانوں کے لیے عزیز و انتقام بھی ہے۔

چنانچہ قرآن کریم میں متعدد جگہ ان دونوں پہلوؤں کو ساتھ ساتھ بیان کیا گیا ہے جسے اللہ تعالیٰ فرماتے ہیں:

﴿نَبِيِّ عِبَادِي أَنِّي أَنَا الْغُفُورُ الرَّحِيمُ ۝ وَأَنَّ عَذَابِي هُوَ الْعَذَابُ الْأَلِيمُ﴾ [الحجر: ۴۹، ۵۰]

”خبر دیں میرے بندوں کو کہ بے شک میں بڑی بخشش والا بڑی حکمت والا ہوں اور بے شک میرا عذاب دردناک عذاب ہے۔“

غالباً یہی وجہ ہے کہ یہاں آیت کا آغاز یا عبادی (میرے بندو) سے فرمایا جس سے یہی معلوم ہوا ہے کہ ایمان لا کر یا سچی توبہ کر کے صحیح معنوں میں اس کا بندہ بن جائے گا اس کے گناہ اگر سمندر کی جھاگ کے برابر بھی ہوں تو وہ معاف فرمادے گا۔ وہ اپنے بندوں کے لیے یقیناً غفور رحیم ہے جیسے حدیث میں سو آدمیوں کے قاتل کی توبہ کا واقعہ گزر چکا ہے۔

اور اسی طرح انس بن مالک رضی اللہ عنہ سے روایت ہے وہ فرماتے ہیں کہ میں نے رسول اللہ صلی اللہ علیہ وسلم سے سنا آپ صلی اللہ علیہ وسلم فرما رہے تھے کہ اللہ تعالیٰ نے فرمایا:

«يَا ابْنَ آدَمَ! إِنَّكَ مَا دَعَوْتَنِي وَرَجَوْتَنِي غَفَرْتُ لَكَ عَلَى مَا كَانَ فِيكَ وَلَا أْبَالِي».

[اصحیح] [جامع الترمذی، کتاب الدعوات، باب فضل التوبہ (رقم ۳۵۴۰)]

”اے ابن آدم! جب تک تو مجھے پکارتا رہے گا اور مجھ سے مغفرت کی امید رکھے گا تو میں تجھے معاف کرتا رہوں گا اور مجھے کوئی پرواہ نہیں۔“

اس سے معلوم ہوا جو شخص اللہ کی رحمت سے ناامید نہیں ہوتا اللہ اسے بخش دیتا ہے۔

اثنیساواں سبب:

اسلام قبول کرنا

اللہ تعالیٰ فرماتے ہیں:

﴿ قُلْ لِلَّذِينَ كَفَرُوا إِنْ يَنْتَهُوا يُغْفَرْ لَهُمْ مَا قَدْ سَلَفَ وَإِنْ يَعُودُوا فَقَدْ مَضَتْ سُنَّتُ الْأَوَّلِينَ ﴾ . [الأنفال: ۳۸]

”آپ کہہ دیجیے ان کافروں سے کہ اگر یہ لوگ باز آجائیں تو ان کے سارے گناہ جو پہلے ہو چکے ہیں سب معاف کر دیے جائیں گے اور اگر وہ اپنی وہی عادت رکھیں تو (کفار) سابقین کے حق میں قانون نافذ ہو چکا ہے۔“

عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ: قَالَ لِي رَسُولُ اللَّهِ ﷺ: «أَمَا عَلِمْتَ أَنَّ الْإِسْلَامَ يَهْدِمُ مَا كَانَ قَبْلَهُ» .

[صحیح مسلم، کتاب الایمان، باب کون الإسلام یهدم ما کان قبله، رقم ۳۳۶]

”عبداللہ بن عمرو بن عاص رضی اللہ عنہما سے روایت ہے وہ فرماتے ہیں کہ مجھے رسول اللہ ﷺ نے فرمایا: کیا تو جانتا نہیں ہے کہ اسلام پہلے گناہوں کو ختم کر دیتا ہے۔“

تیسواواں سبب:

دار الکفر سے دار الاسلام کی طرف ہجرت کرنا

اللہ تعالیٰ فرماتے ہیں:

﴿ثُمَّ إِنَّ رَبَّكَ لِلَّذِينَ هَاجَرُوا مِنْ بَعْدِ مَا فُتِنُوا ثُمَّ جَاهَدُوا وَ

صَبْرُوا إِنَّ رَبَّكَ مِنْ بَعْدِهَا لَغَفُورٌ رَحِيمٌ ﴿۱۱۰﴾ [النحل: ۱۱۰]

”جن لوگوں نے فتنوں میں ڈالے جانے کے بعد ہجرت کی پھر جہاد کیا اور صبر کا ثبوت دیا بے شک تیرا پروردگار ان باتوں کے بعد انھیں بخشنے والا اور مہربانیاں کرنے والا ہے۔“

عبداللہ بن عمرو بن عاص رضی اللہ عنہما فرماتے ہیں کہ رسول اللہ صلی اللہ علیہ وسلم نے فرمایا:

«وَأَنَّ الْهَجْرَةَ تَهْدِمُ مَا كَانَ قَبْلَهَا» .

[صحیح مسلم، کتاب الایمان، باب کون الإسلام یهدم رقم (۳۳۶)]

”اور بے شک ہجرت پہلے گناہوں کو ختم کر دیتی ہے۔“

اکتیسواں سبب:

حج مبرور

عبداللہ بن عمرو بن عاص رضی اللہ عنہما فرماتے ہیں کہ رسول اللہ صلی اللہ علیہ وسلم نے فرمایا:

«وَأَنَّ الْحَجَّ تَهْدِمُ مَا كَانَ قَبْلَهَا» .

[صحیح مسلم، کتاب الایمان، باب کون الإسلام یهدم رقم (۳۳۶)]

”اور بے شک حج پہلے گناہوں کو ختم کر دیتا ہے۔“

اور ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«مَنْ حَجَّ فَلَمْ يَرْفُثْ وَلَمْ يَفْسُقْ رَجَعَ كَيَوْمٍ وَلَدَتْهُ أُمُّهُ» .

[صحیح البخاری، کتاب الحج، باب فضل الحج المبرور، رقم (۱۴۴۹)، مسلم

رقم (۳۳۵۸)]

”جس نے اللہ کے لیے حج کیا اور اس نے نہ فحش بات کی اور نہ گناہ کا مرتکب ہوا وہ اس دن کی طرح (گناہ سے پاک اور صاف) ہوگا جس دن اس کو اس کی ماں نے جنم دیا تھا۔“

تیسواں سبب:

حجر اسود اور رکن یمانی کو چھونا

عبداللہ بن عمر رضی اللہ عنہما ① سے روایت ہے کہ رسول اللہ صلی اللہ علیہ وسلم نے فرمایا:
 «إِنَّ مَسْحَ الْحَجَرِ الْأَسْوَدِ وَالرُّكْنِ الْيَمَانِيِّ يَحْطَانِ
 الْخَطَايَا حَطًّا» .

[صحیح] [مسند احمد رقم الحدیث (۴۵۸۵)، صحیح الجامع رقم (۲۱۹۵)]

”بے شک حجر اسود اور رکن یمانی کا چھونا گناہوں کو مٹا دیتا ہے۔“

عبداللہ بن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا:
 «نَزَلَ الْحَجَرُ الْأَسْوَدُ مِنَ الْجَنَّةِ وَهُوَ أَشَدُّ بَيَاضًا مِنَ
 اللَّبَنِ فَسَوَّدَتْهُ خَطَايَا بَنِي آدَمَ» .

[صحیح] [جامع الترمذی، ابواب الصوم، باب فضل الحجر الأسود رقم (۸۷۷)
 صحیح الجامع الصغیر رقم (۶۷۵۶)]

”حجر اسود جب جنت سے اتارا گیا تو دودھ سے زیادہ سفید تھا لیکن
 بنی آدم کے گناہوں نے اس کو سیاہ کر دیا۔“

تینتیسواں سبب:

نفاق سے دور رہنا

«وَإِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّا رُؤُوسَهُمْ
 وَرَأَيْتَهُمْ يَصُدُّونَ وَهُمْ مُسْتَكْبِرُونَ * سَوَاءٌ عَلَيْهِمْ أَسْتَغْفَرْتَ

① حضرت عبداللہ بن عمر رضی اللہ عنہما، آپ زاہد اور پختہ علم والے صحابہ کرام رضی اللہ عنہم میں شمار ہوتے ہیں۔ صغریٰ میں
 مشرف بہ اسلام ہوئے۔ مکہ سے مدینہ کی جانب ہجرت بھی کی۔ پہلی مرتبہ غزوہ خندق میں شریک
 ہوئے۔ ۳۷ جبری میں مکہ مکرمہ میں وفات پائی اور ذی طویٰ نامی جگہ میں دفن ہوئے۔

لَهُمْ أَمْرٌ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ إِنَّ اللَّهَ لَا يَهْدِي الْقَوْمَ
الْفَاسِقِينَ ﴿١٦٠﴾ | المنافقون: ٥-١٦

”اور جب ان سے کہا جاتا ہے کہ آؤ تمہارے لیے اللہ کے رسول
استغفار کریں تو اپنے سرمٹکاتے ہیں اور آپ دیکھیں گے کہ وہ تکبر
کرتے ہوئے رک جاتے ہیں ان کے حق میں آپ کا استغفار کرنا
اور نہ کرنا برابر ہے اللہ تعالیٰ انہیں ہرگز نہیں بخشے گا بے شک اللہ
تعالیٰ (ایسے) نافرمان لوگوں کو ہدایت نہیں دیتا۔“

○ یعنی منافق اپنے نفاق پر اصرار اور کفر پر استمرار کی وجہ سے ایسے مقام پر پہنچ گئے
ہیں جہاں استغفار اور عدم استغفار ان کے حق میں برابر ہے۔

اور اگر اسی حالت نفاق میں مر گئے تو ان کے لیے بخشش کے دروازے بند
کر دیے جائیں گے ہاں اگر وہ زندگی میں کفر و نفاق سے تائب ہو جائیں تو بات
اور ہے پھر ان کی مغفرت ممکن ہے۔

چوتھی سو اہل سبب:

قیامت پر ایمان اور رَبِّ اغْفِرْ لِيْ خَطِيئَتِيْ يَوْمَ الدِّينِ

بکثرت پڑھنا

اللہ تعالیٰ فرماتے ہیں:

﴿وَمِنَ الْأَعْرَابِ مَنْ يُؤْمِنُ بِاللَّهِ وَالْيَوْمِ الْآخِرِ وَيتَّخِذُ مَا يُنْفِقُ
قُرْبَتٍ عِنْدَ اللَّهِ وَصَلَوَاتِ الرَّسُولِ أَلَّا إِنَّهَا قُرْبَةٌ لَهُمْ سَيُدْخِلُهُمُ
اللَّهُ فِي رَحْمَتِهِ إِنَّ اللَّهَ غَفُورٌ رَّحِيمٌ﴾ [التوبة: ٩٩]

”اور بعض اہل دیہات میں ایسے بھی ہیں جو اللہ تعالیٰ پر اور قیامت

کے دن پر ایمان رکھتے ہیں اور جو کچھ خرچ کرتے ہیں اس کو عند اللہ قرب حاصل ہونے کا ذریعہ اور رسول کی دعا کا ذریعہ بناتے ہیں یاد رکھو کہ ان کا یہ خرچ کرنا بے شک ان کے لیے موجب قربت ہے ان کو اللہ تعالیٰ ضرور اپنی رحمت میں داخل کرے گا۔ اللہ تعالیٰ بڑی مغفرت والا بڑی رحمت والا ہے۔

◎ اس آیت کریمہ میں اعراب کی دوسری قسم بیان ہوئی ہے کہ جن کو اللہ تعالیٰ نے یوم آخرت پر ایمان لانے کی توفیق عطا فرمائی اور ان کے قیامت کے دن پر ایمان رکھنے اور صدقہ و خیرات کرنے کی وجہ سے اللہ تعالیٰ نے ان کو اپنی رحمت اور مغفرت کا مستحق ٹھہرایا۔

حضرت عائشہ رضی اللہ عنہا فرماتی ہیں:

«قُلْتُ: يَا رَسُولَ اللَّهِ! ابْنُ جُدْعَانَ كَانَ فِي الْجَاهِلِيَّةِ يَصِلُ الرَّحِمَ وَيُطْعِمُ الْمَسْكِينِ فَهَلْ ذَلِكَ نَافِعُهُ؟ قَالَ: لَا يَنْفَعُهُ إِنَّهُ لَمْ يَقُلْ يَوْمًا رَبِّ اغْفِرْ لِي خَطِيئَتِي يَوْمَ الدِّينِ» .

[صحیح مسلم، کتاب الایمان، باب الدلیل علی أن من مات علی الکفر لا ینفعه عمل، رقم (۵۴۰)۔

”میں نے عرض کیا یا رسول اللہ! ابن جدعان زمانہ جاہلیت میں اسلام سے پہلے حالت کفر میں صلہ رحمی کرتا تھا۔ مسکینوں کو کھانا کھلاتا تھا تو کیا اس سے اُس کو فائدہ ہوگا؟ آپ صلی اللہ علیہ وسلم نے فرمایا: یہ کام اسے کوئی فائدہ نہیں دے گا کیونکہ اس نے کبھی یہ نہیں کہا: رَبِّ اغْفِرْ لِي خَطِيئَتِي يَوْمَ الدِّينِ (اے میرے پروردگار قیامت کے دن میرے گناہوں کو معاف کر دینا)۔“

ایک حدیث کے الفاظ میں یہ آتا ہے کہ آپ ﷺ نے عائشہ رضی اللہ عنہا کو یہ

جواب دیا:

«عَائِشَةُ! إِنَّهُ كَانَ يُعْطَى لِلدُّنْيَا وَذِكْرَهَا وَحَمْدِهَا وَلَمْ
يَقُلْ يَوْمًا قَطُّ رَبِّ اعْفِرْ لِي حَطِيئَتِي يَوْمَ الدِّينِ».

[صحیح] [سلسلہ الأحادیث الصحیحة (۱۰۳۰)]

”عائشہ! وہ تو دنیا کے لیے خرچ کرتا تھا تا کہ دنیا میں اس کی تعریف اور نام روشن ہو اس نے ایک دن بھی یہ نہیں کہا کہ اے میرے رب قیامت کے دن میرے گناہوں کو معاف فرمایا۔“

پہنیتسواں سبب:

لا اله الا الله کی تصدیق کرنا

انس رضی اللہ عنہ سے مروی ہے کہ آپ ﷺ نے ایک آدمی کو فرمایا:
«إِنَّ اللَّهَ قَدْ غَفَرَ لَكَ كَذْبَكَ بِتَصْدِيقِكَ بِ(لَا إِلَهَ إِلَّا اللَّهُ)».

[صحیح] [سلسلہ الصحیحة (۳۰۶۴)]

”اللہ تعالیٰ نے تیرے کلمہ لا اله الا الله کی تصدیق کرنے کی وجہ سے تیرے گناہ جھوٹ کو معاف کر دیا ہے۔“

چھتیسواں سبب:

اللہ پر ایمان رکھتے ہوئے نیک عمل کرنا

اللہ تعالیٰ پر ایمان لانا اور اچھے اعمال کرنا یہ مغفرت کو واجب کرنے کا

① عائشہ بنت ابی بکر صدیق رضی اللہ عنہا، کا ہجرت مدینہ سے دو سال قبل ماہ شوال میں نکاح آپ ﷺ سے ہوا اور رخصتی شوال ایک ہجری میں ہوئی۔ رخصتی کے وقت انکی عمر نو سال تھی ۵۷ یا ۵۸ ہجری کے ماہ رمضان کی ۱۷ تاریخ کو فوت ہوئیں۔ ابو ہریرہ رضی اللہ عنہ نے نماز جنازہ پڑھائی اور قریع قبرستان میں مدفون ہوئیں۔ نبی ﷺ انہیں کے حجرے میں مدفون ہوئے۔

ذریعہ ہے قرآن حکیم میں ایسی بہت سی آیات ہیں۔ قارئین کرام کی خدمت میں پانچ آیات پیش خدمت ہیں:

۱۔ اللہ تعالیٰ سورۃ فاطر میں فرماتے ہیں:

﴿الَّذِينَ كَفَرُوا لَهُمْ عَذَابٌ شَدِيدٌ وَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ كَبِيرٌ﴾ [فاطر: ۷]

”جو لوگ کافر ہوئے ان کے لیے سخت سزا ہے اور جو لوگ ایمان لائے اور نیک اعمال کیے ان کے لیے بخشش ہے اور بہت بڑا اجر ہے۔“

اس آیت کریمہ میں اللہ رب العزت نے ایمان کے ساتھ عمل صالح کی اہمیت کو بیان کیا ہے تاکہ اہل ایمان عمل صالح سے کسی وقت بھی غفلت نہ برتیں کیونکہ مغفرت اور اجر کبیر کا وعدہ اس ایمان پر ہی ہے جس کے ساتھ عمل صالح ہوگا۔

۲۔ اللہ تعالیٰ سورۃ اسراء میں فرماتے ہیں:

﴿رَبُّكُمْ أَعْلَمُ بِمَا فِي نَفُوسِكُمْ إِنْ تَكُونُوا صَالِحِينَ فَإِنَّهُ كَانَ لِلَّهِ وَأَبْنِ غَفُورًا﴾ [الإسراء: ۲۵]

”جو کچھ تمہارے دلوں میں ہے اسے تمہارا رب بخوبی جانتا ہے اگر تم نیک ہو تو وہ رجوع کرنے والوں کو بخشنے والا ہے۔“

اس آیت کریمہ میں نفوس سے مراد ایمان ہے کہ اللہ تم میں سے ہر ایک کے ایمان کو جاننے والا ہے کہ اس کا ظاہر کیا ہے اور باطن کیا ہے اور آگے اللہ نے صالحین کا لفظ بول دیا کہ جو تم صالح عمل کرتے ہو ان کو بھی اللہ تعالیٰ جاننے والا ہے پھر اللہ ایسے لوگوں کو جو ایمان لا کر عمل صالح کرتے ہیں بخشنے والا ہے۔

۳۔ اللہ تعالیٰ سورۃ سبأ میں فرماتے ہیں:

﴿لِيَجْزِيَ الَّذِينَ آمَنُوا وَعَمِلُوا الصَّالِحَاتِ أُولَئِكَ لَهُمْ مَغْفِرَةٌ وَ

رِزْقٍ كَرِيمٍ ﴿۱﴾ [سبا: ۱۰]

”تاکہ وہ ایمان والوں اور نیکو کاروں کو بدلہ عطا فرمائے یہی لوگ

ہیں جن کے لیے مغفرت اور عزت کی روزی ہے۔“

اس آیت کریمہ میں بھی ایمان کے ساتھ عمل صالح بیان ہوا ہے اور آیت وقوع قیامت کی علت ہے کہ جب قیامت برپا ہوگی تو اللہ نیکوں کو ان کی نیکیوں کی جزا دے گا کیونکہ یہ دن جزا کے لیے ہی رکھا گیا ہے اور ایمان لا کر عمل صالح کرنے والوں کی جزا مغفرت اور رزق کریم ہی ہے۔

۴۔ اللہ تعالیٰ سورۃ ہود میں فرماتے ہیں:

﴿إِلَّا الَّذِينَ صَبَرُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ وَأَجْرٌ

كَبِيرٌ ﴿۱۱﴾ [ہود: ۱۱]

”سوائے ان کے جو صبر کرتے ہیں اور نیک کاموں میں لگے ہوئے ہیں

انہی لوگوں کے لیے بخشش بھی ہے اور بہت بڑا نیک بدلہ بھی ہے۔“

اس آیت کریمہ میں بتلایا گیا ہے کہ اہل ایمان راحت و فراغت میں ہوں یا تنگی اور مصیبت میں ہوں دونوں حالتوں میں عمل صالح کا دامن اپنے ہاتھ سے نہیں چھوڑا کرتے جیسا کہ حدیث میں آتا ہے کہ نبی ﷺ نے قسم کھا کر فرمایا:

”قسم ہے اس ذات کی جس کے ہاتھ میں میری جان ہے اللہ تعالیٰ

مومن کے لیے جو فیصلہ کرتا ہے اس میں اس کے لیے بہتری کا پہلو

ہوتا ہے اگر اس کو راحت پہنچتی ہے تو اس پر اللہ کا شکر کرتا ہے جو

اس کے لیے بہتر (یعنی اجر و ثواب کا باعث) ہے یہ امتیاز ایک

مومن کے سوا کسی کو حاصل نہیں۔“

۵۔ اللہ تعالیٰ سورۃ مائدہ میں فرماتے ہیں:

﴿وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ﴾ [المائدة: ۹]

”اللہ تعالیٰ کا وعدہ ہے کہ جو ایمان لائیں اور نیک کام کریں ان کے لیے وسیع مغفرت اور بہت بڑا اجر و ثواب ہے۔“

اس آیت کریمہ میں بھی ایمان کے ساتھ عمل صالح کا ذکر کیا ہے اور ایسے لوگوں سے اللہ نے مغفرت کا وعدہ کر رکھا ہے اور یہ بات ممکن نہیں کہ اللہ اپنے وعدے کی خلاف ورزی کرے کیونکہ وہ سب سے بڑا وعدے کی پاسداری کرنے والا ہے۔

سینتیسواں سبب:

شرعی علم حاصل کرنا

اللہ تعالیٰ فرماتے ہیں:

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ اللَّهَ عَزِيزٌ غَفُورٌ﴾ [فاطر: ۲۸]

”اللہ سے اس کے وہی بندے ڈرتے ہیں جو علم رکھتے ہیں واقعی اللہ زبردست بڑا بخشنے والا ہے۔“

یہاں علم سے مراد کتاب و سنت اور اسرار الہیہ کا علم ہے کہ جتنی انہیں رب کی معرفت ہے اتنا ہی رب سے ڈرتے ہیں اور ایسے لوگوں کے لیے ہی مغفرت ہے۔ اور سورۃ شوریٰ میں ارشاد باری تعالیٰ ہے:

﴿تَكَادُ السَّمَاوَاتُ يَتَفَطَّرْنَ مِنْ فَوْقِهِنَّ وَالْمَلَائِكَةُ يُسَبِّحُونَ بِحَمْدِ رَبِّهِمْ وَيَسْتَغْفِرُونَ لِمَنْ فِي الْأَرْضِ إِلَّا إِنْ اللَّهُ هُوَ الْغَفُورُ

”قرب ہے کہ آسمان اوپر سے پھٹ پڑیں اور تمام فرشتے اپنے رب کی پاکی تعریف کے ساتھ بیان کر رہے ہیں اور زمین والوں کے لیے استغفار کر رہے ہیں خوب سمجھ رکھو اللہ تعالیٰ ہی معاف فرمانے والا رحمت والا ہے۔“

اس آیت کریمہ میں جو فرشتوں کا اہل ارض کے لیے استغفار کرنا ہے اس سے مراد اہل علم ہیں جیسا کہ حدیث شریف میں اس بات کی طرف اشارہ ہے۔

کثیر بن قیس رضی اللہ عنہ فرماتے ہیں کہ میں دمشق کی مسجد میں ابودرداء رضی اللہ عنہ کے پاس بیٹھا تھا کہ ایک صاحب ان کے پاس آئے اور کہا کہ اے ابودرداء میں آپ کے پاس مدینۃ الرسول سے آیا ہوں صرف ایک حدیث کی خاطر، مجھے معلوم ہوا کہ آپ وہ حدیث رسول اللہ صلی اللہ علیہ وسلم سے بلا واسطہ روایت کرتے ہیں فرمایا تم کسی تجارت کے لیے بھی آئے ہو؟ کہا نہیں فرمایا اور کوئی بھی کام نہ تھا؟ عرض کیا نہیں فرمایا بلاشبہ میں نے رسول اللہ صلی اللہ علیہ وسلم کو یہ فرماتے ہوئے سنا:

«مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ طَرِيقًا إِلَى الْجَنَّةِ وَإِنَّ الْمَلَائِكَةَ لَتَضَعُ أَجْنِحَتَهَا رِضًا لِطَالِبِ الْعِلْمِ وَإِنَّ طَالِبَ الْعِلْمِ يَسْتَعْفِرُ لَهُ مَنْ فِي السَّمَاءِ وَالْأَرْضِ حَتَّى الْحِيتَانِ فِي الْمَاءِ وَإِنَّ فَضْلَ الْعَالِمِ عَلَى الْعَابِدِ كَفَضْلِ الْقَمَرِ عَلَى سَائِرِ الْكَوَاكِبِ» .

[ضعیف] [ابن ماجہ ، کتاب الإیمان ، باب فضل العلماء والحث علی طلب العلم ،

رقم (۲۲۳) ، صحیح الجامع (۶۲۹۷)]

① کثیر بن قیس رضی اللہ عنہ ان کا شمار تابعین میں ہوتا ہے۔

”جو طلب علم کی خاطر کسی راستے میں چلا تو اللہ تعالیٰ اس کے لیے جنت کا راستہ آسان فرما دیتے ہیں اور فرشتے طالب علم پر خوشی کی وجہ سے اپنے پر سمیٹ لیتے اور آسمان وزمین کی مخلوق طالب علم کے لیے بخشش طلب کرتی ہے حتیٰ کہ مچھلیاں پانی میں اور عالم کی فضیلت عابد کے مقابلہ میں ایسے ہے جیسے چاند کی فضیلت تمام ستاروں پر ہے۔“

بلاشبہ علماء انبیاء کے وارث ہیں انبیاء درہم و دینار کا وارث نہیں بناتے وہ صرف علم کا وارث بناتے ہیں اس لیے جس نے علم حاصل کیا اس نے بڑا حصہ حاصل کیا۔ حدیث اگرچہ کمزور ہے لیکن آیات سے یہ بات روز روشن کی طرح عیاں ہے۔

اڑتیسواں سبب:

بدعات ترک کرنا

اللہ تعالیٰ فرماتے ہیں:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ﴾. [آل عمران: ۳۱]

”کہہ دیجیے! اگر تم اللہ تعالیٰ سے محبت رکھتے ہو تو میری تابعداری کرو خود اللہ تعالیٰ تم سے محبت کرے گا اور تمہارے گناہ معاف کر دے گا اور اللہ بڑا بخشنے والا مہربان ہے۔“

یہود و نصاریٰ دونوں کا دعویٰ تھا کہ ہمیں اللہ سے محبت ہے بالخصوص عیسائیوں نے عیسیٰ اور مریم علیہما السلام کی تعظیم میں اتنا غلو کیا کہ انھیں درجہ الوہیت پر فائز کر دیا اور ظہیر یہ کیا کہ اس کام سے اللہ کا قرب اور محبت حاصل ہوتی ہے تو اللہ تعالیٰ نے فرما دیا میری محبت صرف میرے رسول کی اطاعت و فرمانبرداری میں ہے۔

◎ انس بن مالک رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

«إِنَّ اللَّهَ تَعَالَى حَجَزَ التَّوْبَةَ عَنْ كُلِّ صَاحِبِ بِدْعَةٍ» .

[صحیح] [شعب الإیمان، رقم (۷۲۳۸)، طبرانی، صحیح الترغیب والترہیب رقم (۵۴)]

”بے شک اللہ تعالیٰ نے ہر بدعتی سے توبہ روک لی ہے۔“

دوسری روایت میں ہے:

«إِنَّ اللَّهَ احْتَجَزَ التَّوْبَةَ عَنْ كُلِّ صَاحِبِ بِدْعَةٍ حَتَّى يَدَعَ بِدْعَتَهُ» .

[صحیح] [الترغیب والترہیب (۱۲/۱)، رقم (۵۴)]

”بے شک اللہ تعالیٰ نے توبہ کو روک لیا ہے ہر بدعتی سے یہاں تک کہ وہ اپنی بدعت ترک کر دے۔“

انتالیسواں سبب:

وضو کر کے سونا

عبداللہ بن عمر رضی اللہ عنہما فرماتے ہیں کہ رسول اللہ صلی اللہ علیہ وسلم نے فرمایا:

«مَنْ بَاتَ طَاهِرًا بَاتَ فِي شِعَارِهِ مَلَكٌ لَا يَسْتَيْقِظُ سَاعَةً مِنَ اللَّيْلِ إِلَّا قَالَ الْمَلَكُ: اللَّهُمَّ اغْفِرْ لِعَبْدِكَ فُلَانًا فَإِنَّهُ بَاتَ طَاهِرًا» .

[صحیح] [الترغیب والترہیب (۱۴۵/۱)، رقم (۵۹۷)]

”جس شخص نے رات گزاری وضو کی حالت میں تو اس کے پڑوس میں ایک فرشتہ ہوتا ہے۔ وہ انسان رات کے کسی وقت بیدار نہیں ہوتا مگر فرشتہ کہتا ہے اے اللہ! اپنے فلاں بندے کو بخش دے کیونکہ اس نے رات وضو کی حالت میں گزاری ہے۔“

اسی طرح معاذ بن جبل رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

«مَا مِنْ عَبْدٍ بَاتَ عَلَى طُهُورٍ ثُمَّ تَعَارَّ مِنَ اللَّيْلِ فَسَأَلَ اللَّهَ شَيْئًا مِنْ أَمْرِ الدُّنْيَا أَوْ مِنْ أَمْرِ الْآخِرَةِ إِلَّا أَعْطَاهُ».

[صحیح] [ابن ماجہ، کتاب التوبہ، باب ما يدعوه به إذا انتبه من الليل، رقم ۳۸۸۱]

”جو بندہ بھی رات کو با وضو سوئے پھر رات میں اچانک اس کی آنکھ کھلے اس وقت وہ دنیا یا آخرت کی جو بھی چیز مانگے گا اللہ تعالیٰ اسے ضرور عطا فرمائیں گے۔“

معلوم ہوا کہ وضو کر کے سونا اور اٹھ کر بخشش طلب کرنے سے گناہ معاف

ہو جاتے ہیں۔

چالیسواں سبب:

مسجد کی طرف زیادہ قدم چلنا

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«مَنْ حِينَ يَخْرُجُ أَحَدُكُمْ مِنْ مَنْزِلِهِ إِلَى مَسْجِدِهِ فَرَجُلٌ تَكْتَبُ حَسَنَةً وَالْآخَرَى تَمْحُو سَيِّئَةً».

[صحیح] [الجامع الصغير، رقم (۵۹۱۲)، مسند أحمد، رقم (۸۲۴۰)]

”جب تم میں سے کوئی ایک اپنی منزل سے مسجد کی طرف نکلتا ہے تو ایک پاؤں اٹھانے کے بدلے ایک نیکی لکھ دی جاتی ہے اور دوسرے پاؤں کے بدلے ایک برائی مٹا دی جاتی ہے۔“

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«إِلَّا أَدَلُّكُمْ عَلَى مَا يَمْحُو اللَّهُ بِهِ الْخَطَايَا وَيَرْفَعُ بِهِ الدَّرَجَاتِ؟ قَالُوا: بَلَى يَا رَسُولَ اللَّهِ! قَالَ: إِسْبَاعُ الْوُضُوءِ عَلَى الْمَكَارِهِ وَكَثْرَةُ الْخُطَا إِلَى الْمَسَاجِدِ

وَأَنْتَظَارُ الصَّلَاةِ بَعْدَ الصَّلَاةِ فَذَلِكُمْ الرِّبَا بَاطِلٌ» .

[اصحیح] جامع الترمذی ، کتاب الطہارۃ ، باب إسباع الوضوء رقم (۵۱)

”کیا میں تم کو ایسی بات نہ بتلاؤں جن سے گناہ مٹ جاتے ہیں اور اس سے درجات بلند ہوتے ہیں صحابہ کرام رضی اللہ عنہم نے عرض کیا کیوں نہیں یا رسول اللہ تو آپ صلی اللہ علیہ وسلم نے فرمایا: سختی اور تکلیف میں وضوء کامل طور پر کرنا اور مسجد کی طرف زیادہ قدم چل کر جانا، اور ایک نماز کے بعد دوسری نماز کا انتظار کرنا پس تمہارے لیے یہی رباط ہے۔“

اکتالیسواں سبب:

کثرت سے سجدے کرنا

معدان بن ابی طلحہ رضی اللہ عنہ سے روایت ہے کہ میں ثوبان رضی اللہ عنہ مولیٰ رسول اللہ صلی اللہ علیہ وسلم سے ملا اور عرض کیا آپ مجھے ایسے عمل کی خبر دیں جس کے کرنے سے اللہ مجھے جنت میں داخل کر دے یا میں نے کہا کہ مجھے اللہ کے نزدیک سب سے زیادہ پسندیدہ عمل کے بارے میں خبر دیں تو وہ خاموش رہے میں نے پھر پوچھا تو وہ خاموش رہے پھر میں نے تیسری مرتبہ پوچھا تو انہوں نے فرمایا کہ میں نے رسول اللہ صلی اللہ علیہ وسلم سے اس بارے میں سوال کیا تو آپ صلی اللہ علیہ وسلم نے فرمایا:

«عَلَيْكَ بِكَثْرَةِ السُّجُودِ لِلَّهِ فَإِنَّكَ لَا تَسْجُدُ لِلَّهِ سَجْدَةً إِلَّا رَفَعَكَ اللَّهُ بِهَا دَرَجَةً وَحَطَّ عَنْكَ بِهَا خَطِيئَةٌ» .

[مسلم ، کتاب الصلاة ، باب فضل السجود والحث علیہ ، رقم (۱۱۲۱)]

”تجھ پر اللہ کی رضا کے لیے سجدوں کی کثرت لازم ہے تو جب بھی کوئی سجدہ کرتا ہے تو اللہ اس سجدے کے سبب سے تیرا ایک درجہ

بڑھا دیتے ہیں اور اس کے ذریعے تیرا ایک گناہ مٹا دیتے ہیں۔“
 معدان کہتے ہیں پھر میں نے ابودرداء رضی اللہ عنہ سے ملا تو ان سے پوچھا تو
 انھوں نے بھی مجھے ثوبان رضی اللہ عنہ کی طرح بتایا۔

جابر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

«مَرَّ رَجُلٌ مِمَّنْ كَانَ قَبْلَكُمْ بِجَمْعَةٍ فَنظَرَ إِلَيْهَا فَحَدَّثَ نَفْسَهُ
 بِشَيْءٍ ثُمَّ قَالَ: رَبِّ أَنْتَ أَنْتَ وَأَنَا أَنَا أَنْتَ الْعَوَادُ بِالْمَغْفِرَةِ وَأَنَا
 الْعَوَادُ بِالذُّنُوبِ وَخَرَّ لِلَّهِ سَاجِدًا فَقِيلَ لَهُ: ارْفَعْ رَأْسَكَ فَأَنْتَ
 الْعَوَادُ بِالذُّنُوبِ وَأَنَا الْعَوَادُ بِالْمَغْفِرَةِ فَرَفَعَ رَأْسَهُ فَعَفَّرَ لَهُ».

[سلسلہ الصحیحہ ، رقم (۳۲۳۱)]

”پہلی امتوں میں سے ایک آدمی جمع شدہ پانی (کنویں) کے پاس سے
 گزرا اس نے اس کی طرف دیکھا تو اس نے اپنے ذہن کے اندر کوئی
 بات سوچی پھر اس نے کہا: اے رب تو تو ہی ہے اور میں میں ہی ہوں تو
 بار بار معاف کرنے والا ہے اور میں بار بار گناہ کرنے والا ہوں اور اللہ
 کے لیے سجدے میں گر پڑتا ہے پھر اس کو کہا جاتا ہے کہ اپنے سر کو اٹھا لو
 تو بار بار گناہ کرنے والا ہے اور میں بار بار معاف کرنے والا ہوں اس نے
 اپنے سر کو اٹھایا تو اللہ تعالیٰ نے اس کو معاف کر دیا۔“

بیالیسواں سبب:

تشہد میں مغفرت طلب کرنا

مُحَمَّدُ بْنُ اِدْرِعَ رضی اللہ عنہ ① سے روایت ہے کہ رسول اللہ صلی اللہ علیہ وسلم مسجد میں تشریف

① محمد بن ادروع اسلمی رضی اللہ عنہ، یہ قدیم الاسلام ہیں یہی وہ صحابی ہیں جن کے بارے میں آپ صلی اللہ علیہ وسلم نے فرمایا
 تھا تم تیرا اندازی کرو میں ابن ادروع کے ساتھ ہوں بصرہ میں سکونت پذیر تھے۔ اور معادیہ کے دور خلافت
 کے آخر سالوں میں فوت ہوئے۔

لائے تو ایک شخص کو دیکھ کر جس کی نماز ختم ہونے کے قریب تھی اور وہ اس طرح تشہد پڑھ رہا تھا:

اللَّهُمَّ إِنِّي أَسْأَلُكَ يَا اللَّهُ الْآحَدُ الصَّمَدُ الَّذِي لَمْ يَلِدْ
وَلَمْ يُولَدْ وَلَمْ يَكُنْ لَهُ كُفُوًا أَحَدٌ أَنْ تَغْفِرَ لِي ذُنُوبِي
إِنَّكَ أَنْتَ الْعَفْوُ الرَّحِيمُ .

”اے اللہ بے شک میں آپ سے سوال کرتا ہوں اے اللہ تو ایک ہے بے نیاز ہے اور وہ ذات ہے جس نے نہ کسی کو جنا اور وہ جنا گیا اور اس کا کوئی ہمسر نہیں ہے یہ کہ تو میرے گناہوں کو معاف کر دے بے شک تو بڑا بخشنے والا بڑا رحم والا ہے۔“

حج بن ادراع کہتے ہیں کہ آپ ﷺ نے یہ سن کر فرمایا:
«قَدْ غُفِرَ لَهُ قَدْ غُفِرَ لَهُ ثَلَاثًا» .

”اس کو بخش دیا گیا، اس کو بخش دیا گیا، یہ جملہ آپ نے تین مرتبہ دہرایا۔“

[صحیح] [سنن أبی داود، کتاب الصلوة، باب ما یقول بعد التمشد، رقم (۹۸۷)]

تینتا لیسواں سبب:

رات کا قیام

اللہ تعالیٰ فرماتے ہیں:

«الصَّبْرَيْنِ وَ الصَّادِقَيْنِ وَ الْقَبْتَيْنِ وَ الْمُنْفِقَيْنِ وَ الْمُسْتَغْفِرِينَ
بِالْأَسْحَارِ» . [آل عمران: ۱۷]

”جو صبر کرنے والے اور سچ بولنے والے اور فرمانبرداری کرنے والے اور اللہ کی راہ میں خرچ کرنے والے اور پچھلی رات کو بخشش

مانگنے والے ہیں۔“

بلال رضی اللہ عنہ ① سے روایت ہے کہ رسول اللہ ﷺ نے فرمایا:

«عَلَيْكُمْ بِقِيَامِ اللَّيْلِ فَإِنَّهُ دَابُّ الصَّالِحِينَ قَبْلَكُمْ وَإِنَّ قِيَامَ اللَّيْلِ قُرْبَةٌ إِلَى اللَّهِ وَمَنْهَاةٌ عَنِ الْإِثْمِ وَتَكْفِيرٌ لِلْسَيِّئَاتِ وَمَطْرَدَةٌ لِلدَّاءِ عَنِ الْجَسَدِ» .

[صحیح] [الترمذی، کتاب الدعوات، باب فی دعاء النبی ﷺ، رقم (۳۵۴۹)، صحیح الجامع الصغیر، رقم (۴۰۷۹)]

”تم لوگ راتوں کو نمازیں پڑھنے کی عادت بناؤ کیونکہ یہ تم سے پہلے نیک لوگوں کا طریقہ ہے اور یہ اس سے اللہ کا قرب حاصل ہوتا ہے گناہوں سے دوری پیدا ہوتی ہے اور جسم سے بیماریوں کو دور کرنے والا ہے۔“

چوالیسواں سبب:

بخشش کی نیت سے زم زم پینا

جابر بن عبد اللہ رضی اللہ عنہ سے مروی ہے کہ میں نے رسول اللہ ﷺ سے سنا

آپ ﷺ فرما رہے تھے:

«مَاءُ زَمْزَمَ لِمَا شُرِبَ لَهُ» .

[صحیح] [ابن ماجہ، کتاب المناسک، باب شرب من زمزم، رقم (۲۰۶۲)]

① نام بلال بن رباح حبشی ہے یہ قبیلہ تمیم کے آزاد کردہ غلام تھے۔ قدیم لاسلام ہیں ان کو راہ حق میں بہت اذیتیں و تکالیف سے دوچار ہونا پڑا۔ بدر، احد اور احزاب وغیرہ میں شریک ہونے کا شرف حاصل ہے۔ نبی کریم ﷺ کے مؤذن تھے۔ نبی ﷺ کی وفات کے بعد انھوں نے اذان کہنا بند کر دی تھی۔ اور مدینہ منورہ چھوڑ کر دمشق میں سکونت اختیار کر لی تھی۔ ۱۷ یا ۱۸ ہجری کو ۶۰ برس سے زائد کی عمر پا کر فوت ہوئی ان کی کوئی اولاد نہیں۔

”زمزم کا پانی جس غرض سے پیا جائے وہ حاصل ہوگی۔“

اس حدیث سے معلوم ہوا کہ جو آدمی زمزم کا پانی گناہوں کو معاف کروانے کی نیت سے پیتا ہے تو اللہ تعالیٰ اس کے گناہ معاف کر دیتے ہیں۔
پینتالیسواں سبب:

حج و عمرہ میں سرمنڈوانا

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
«اللَّهُمَّ اغْفِرْ لِمُحَلِّقِينَ . قَالُوا: وَلِلْمُقَصِّرِينَ . قَالَ:
اللَّهُمَّ اغْفِرْ لِمُحَلِّقِينَ . قَالُوا: وَلِلْمُقَصِّرِينَ . قَالَهَا
ثَلَاثًا . قَالَ: وَلِلْمُقَصِّرِينَ» .

[صحیح البخاری، کتاب الحج، باب حلق الرأس والتقصير، رقم (۱۶۴۱)]

”اے اللہ! سرمنڈوانے والوں کو بخش دے لوگوں نے عرض کیا اے اللہ کے رسول! بال کتروانے والوں کو۔ آپ صلی اللہ علیہ وسلم نے فرمایا: اے اللہ سرمنڈوانے والوں کو بخش دے۔ اور لوگوں نے عرض کیا: اے اللہ کے رسول! بال کتروانے والوں کو۔ اور آپ صلی اللہ علیہ وسلم نے تیسری مرتبہ بھی یہی کہا (کہ اے اللہ سرمنڈوانے والوں کو بخش دے)۔ اور چوتھی بار آپ صلی اللہ علیہ وسلم نے فرمایا: اور بال کتروانے والوں کو (بھی بخش دے)۔“

چھیالیسواں سبب:

نبی صلی اللہ علیہ وسلم پر کثرت سے درود

طفیل بن ابی بن کعب رضی اللہ عنہ ① فرماتے ہیں کہ جب رات کا حصہ گزر جاتا

① طفیل بن ابی کعب انصاری رضی اللہ عنہ ان کی والدہ بنت طفیل بن عمرو دوی ہیں وہ ابن عمر کے دوست تھے۔

تو نبی ﷺ اٹھ کھڑے ہوئے اور فرماتے اے لوگو! اللہ کو یاد کرو اللہ کی یاد میں مشغول ہو جاؤ۔ صور کا وقت آگیا ہے پھر اس کے بعد دوسری مرتبہ بھی پھونکا جائے گا پھر موت بھی اپنی تختیوں کے ساتھ آن پہنچی ہے۔ ابی بن کعب کہتے ہیں کہ میں نے عرض کیا یا رسول اللہ! میں آپ پر بکثرت درود بھیجتا ہوں۔ لہذا اس کے لیے کتنا وقت مقرر کروں تو آپ ﷺ نے فرمایا:

« مَا سِئْت . قَالَ : قُلْتُ : الرَّبْعُ ؟ قَالَ : مَا سِئْتِ فَإِنْ زِدْتِ فَهُوَ خَيْرٌ لَّكَ . قُلْتُ : النُّصْفَ ؟ قَالَ : مَا سِئْتِ فَإِنْ زِدْتِ فَهُوَ خَيْرٌ لَّكَ . قَالَ : قُلْتُ : فَالثُّلُثَيْنِ ؟ قَالَ : مَا سِئْتِ فَإِنْ زِدْتِ فَهُوَ خَيْرٌ لَّكَ . قُلْتُ : أَجْعَلُ لَكَ صَلَاتِي كُلَّهَا ، قَالَ : إِذَا تَكْفَى هَمَّكَ وَيُعْفِرُ لَكَ ذَنْبَكَ . »

[صحیح] [جامع الترمذی، صفة القيامة، رقم (۲۴۵۷)، صحیح الترغیب والترہیب
للألبانی رقم (۱۶۷۰)]

”جتنا چاہو، میں نے عرض کیا: اپنی عبادت کے وقت کا چوتھا حصہ مقرر کر لوں آپ ﷺ نے فرمایا: جتنا چاہو کر لو لیکن اگر اس سے زیادہ کرو تو بہتر ہے میں نے عرض کیا: آدھا وقت، آپ نے فرمایا: جتنا چاہو لیکن اس سے بھی زیادہ کر لو تو بہتر ہے۔ میں نے عرض کیا: دو تہائی۔ آپ نے فرمایا: جتنا چاہو لیکن اگر اس سے بھی زیادہ کر لو تو بہتر ہے۔ میں نے عرض کیا: تو پھر میں اپنے وظیفے کے پورے وقت میں آپ پر درود پڑھا کروں گا تو آپ ﷺ نے فرمایا پھر اس سے تمہارے تمام غم دور ہو جائیں گے اور تمہارے گناہ معاف کر دیے جائیں گے۔“

سینتالیسواں سبب:

کفارہ مجلس

جبیر بن مطعم رضی اللہ عنہ ① اپنے باپ سے بیان کرتے ہیں وہ فرماتے ہیں کہ رسول اللہ صلی اللہ علیہ وسلم نے فرمایا:

«مَنْ قَالَ سُبْحَانَ اللَّهِ وَبِحَمْدِهِ سُبْحَانَكَ اللَّهُمَّ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ، فَقَالَهَا فِي مَجْلِسٍ ذَكَرَ كَأَنَّكَ كَالطَّابِعِ يَطْبَعُ عَلَيْهِ وَمَنْ قَالَهَا فِي مَجْلِسٍ لَعُوَ كَأَنَّكَ كَفَّارَةٌ لَهُ» .

[صحیح] [مستدرک حاکم ۱/۵۳۷] طبرانی (۱/۷۹)، جامع الترمذی، کتاب الدعوات، باب ما يقوم إذا قام من المجلس، رقم (۳۴۳۳)

”جس شخص نے کہا اے اللہ تو پاک ہے اپنی حمد کے ساتھ میں گواہی دیتا ہوں کہ نہیں ہے کوئی الہ (معبود برحق) مگر تو ہی ہے میں تجھ سے بخشش طلب کرتا ہوں اور تیری طرف ہی توبہ کرتا ہوں پس اگر اس نے یہ کلمات ذکر کی مجلس میں کہے تو یہ مہر کی مانند ہے جو اس پر مہر ثبت کر دیتی ہے۔ اور جس نے یہ کلمات کسی لغو (بری) مجلس میں کہے تو اس کے لیے (اس کے گناہوں کا) کفارہ ہوگا۔“

① جبیر بن مطعم رضی اللہ عنہ کنیت ابو محمد تھی۔ پورا نام جبیر بن مطعم بن عدی بن نوفل قریشی، بڑے حلیم طبع اور باوقار شخصیت کے مالک تھے۔ خاندان قریش کے نسب نامہ کو خوب جانتے تھے فتح مکہ سے پہلے اسلام قبول کیا۔ اور مدینہ تشریف لے آئے۔ ان کی تاریخ وفات میں اختلاف ہے بعض کے نزدیک ۵۴ ہجری اور بعض کے نزدیک ۵۷ ہجری اور بعض کے نزدیک ۵۹ ہجری میں ہوئی۔

اڑتا لیسواں سبب:

معاف اور درگزر کرنا

اللہ تعالیٰ فرماتے ہیں:

﴿وَلْيَعْفُوا وَلْيَصْفَحُوا أَلَا تُحِبُّونَ أَنْ يَغْفِرَ اللَّهُ لَكُمْ وَاللَّهُ

غَفُورٌ رَحِيمٌ﴾ . [النور: ۲۲]

”اور وہ معاف کریں اور درگزر کریں کیا تم پسند نہیں کرتے کہ اللہ تعالیٰ تمہارے قصور معاف فرمادے اللہ قصوروں کو معاف فرمانے والا رحم والا ہے۔“

عبداللہ بن عمرو بن عاص رضی اللہ عنہما سے روایت ہے کہ نبی کریم ﷺ نے فرمایا:

«إِرْحَمُوا تُرْحَمُوا وَأَعْفِرُوا يَغْفِرَ اللَّهُ لَكُمْ وَيَلْ لَأَقْمَاعِ الْقَوْلِ وَيَلْ لِلْمُصْرِينَ الَّذِينَ يُصِرُّونَ عَلَى مَا فَعَلُوا وَهُمْ يَعْلَمُونَ» .

اصحیح || الأدب المفرد، کتاب حسن الخلق، باب رحمة البهائم، رقم (۳۸۰)

” (اے لوگو!) تم رحم کرو تم پر رحم کیا جائے گا۔ اور تم معاف کرو اللہ تم کو معاف کر دے گا اور ہلاکت ہے آنکھوں کے ساتھ اشارہ کر کے بات کرنے والوں کے لیے اور ہلاکت ہے جو (گناہ پر) اصرار کرتے ہیں وہ لوگ جو اپنے کیے ہوئے پر اصرار کرتے ہیں بلکہ وہ جانتے بھی ہیں۔“

انچاسواں سبب:

ثواب کی نیت سے رمضان کا قیام اور روزہ

ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

«مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ» .

[صحیح البخاری، کتاب الصوم، باب من صام رمضان ایمانا واحتسابا ونية، رقم (۱۸۰۲)]

”جو انسان رمضان کے روزے ایمان کی حالت اور ثواب کی نیت سے رکھے اس کے پہلے گناہ بخش دیے جائیں گے۔“

پچاسواں سبب:

ثواب کی نیت سے لیلة القدر کا قیام

ابو ہریرہ رضی اللہ عنہ سے روایت کہ رسول اللہ صلی اللہ علیہ وسلم نے فرمایا:

«مَنْ قَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ» .

[صحیح البخاری، کتاب الصوم، باب من قام رمضان ایمانا واحتسابا، رقم (۱۸۰۲)]

”جس انسان نے شب قدر کو قیام کیا ایمان کی حالت اور ثواب کی نیت سے تو اس کے پہلے گناہوں کو بخش دیا جائے گا۔“

رمضان المبارک کے مہینہ کو پا کر اللہ تعالیٰ سے اپنے گناہوں کی معاف مانگنی چاہیے جو انسان ایسا نہیں کرتا نبی صلی اللہ علیہ وسلم نے اس کی مذمت فرمائی ہے جامع ترمذی میں حدیث آتی ہے:

«رَغِمَ أَنْفُ رَجُلٍ دَخَلَ عَلَيْهِ رَمَضَانُ ثُمَّ انْسَلَخَ قَبْلَ أَنْ يُغْفَرَ لَهُ» .

[صحیح] [جامع الترمذی، کتاب الدعوات، باب قول النبی صلی اللہ علیہ وسلم رَغِمَ أَنْفٌ، رقم (۳۵۴۵)]

”اس آدمی کی ناک خاک آلود ہو جس کی زندگی میں رمضان المبارک آیا اور اس کی مغفرت ہونے سے پہلے گزر گیا۔“

اکاواواں سبب:

حاجی کے علاوہ یوم عرفہ کا روزہ

ابوقادہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:

«صِيَامُ يَوْمِ عَرَفَةَ إِنِّي أَحْتَسِبُ عَلَى اللَّهِ أَنْ يُكَفِّرَ
السَّنَةَ الَّتِي قَبْلَهُ وَالَّتِي بَعْدَهُ» .

[صحیح مسلم، کتاب الصیام، باب استحباب صیام ثلاثہ ایام من کل شہر، رقم (۲۸۰۳) ابن ماجہ، کتاب الصوم، باب صیام یوم عرفہ، رقم (۱۷۳۰)]

”مجھے اللہ سے امید ہے کہ عرفہ کے دن کا روزہ ایک سال پہلے اور ایک سال بعد کے گناہوں کا کفارہ ہو۔“

صحیح مسلم میں ابوقادہ رضی اللہ عنہ سے روایت ہے:

«سُئِلَ عَنْ صَوْمِ يَوْمِ عَرَفَةَ يُكَفِّرُ السَّنَةَ الْمَاضِيَةَ
وَالْبَاقِيَةَ» .

[صحیح مسلم، کتاب الصیام، باب استحباب ثلاثہ ایام من، رقم (۱۱۶۲)]

”آپ صلی اللہ علیہ وسلم نے عرفہ کے دن کے روزے کے بارے میں پوچھا گیا تو آپ صلی اللہ علیہ وسلم نے فرمایا: یوم عرفہ کا روزہ گزرے ہوئے سال اور آنے والے سال کے گناہوں کا کفارہ بن جاتا ہے۔“

ان دونوں حدیثوں سے معلوم ہوا کہ جو شخص یوم عرفہ (۹ ذوالحجہ) کا روزہ

① نام حارث بن ربیع تھا اور کنیت ابوقادہ تھی جنگ احد اور اس کے بعد والے تمام غزوات میں شریک ہوئے۔ یہ رسول اللہ صلی اللہ علیہ وسلم کے شہسواروں میں شمار ہوتے تھے۔ جائے وفات میں اختلاف ہے بعض نے کہا کہ مدینے میں اور بعض نے کہا کہ کوفے میں ۵۳ ہجری کو فوت ہوئے۔

رکھتا ہے اللہ تعالیٰ اس کے ایک سال پہلے اور ایک سال بعد کے گناہوں کو معاف کر دیتے ہیں۔

باونواں سبب

اللہ کی راہ میں خرچ کرنا

اللہ تعالیٰ نے اپنی مقدس کتاب میں فرمایا:

﴿إِنْ تَقْرَضُوا اللَّهَ قَرْضًا حَسَنًا يَضَاعِفْهُ لَكُمْ وَيَغْفِرْ لَكُمْ وَاللَّهُ شَكُورٌ حَلِيمٌ﴾

”اگر تم اللہ کو اچھا قرض دو گے (یعنی اس کی راہ میں خرچ کرو گے) تو وہ اسے تمہارے لیے بڑھاتا جائے گا اور تمہارے گناہ بھی معاف فرما دے گا اللہ بڑا قادر دان اور بڑا بردباد ہے۔“

جامع ترمذی کی حدیث ہے معاذ رضی اللہ عنہ سے روایت ہے کہ نبی صلی اللہ علیہ وسلم نے

فرمایا:

«أَلَا أَدُلُّكَ عَلَىٰ أَبْوَابِ الْخَيْرِ الصَّوْمِ جُنَّةٌ وَالصَّدَقَةُ تُطْفِئُ الْخَطِيئَةَ كَمَا يُطْفِئُ الْمَاءُ النَّارَ» .

[اصحیح] جامع الترمذی، کتاب الإیمان، باب حرمة الصلاة، رقم (۲۶۱۶)

”کیا میں تمہیں خیر کے دروازوں کے متعلق نہ بتاؤں، فرمایا: روزہ

ذہال ہے اور صدقہ گناہوں کو اس طرح ختم کر دیتا ہے جیسے پانی

آگ کو ختم کر دیتا ہے۔“

مسند ابو یعلیٰ، طبرانی، ابن کثیر، ابن جریر اور ابن ابی حاتم نے اپنی اپنی

تفسیر میں نقل کیا ہے کہ جب یہ آیت ﴿مَنْ ذَا الَّذِي يُقرضُ اللَّهَ قَرْضًا حَسَنًا فَيضاعفه له﴾ نازل ہوئی تو ابو دحداح انصاری رضی اللہ عنہ فرماتے ہیں کہ اللہ کے رسول!

إِنَّ اللَّهَ لَيُرِيدُ مِنَّا الْقَرْضَ بَشَكِّ اللَّهِ هُمْ سَ قَرْضِ كَا ارَادَه رَهْتَا هَـ۔ تُو
 آء مَلَايَلَهُمُ نَ فَرَمَايَا: هَا تُو اَبُو دَحَا ح كَهْتَه هِي سَ كَه اء اللّٰه كَه رَسُو ل اِنَا هَا تَه
 آء كَرِي سَ آء مَلَايَلَهُمُ نَ هَا تَه آء كَه كِيَا تُو اَبُو دَحَا ح نَ هَا تَه پَكُر لِيَا اُور كَهَا اء
 اللّٰه كَه رَسُو ل! مِي سَ نَ اِنَا يَه بَاغُ اللّٰه كُو قَرْضِ دَء دِيَا هَـ۔

عبداللہ بن مسعود رضی اللہ عنہ فرماتے ہیں کہ اس باغ میں ۶۰۰ کھجور کے درخت
 تھے آپ کی بیوی ام دحاح اور باقی گھر والے باغ میں تھے تو ابو دحاح اپنی بیوی
 اور گھروالوں کو کہتے ہیں کہ باغ سے باہر نکل جاؤ کیونکہ یہ باغ میں نے اللہ کو
 قرض دے دیا ہے۔

علامہ البانی رحمۃ اللہ علیہ نے تخریج احادیث مشکلة الفقر وکيف
 عالجهما الإسلام میں اسے صحیح کہا ہے۔

ترپنواں سبب

راستے سے تکلیف دینے والی چیز ہٹانا

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« بَيْنَمَا رَجُلٌ يَمْشِي بِطَرِيقٍ وَجَدَ غُصْنَ شَوْكٍ عَلَى
 الطَّرِيقِ فَأَخْرَهُ فَشَكَرَ اللَّهُ لَهُ فَغَفَرَ لَهُ » .

[صحیح مسلم، کتاب البر، باب فضل إزالة الأذى عن الطريق، رقم (۲۰۲۰)
 صحیح البخاری، رقم (۲۳۴۰)]

”ایک آدمی راستے میں چل رہا تھا کہ اس کو راستے میں ایک خاردار

شاخ ملی تو اس آدمی نے راستے سے اسے ہٹا دیا اللہ تعالیٰ نے

(اس نیکی) کی قدر کی اور اس کی مغفرت فرمادی۔“

چولواں سبب

حیوانوں پر شفقت اور رحم دلی

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«بَيْنَمَا رَجُلٌ يَمْشِي بِطَرِيقٍ اشْتَدَّ عَلَيْهِ الْعَطَشُ فَوَجَدَ
بِئْرًا فَنَزَلَ فِيهَا فَشَرِبَ ثُمَّ خَرَجَ فَإِذَا كَلْبٌ يَلْهَثُ يَأْكُلُ
الثَّرَى مِنَ الْعَطَشِ، فَقَالَ الرَّجُلُ: لَقَدْ بَلَغَ هَذَا
الْكَلْبُ مِنَ الْعَطَشِ مِثْلَ الَّذِي كَانَ بَلَغَ مِنِّي، فَنَزَلَ
الْبِئْرَ فَمَلَأَ خُفَّهُ مَاءً، ثُمَّ أَمْسَكَهُ بِيَدِهِ حَتَّى رَقِيَ فَسَقَى
الْكَلْبَ، فَشَكَرَ اللَّهُ لَهُ فَغَفَرَ لَهُ. قَالُوا: يَا رَسُولَ اللَّهِ!
وَإِنَّ لَنَا فِي هَذِهِ الْبَهَائِمِ لَأَجْرًا؟ فَقَالَ: فِي كُلِّ كَبِدٍ
رَطْبِيَّةٌ أَجْرٌ».

[صحیح مسلم، کتاب السلام، باب فضل ساقی البہائم، رقم (۲۲۴۴)، صحیح البخاری، کتاب الأدب، باب رحمة الناس والبهائم، رقم (۵۶۶۳)]

”ایک آدمی راستے میں چل رہا تھا اسے سخت پیاس لگی اس نے ایک کنواں پایا اس میں اتر کر پانی پیا پھر باہر نکل آیا اس نے ایک کتے کو ہانپتے ہوئے دیکھا جو پیاس کی وجہ سے کچھڑ کھا رہا تھا اس آدمی نے سوچا کہ اس کتے کو بھی اتنی ہی پیاس کی شدت ہے جتنی مجھے پہنچی تھی وہ کنویں میں اتر اپنا موزہ پانی سے بھر کر اپنے منہ سے پکڑ کر باہر نکل آیا اور اس کتے کو پلایا تو اللہ تعالیٰ نے اس کی یہ نیکی قبول کی اور اسے معاف کر دیا۔ صحابہ رضی اللہ عنہم نے عرض کیا: اے اللہ کے رسول! ان جانوروں میں بھی ہمارے لیے اجر و ثواب ہے؟ تو

آپ ﷺ نے فرمایا ہر تر جگر والے جانور میں ثواب ہے۔“
 دوسری حدیث میں بھی آتا ہے جو کہ صحیح بخاری و مسلم کی ہی ہے:
 ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

«بَيْنَمَا كَلْبٌ يُطِيفُ بِرَكِيَّةٍ قَدْ كَادَ يَقْتُلُهُ الْعَطَشُ إِذْ
 رَأَتْهُ بَغِيٌّ مِنْ بَغَايَا بَنِي إِسْرَائِيلَ فَتَزَعَتْ مُوقَهَا
 فَاسْتَقَتْ لَهُ بِهِ فَسَقَّتَهُ إِيَّاهُ فَعُفِّرَ لَهَا بِهِ» .

اصحیح البخاری، کتاب الانبیاء، باب أم حسبت أن أصحاب الكهف، رقم (۳۲۸۰)، مسلم، کتاب السلام، باب فضل ساقی البہائم، رقم (۲۲۴۵)

”ایک کتا کنویں کے گرد چکر لگا رہا تھا اور قریب تھا کہ پیاس اسے
 ہلاک کر دیتی اچانک بنی اسرائیل کی ایک فاحشہ عورت نے دیکھا تو
 اس نے اپنے موزے میں پانی کھینچا اور اسے پلایا اور جب اس نے
 اسے پلایا تو اس کی وجہ سے اس کی بخشش کر دی گئی۔“

تیسری حدیث صحیح بخاری میں ہے۔ ابو ہریرہ رضی اللہ عنہ سے روایت ہے کہ رسول

اللہ ﷺ نے فرمایا:

«عُفِّرَ لَامْرَأَةٍ مُوسِمَةٍ مَرَّتْ بِكَلْبٍ عَلَى رَأْسِ رَكِيٍّ يَلْهَثُ،
 قَالَ كَادَ يَقْتُلُهُ الْعَطَشُ، فَتَزَعَتْ خُفَّهَا، فَأَوْثَقَتْهُ
 بِخِمَارِهَا، فَتَزَعَتْ لَهُ مِنَ الْمَاءِ، فَعُفِّرَ لَهَا بِذَلِكَ» .

اصحیح البخاری، کتاب بدء الخلق، باب إذا وقع الذباب في شراب أحدكم، رقم

[۳۱۴۳]

”ایک فاحشہ عورت صرف اس لیے بخش دی گئی کہ اس کا گرز ایک
 کتے پر ہوا جو ایک کنویں کے کنارے بیٹھا ہانپ رہا تھا قریب تھا کہ
 پیاس اسے قتل کر دیتی۔ اس عورت نے اپنا موزہ اتارا اور اسے

دوپٹے میں باندھ کر اس کے لیے پانی کھینچا (اور اسے پلایا) تو اسی سبب سے اس کی بخشش کر دی گئی۔“

پچنوال سبب

ناراضگی اور کینے سے دوری

ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

«تُفْتَحُ أَبْوَابُ الْجَنَّةِ يَوْمَ الْاِثْنَيْنِ وَيَوْمَ الْخَمِيسِ فَيُغْفَرُ لِكُلِّ عَبْدٍ لَا يُشْرِكُ بِاللَّهِ شَيْئًا إِلَّا رَجُلًا كَانَتْ بَيْنَهُ وَبَيْنَ أَخِيهِ شَحْنَاءٌ، فَيَقَالُ: أَنْظِرُوا هَذَيْنِ حَتَّى يَصْطَلِحَا، أَنْظِرُوا هَذَيْنِ حَتَّى يَصْطَلِحَا، أَنْظِرُوا هَذَيْنِ حَتَّى يَصْطَلِحَا».

[مسلم، کتاب البر، باب النهی ۰۶ الشحناء والتهاجر، رقم (۲۵۶۵)]

”سوموار اور جمعرات کے دن جنت کے دروازوں کو کھول دیا جاتا ہے اور ہر اس بندے کی مغفرت کر دی جاتی ہے جو اللہ کے ساتھ کسی کو شریک نہ ٹھہراتا ہو سوائے اس آدمی کے جو اپنے بھائی کے ساتھ کینہ رکھتا ہو اور کہا جاتا ہے (یعنی فرشتوں کو) کہ ان دونوں کو چھوڑے رکھو یہاں تک کہ وہ صلح کر لیں اور ان دونوں کو چھوڑے رکھو یہاں تک کہ وہ صلح کر لیں، ان دونوں کو چھوڑے رکھو یہاں تک کہ وہ صلح کر لیں۔“

اس حدیث سے ملتی جلتی حدیث صحیح مسلم میں ہے۔

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«تُعْرَضُ أَعْمَالُ النَّاسِ فِي كُلِّ جُمُعَةٍ مَرَّتَيْنِ يَوْمَ

الْأَثْنَيْنِ وَيَوْمَ الْخَمِيسِ فَيُغْفَرُ لِكُلِّ عَبْدٍ مُؤْمِنٍ إِلَّا
عَبْدًا بَيْنَهُ وَبَيْنَ أَخِيهِ شَحْنَاءٌ، فَيَقَالُ: اتْرُكُوا» .

[صحیح مسلم، کتاب البر، باب النهی عن الشحناء والتهاجر، رقم (۶۷۲۱)]

”ہر ہفتہ میں دو مرتبہ سوموار اور جمعرات کے دن لوگوں کے اعمال
پیش کیے جاتے ہیں تو ہر مومن بندے کی مغفرت کر دی جاتی ہے
سوائے اس بندے کے جو اپنے مومن بھائی کے ساتھ کینہ رکھتا ہو کہا
جاتا ہے کہ ان کو چھوڑ دو انھیں مہلت دے دو یہاں تک کہ یہ دونوں
رجوع کر لیں۔“

نوٹ: اگر ناراضگی اللہ اور اس کے رسول کے لیے ہے تو یہ اس میں شمار نہیں ہوگی
جیسا کہ امام ابو داؤد نے سنن ابی داؤد میں نقل کیا ہے:

النَّبِيُّ ﷺ هَجَرَ بَعْضَ نِسَائِهِ أَرْبَعِينَ يَوْمًا وَابْنُ عَمَرَ
هَجَرَ ابْنًا لَهُ إِلَى أَنْ مَاتَ .

”نبی ﷺ اپنی بعض عورتوں کے ساتھ ۴۰ دن تک ناراض رہے اور

عبداللہ بن عمر رضی اللہ عنہما اپنے بیٹے سے آخری وقت تک ناراض رہے۔“

امام ابو داؤد فرماتے ہیں کہ اگر ناراضگی اللہ کے لیے ہے تو یہ گذشتہ وعید
میں نہیں آتی۔ اور عمر بن عبدالعزیز نے اپنے چہرے کو ایک آدمی سے (ناراضگی)
کی وجہ سے ڈھانپ لیا۔

[سنن ابی داؤد، کتاب الأدب، بطاب فیمن ینہجر أخاه المسلم]

چھپنوال سبب

خرید و فروخت کے وقت نرمی کرنا

جابر رضی اللہ عنہ فرماتے ہیں کہ رسول اللہ ﷺ نے فرمایا:

«عَفَرَ اللَّهُ لِرَجُلٍ كَانَ قَبْلَكُمْ كَانَ سَهْلًا إِذَا بَاعَ سَهْلًا إِذَا اشْتَرَى سَهْلًا إِذَا اقْتَضَى» .

[اصحیح] جامع الترمذی، کتاب البیوع، باب ما جاء فی استقراض العبد، رقم (۱۳۲۰)، صحیح الجامع (۴۱۶۲)

”اللہ تعالیٰ نے تم سے پہلے ایک شخص کو بخش دیا کہ وہ خرید و فروخت کے وقت اور تقاضائے قرض میں نرمی اختیار کرتا تھا۔“

جابر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

«رَحِمَ اللَّهُ رَجُلًا سَمَحًا إِذَا بَاعَ، وَإِذَا اشْتَرَى، وَإِذَا اقْتَضَى» .

[صحیح البخاری، کتاب البیوع، باب السهولة والسماحة، رقم (۱۹۷۰)]

”اللہ اس شخص پر رحم کرے جو فیاض ہے جب کہ خرید و فروخت کرے اور جب اپنے حق کا تقاضا کرے۔“

ستا و نواں سبب

کھانے اور پہننے کے بعد دعا پڑھنا

معاذ بن انس رضی اللہ عنہ ① اپنے باپ سے بیان کرتے ہیں کہ رسول اللہ صلی اللہ علیہ وسلم

نے فرمایا:

«مَنْ أَكَلَ طَعَامًا، ثُمَّ قَالَ: الْحَمْدُ لِلَّهِ الَّذِي أَطْعَمَنِي هَذَا الطَّعَامَ وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةَ غَيْرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ. قَالَ: وَمَنْ لَبَسَ ثَوْبًا فَقَالَ: الْحَمْدُ لِلَّهِ الَّذِي كَسَانِي هَذَا الثَّوْبَ وَرَزَقَنِيهِ

① نام معاذ بن انس جہنی رضی اللہ عنہ ہے۔ صحابی رسول ہیں ان سے بہت سی روایات مروی ہیں ان کی رہائش گاہ مصر میں تھی۔ کچھ عرصہ شام میں بھی گزارا۔ جہنی نسبت اس لیے کہ ان کا قبیلہ جہینہ تھا۔

مَنْ غَيْرِ حَوْلٍ مِنِّي وَلَا قُوَّةَ عُفْرِ لَهُ مَا تَقَدَّمَ مِنْ ذَنْبِهِ
وَمَا تَأَخَّرَ» .

احسن السنن أبی داود، کتاب اللباس، باب ما جاء فی اللباس، رقم (۴۰۲۳)،
صحیح الجامع، رقم (۶۰۸۶)

”جس شخص نے کھانا کھایا پھر کہا کہ تمام تعریفیں اللہ کے لیے ہیں
جس نے یہ کھانا مجھ کھلایا اور مجھے عطا کیا بغیر میری کسی قوت و
طاقت کے، تو اس کے اگلے پچھلے سارے (صغیرہ) گناہ معاف کر
دیے جاتے ہیں۔ اور فرمایا جس شخص نے کپڑا پہننے کے بعد کہا کہ
تمام تعریفیں اللہ کے لیے ہیں جس نے مجھے یہ کپڑا پہنایا اور مجھے یہ
عطا کیا میری کسی طاقت و قوت کے بغیر، تو اس کے اگلے پچھلے
(صغیرہ) گناہ معاف کر دیے جاتے ہیں۔“

اٹھاؤ نواں سبب

مصافحہ کرنا

براء بن عازب رضی اللہ عنہ ❶ فرماتے ہیں کہ رسول اللہ صلی اللہ علیہ وسلم نے فرمایا:
«مَا مِنْ مُسْلِمَيْنِ يَلْتَقِيَانِ فَيَتَصَافِحَانِ إِلَّا عُفِرَ لَهُمَا
قَبْلَ أَنْ يَفْتَرِقَا» .

”دو مسلمان مل کر مصافحہ کرتے ہیں تو ان کے جدا ہونے سے پہلے
ان دونوں کو معاف کر دیا جاتا ہے۔“

❶ حضرت براء بن عازب رضی اللہ عنہ، ان کی کنیت ابوعمارہ انصاری تھی۔ بڑے پایہ کے فقیہ تھے۔ بدر کے دن کم
سنی کی وجہ سے پیچھے رکھے گئے تھے۔ بعد میں پندرہ غزوات میں شریک ہوئے۔ جب رسول اللہ صلی اللہ علیہ وسلم مدینہ
میں تشریف لائے تو یہ قرآن مجید کی مفصل سورتیں حفظ کرتے تھے۔ کوفہ میں تو ۲۳ھ میں رے فتح
کیا۔ ۷۱ یا ۷۲ھ ہجری کو کوفہ میں وفات پائی۔

سنن ابی داؤد کی دوسری حدیث میں ہے۔ رسول اللہ ﷺ نے فرمایا:
 ”جب دو مسلمان آپس میں ملیں اور آپس میں مصافحہ کریں اور اللہ تعالیٰ
 کی تعریف کریں اور استغفار کریں تو ان کی مغفرت کر دی جاتی ہے۔“

[حسن] اسنن ابی داؤد، کتاب الأدب، باب فی المصافحہ، رقم (۵۲۱۲)۔
 صحیح الجامع (۵۷۷۸)

اور مسند احمد کی حدیث ہے۔ انس بن مالک رضی اللہ عنہما سے مروی ہے کہ رسول

اللہ ﷺ نے فرمایا:

«مَا مِنْ مُسْلِمَيْنِ اتَّقِيَا فَاَخَذَ أَحَدُهُمَا بِيَدِ صَاحِبِهَا إِلَّا
 كَانَ حَقًّا عَلَى اللَّهِ أَنْ يَحْضُرَ دُعَاؤَهُمَا وَلَا يُفَرِّقُ بَيْنَ
 أَيْدِيهِمَا حَتَّى يَغْفِرَ لَهُمَا» .

[صحیح] مسند احمد ۳/ ۱۲۴۷۴، صحیح الجامع (۲۷۴۲)

”نہیں دو مسلمان آپس میں ملے ان میں سے ایک نے اپنے بھائی کا
 ہاتھ پکڑ لیا (یعنی مصافحہ کیا) مگر اللہ تعالیٰ کا ان پر حق ہے کہ ان کی دعا
 بھی قبول کرے اور ان کے جدا ہونے پہلے ان کو معاف کر دے۔“

انسٹھواں سبب

سورۃ ملک کی تلاوت

ابو ہریرہ رضی اللہ عنہما فرماتے ہیں کہ رسول اللہ ﷺ نے فرمایا:

«إِنَّ سُورَةَ مِنَ الْقُرْآنِ ثَلَاثُونَ آيَةً شَفَعَتْ لِرَجُلٍ حَتَّى
 غُفِرَ لَهُ وَهِيَ سُورَةُ تَبَارَكَ الَّذِي بِيَدِهِ الْمُلْكُ» .

[حسن] جامع الترمذی، کتاب فضائل القرآن، باب فی فضل سورۃ الملک، رقم
 (۲۸۹۱)، صحیح الجامع رقم (۲۰۹۲)

”قرآن میں تیس (۳۰) آیات والی ایک سورت ہے جس نے ایک

شخص کی شفاعت کی اور وہ بخش دیا گیا۔ وہ تبارك الذی بیدہ
الملك (یعنی سورۃ الملك) ہے۔“

ساٹھواں سبب

لا اله الا الله وغيره کا ذکر کرنا

سیدنا انس بن مالک رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:
«إِنَّ الْحَمْدَ لِلَّهِ وَسُبْحَانَ اللَّهِ وَلَا إِلَهَ إِلَّا اللَّهُ وَاللَّهُ
أَكْبَرُ.....» .

[صحیح] [صحیح الجامع رقم (۱۶۰۱)]

”بے شک الحمد لله وسبحان الله ولا اله الا الله
والله أكبر کہنے سے بندہ گناہوں سے اس طرح پاک اور صاف
ہو جاتا ہے جس طرح (موسم خزاں) میں درخت پتوں سے صاف
ہو جاتے ہیں۔“

اکٹھواں سبب

تین بچوں کی وفات پر صبر

ابوزر غفاری رضی اللہ عنہ ① فرماتے ہیں کہ رسول اللہ صلی اللہ علیہ وسلم نے فرمایا:
«مَا مِنْ مُسْلِمٍ يَمُوتُ بَيْنَهُمَا ثَلَاثَةٌ أَوْلَادٍ لَمْ يَبْلُغُوا
الْحَنَثَ إِلَّا عَفَّرَ اللَّهُ لَهُمَا لِفَضْلِ رَحْمَتِهِ إِيَّاهُمْ» .

[صحیح] [مسند أحمد (۲۱۳۷۹)، صحیح الجامع (۵۷۷۹)]

① نام جناب بن جنادہ اور کنیت ابوزر ہے یہ ان صحابہ کرام میں سے تھے جو زاہد، دنیا سے بے رغبت تھے،
مکہ میں ابتدائے اسلام ہی سے دائرہ اسلام میں داخل ہوئے اور پھر اپنی قوم کی طرف چلے گئے۔ مدینہ میں
نبی صلی اللہ علیہ وسلم کے حضور پیش ہوئے، مقام ربذہ میں رہائش رکھی۔ ۳۲ ہجری میں فوت ہوئے۔

”جن دو مسلمانوں (یعنی میاں و بیوی) کے تین بچے فوت ہو جائیں
سن بلوغت کے اندر ہی تو اللہ تعالیٰ ان دونوں کو اپنے فضل و رحمت
سے بخش دے گا۔“

صحیح بخاری میں انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
«مَا مِنْ النَّاسِ مُسْلِمٍ يَتَوَفَّى لَهُ ثَلَاثٌ لَمْ يَبْلُغُوا
الْجَنَّةَ إِلَّا أَدْخَلَهُ اللَّهُ الْجَنَّةَ بِفَضْلِ رَحْمَتِهِ إِيَّاهُمْ».

[صحیح البخاری، کتاب الجنائز، باب فضل من مات له ولد فاحتسب، رقم
(۱۱۹۱)]

”نہیں کوئی مسلمان جس کے تین بچے جو بلوغت کو نہیں پہنچے فوت
ہو جاتے ہیں مگر اللہ ان بچوں پر فضل و رحمت کے سبب اس کو جنت
میں داخل کرے گا۔“

باستھواں سبب

مریض کی عیادت کرنا

سیدنا علی رضی اللہ عنہ فرماتے ہیں:

«مَا مِنْ رَجُلٍ يَعُودُ مَرِيضًا مُمَسِّيًا إِلَّا خَرَجَ مَعَهُ سَبْعُونَ
أَلْفَ مَلَكٍ يَسْتَغْفِرُونَ لَهُ حَتَّى يُصْبِحَ وَكَانَ لَهُ خَرِيفٌ فِي
الْجَنَّةِ وَمَنْ آتَاهُ مُصْبِحًا خَرَجَ مَعَهُ سَبْعُونَ أَلْفَ مَلَكٍ
يَسْتَغْفِرُونَ لَهُ حَتَّى يُمَسِيَ وَكَانَ لَهُ خَرِيفٌ فِي الْجَنَّةِ».

[صحیح] [أبو داود، کتاب الجنائز، باب فی فضل العیادة، رقم (۳۰۹۸)، صحیح
الجامع (۵۷۱۷)]

”کوئی شخص ایسا نہیں ہے جو شام کو بیمار کی عیادت کرے مگر اس کے

ساتھ ستر ہزار فرشتے نکلتے ہیں جو صبح تک اس کے لیے دعائے مغفرت کرتے رہتے ہیں اور اس کے لیے جنت میں باغ مقرر کر دیا جاتا ہے اسی طرح جو شخص صبح کو بیمار کی عیادت کرتا ہے اس کے ساتھ ستر ہزار فرشتے نکلتے ہیں اور شام تک اس کے لیے دعائے مغفرت کرتے ہیں اور اس کے لیے جنت میں ایک باغ مقرر کر دیا جاتا ہے۔“

تریسٹھواں سبب

بیمار ہونا اور اس پر صبر

انس بن مالک رضی اللہ عنہ سے روایت ہے کہ رحمت کائنات ﷺ نے فرمایا:

«إِذَا ابْتَلَى اللَّهُ الْعَبْدَ الْمُسْلِمَ بِلَاءٍ فِي جَسَدِهِ قَالَ اللَّهُ لِلْمَلَكِ: اكْتُبْ لَهُ صَالِحَ عَمَلِهِ الَّذِي كَانَ يَعْمَلُهُ فَإِنْ شَفَاهُ غَسَلَهُ وَطَهَّرَهُ وَإِنْ قَبِضَهُ غَفَرَ لَهُ وَرَحِمَهُ.»

[صحیح] [مسند أحمد، رقم (۱۲۵۲۵)، صحیح الجامع (۲۵۸)]

”جب اللہ تعالیٰ کسی مسلمان آدمی کو کسی جسمانی بیماری میں مبتلا کر کے آزما رہا ہے تو اللہ تعالیٰ (اس بندے کی نیکی لکھنے والے) فرشتے سے فرماتا ہے کہ اس کے نامہ اعمال میں تم وہی نیک عمل لکھتے رہو جو یہ (اس بیماری سے پہلے) کرتا تھا چنانچہ اگر اللہ تعالیٰ نے اس مسلمان کو شفاء دی تو اس کے گناہوں کو دھو تا ہے اور اس کو پاک کرتا ہے اور اگر اسے فوت کر لیتا ہے تو اس کو بخش دیتا ہے اور اس پر رحم کرتا ہے۔“

ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

«مَا يَزَالُ الْبَلَاءُ بِالْمُؤْمِنِ وَالْمُؤْمِنَةِ فِي نَفْسِهِ وَوَلَدِهِ»

وَمَا لَهُ حَتَّى يَلْقَى اللَّهَ وَمَا عَلَيْهِ خَطِيئَةٌ».

[حسن] [جامع الترمذی، کتاب الزهد، باب الصبر علی البلاء، رقم (۲۳۹۹)، صحیح الجامع للألبانی (۱۶۷۳)]

”مومن مرد اور مومن عورت پر ہمیشہ آزمائش رہتی ہے کبھی اس کی ذات میں، کبھی اولاد میں اور کبھی مال میں یہاں تک کہ وہ جب اللہ تعالیٰ سے ملاقات کرتا ہے تو گناہوں سے پاک ہوتا ہے۔“

چونسٹھواں سبب

رات کو اچانک بیداری پر ذکر الہی

عبادہ بن سنان بن صامت سے روایت ہے کہ نبی کریم صلی اللہ علیہ وسلم نے فرمایا:

«مَنْ تَعَارَّ مِنَ اللَّيْلِ، فَقَالَ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ. الْحَمْدُ لِلَّهِ، وَسُبْحَانَ اللَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ. ثُمَّ قَالَ: اللَّهُمَّ اغْفِرْ لِي. أَوْ دَعَا اسْتَجِيبَ، فَإِنْ تَوَضَّأَ وَصَلَّى قُبِلَتْ صَلَاتُهُ».

[صحیح البخاری، کتاب التہجد، باب فضل من تعار من اللیل، رقم (۱۱۰۳)]

”جو شخص رات کو اٹھے اور یہ دعا پڑھے «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ. الْحَمْدُ لِلَّهِ، وَسُبْحَانَ اللَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ» پھر وہ کہے اللہم اغفر لی یا کوئی اور دعا کرے تو اس کی دعا قبول کی جاتی ہے اگر اس نے وضوء کیا اور نماز پڑھی تو اس کی نماز قبول کی

جاتی ہے۔“

پینسٹھواں سبب

جس کا جنازہ ۱۰۰ موحد مسلمان پڑھیں

عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا:

«مَا مِنْ رَجُلٍ يُصَلِّيَ عَلَيْهِ مِائَةٌ إِلَّا غَفَرَ اللَّهُ لَهُ» .

[صحیح || طبرانی کبیر، رقم (۵۰۳)، صحیح الجامع (۱۵۷۱۶)]

”جس آدمی کی نماز جنازہ میں سو (توحید پرست) آدمی شریک ہوں

اللہ رب العزت اس کو بخش دیتے ہیں۔“

کریب مولیٰ ابن عباس رضی اللہ عنہما سے روایت ہے کہ ابن عباس رضی اللہ عنہما کے ایک بیٹے کا مقام قدید یا عسفان میں انتقال ہو گیا تو آپ نے فرمایا: دیکھ اس کے لیے کتنے لوگ جمع ہوئے ہیں میں نکلا تو لوگ جمع ہو چکے تھے میں نے ان کو اس کی خبر دی تو انھوں نے کہا کہ تمہارے اندازے میں وہ چالیس ہیں؟ فرماتے ہیں جی ہاں، تو ابن عباس رضی اللہ عنہما فرماتے ہیں کہ میں نے رسول اللہ صلی اللہ علیہ وسلم سے سنا آپ صلی اللہ علیہ وسلم فرما رہے تھے:

«مَا مِنْ رَجُلٍ مُسْلِمٍ يَمُوتُ فَيَقُومُ عَلَيْهِ جَنَازَتَهُ أَرْبَعُونَ رَجُلًا لَا يُشْرِكُونَ بِاللَّهِ شَيْئًا إِلَّا شَفَعَهُمُ اللَّهُ فِيهِ» .

[صحیح مسلم، کتاب الجنائز، باب من صلی علیہ أربعون، رقم (۲۲۴۲)]

”اگر کوئی مسلمان فوت ہو جائے اس کے جنازے پر چالیس ایسے آدمی

شریک ہو جائیں جو اللہ کے ساتھ کسی کو شریک کرنے والے نہ ہوں تو

اللہ ان لوگوں کی سفارش اس میت کے حق میں قبول فرماتے ہیں۔“

بِسْمِ اللّٰهِ الرَّحْمٰنِ الرَّحِیْمِ

اللہ رب العزت کی شان بے نیازی ہے کہ وہ خالق ارض و سماء اپنی مخلوق پر اپنی رحمتوں، برکتوں و سعادتوں کے بادل برساتا رہتا ہے۔ جن سے گناہ گار، سیاہ کار، خطاؤں کے پتے، بندے اس طرح فیض یاب ہوتے ہیں کہ وہ اپنی لغزشوں پر ندامت اختیار کر کے اپنے رب کے مقررین اور معزز ترین بندوں میں شامل ہو جاتے ہیں۔ انہیں رحمتوں، اور بخششوں کے جواہرات اور شہ پاروں میں سے چند انمول اور سنہری موتی، ”اسباب المغفرة“ کے نام سے محترم عامر اعوان صاحب رحمۃ اللہ علیہ نے جمع کیے ہیں جو خالصتاً رضائے الہی اور مخلوق خدا کی راہنمائی اور گناہ گار بندوں کے لیے گناہوں کو معاف کروانے کے لیے چند سستے متعین کیے، جن پر عمل پیرا ہو کر انسان اپنے گناہوں کو معاف کروا سکتا ہے۔ یہ انتہائی عمدہ اور بہترین کاوش ہے اللہ تعالیٰ سے امیر و اثن اور یقین کامل ہے کہ وہ اس کتاب کو ضرور مقبولیت عطا فرمائے گا۔ قارئین کے لیے یہ کتاب عملی زندگی میں بہت زیادہ مدد و معاون ثابت ہوگی۔

اللہ تعالیٰ سے دعا گو ہوں کہ اللہ تعالیٰ ان کو علم و عمل کے میدان میں راسخ بنا دے، اور ان کے قلم میں ایسی مضبوطی اور طاقت پیدا فرمادے کہ جس سے باطل ایوانوں میں زلزلہ طاری ہوتا ہے، اور مخلوق خدا کے دلوں سے کجی، ٹیڑھاپن، منافقت، بغض اور کینہ جیسی بیماریوں کے منڈلاتے ہوئے بادل چھٹتے رہیں اور ان کے دلوں کی صفائی ہوتی رہے، اور اللہ تعالیٰ ان کی اس کاوش، کوشش، جہد کو اپنی بارگاہ میں قبول فرمائے اور ان کے لیے صدقہ جاریہ بنائے۔ آمین

راقم الحروف: حافظ عبدالرزاق اظہر

مدرس امام بخاری یونیورسٹی سیالکوٹ

